


14/145606
(039)

064924

ЯКУБ КОЛАС

ТОМ
I

ВЫПУСК ПЕРШЫ



БЕЛАРУСКАЕ
ЗЯРЖАУНАЕ ВЫДАВЕЦТВА

1938





6a 4386 (2 vols)



YEAR FORTY-EIGHT

ART INSTITUTE OF CHICAGO LIBRARY

ЯКУБ КОЛАС
(ТАРАС ГУШЧА)

ЗБОР ТВОРАЎ

З ПОРТРЕТАМ АЎТАРА
І КРЫТЫЧНА-БІОГРАФІЧНЫМ
НАРЫСАМ І. ЧАРЖЫНСКАГА

БЕЛARУСКАЕ ДЗЯРЖАУНАЕ ВЫДАВЕЦТВА

14/145606
(039)

ЯКУБ КОЛАС
(ТАРАС ГУШЧА)



ЗБОР ТВОРЛУ

ТОМ ПЕРШЫ

ВЫПУСК ПЕРШЫ

БЕЛАРУСКАЕ ДЗЯРЖАУНАЕ ВЫДАВЕЦТВА
МЕНСК

1928



6a

= 11-1038


(6)

L	V.	B.
<u>№</u>	<u>911.029</u>	

SK. ЗЛ-мин.
р. № 960-53
№ 156.532/319

Друкавана ў 2-й друкарні-
літографії Беларускага
Дзяржайшага Выд-ва
Галоўлітбел 976
У ліку 3000
Зак. 258





ЯКУБ КОЛАС

Крытычна-біографічны нарыс

I *

Калі ад м. Стоўбцаў падащаў ўверх па р. Нёману, то, прыблізна праз 9 вёрст, натрапіш на фамільнае гняздо Якуба Коласа, сяло Мікалаўшчыну, раскінутае на правым беразе гэтае слыннае беларускае ракі. У пору дзяцінства поэта гэта сяло акружана было з трох старон вялізнымі авшарамі Радзівілаўскіх лясоў і толькі з захаду ўпіралася ў няшырокую, але даўгую Нёманскую даліну, па другі бок якой цягнецца нівысокая ўзвышша, завязанае вузлом у г. зв. „Дзямянаў гуз“, увекавечаны ў Коласаўской творчасці. Мікалаўскі рэльеф надзвычайна малаяўнічы: бясконцы лес, які сям-там прасьевочваецца жоўтабелымі ўзгоркамі, съветла-зялёнымі плямамі ніў, серабрыстым мільгаценьнем Нёманскае лукі пад наглядам „Дзямянавага гуза“.

Сяло Мікалаўшчына вялікае: да 350 двароў і каля 1.500 душ насялення. Выгляд сяла вельмі праўдзіва аписан поэтам у яго вядомым вершы „Вёска“ і ў повесці „У глыбі Палесься“ (сяло Мікуцічы). Рольніцтва—асноўны занятак мікалаўцаў. Аднак, з прычыны малаземелья (найзаможнейшы мікалавец меў 5 дзесяцін, а вялізарная

* Для гэтага біографічнага нарысу, паміж іншым, я карыстаўся матэрыяламі з рукапіснай працы І. Міцкевіча „Культурныя гнёзды на Беларусі“, за што і выражую яму шчырую падяяку. Ул. Дз.

большасць каля 2 дзесяц.), неўраджайнае глебы (жоўтабелы пясок і крушні каменіяў) і страшэннай цераспалосіцы (зямля кожнае гаспадаркі раскідана ў 15—18 кавалках)—агульны экономічны стан мікалаўцаў быў цяжкі: рэдкі гаспадар мог сяк-так, жывучы на бульбе, пракарміцца сваім хлебам. Асноўная ж маса насялення павінна была шукаць сабе жыццёвых сродкаў з іншых краін. Такімі краінамі, перш за ёсё, з'яўляліся: распрацоўка панскіх ляд на палову ўраджаю; рубка і вывазка зімою таварнага лесу, а летам—сплаў яго па Нёману да Коўны і далей у Прусы (за ўвесь сплаўны сезон мікалавец зарабляў 30—40 руб. на сваіх харчох, але, ня гледзячы на гэтую танізну, рэдкі з іх не займаўся плытніцтвам, пачынаючы ўжо з 14 год); выхад лішніх рабочых рук назаўсёды з вёскі: пачынаючы з 80-ых, а асабліва 90-ых гадоў Мікалаўшчына стала масавым пастаўшчыком вясковае інтэлігенцыі (настаўніцтва, драбнейшага чыноўніцтва), а часта і рабочых у вялікшыя прамысловыя цэнтры. Ня было ў Мікалаўшчыне бадай такое сям'і, якая-б такім шляхам ня выслала свайго чалавека ў „людзі“.

Быць можа, у рэзультате гэтае экономічнае канечнасці адрывацца ад родных палеткаў у харктыры мікалаўцаў злажыўся пэўны мясцовы патрыотызм, моцнае закаханынне да свае вёскі, да Нёмана, да сваіх людзей. Так, мікалаўская дзяячына лічыла для сябе вялікім няшчасцем ісьці замуж у чужую вёску. Да свае роднае мовы мікалаўцы таксама адносіліся з пашанаю, замілаванынем, а нават ганаўліся ёю. Яны ніколі ня лічылі яе „мужычаю“, брыдкаю мовай, з якой сорамна выступаць на людзях. Наадварот, з чужым чалавекам стараліся гаварыць толькі на сваёй, мікалаўскай, мове; яна мела багата фонэтычных і лексичных асаблівасцяў як у параўнанні з мовай суседніх вёсак, так і ў параўнанні з мовай шляхты, якую мікалаўцы пагардліва называлі „шэршнямі“.

У даўнейшыя часы мікалаўцы былі вуніятамі-каталікамі. У сяле быў вуніяцкі касьцёл, а пры касьцёле школа, дзе навучалі дзяцей чытаць на польскай, рускай, а нават на лацінскай мовах. Дзякуючы гэтаму, сярод старых мікалаўцаў была значна пашырана пісьменнасць і знаёмства з кнігай. Найчасцей, праўда, такой кнігай зьяўлялася кантычка ці іншая набожная літаратура, але трапляла часамі ў рукі мікалаўцаў і сьвецкая кніжка, і тады на вячорках найлепшы ў сяле чытач чытаў яе пры напруженай увазе і захапленні прысутных. Хадзілі па руках мікалаўцаў часамі і рукапісныя творы на беларускай мове. Усё гэта падрыхтоўвала ўдзячны грунт для асьветы. І калі ў 70-ых г.г. была адчынена ў сяле дзяржаўная расійская пачатковая школа, то яе спаткалі мікалаўцы прыхільна, перапоўніўшы яе сваімі дзецьмі, спачатку хлопчыкамі, а пасля, з 80—90 г.г., і дзяўчаткамі. Гэта школа стала асьветным асяродкам не толькі для дзяцей, але і для дарослых. Калі ў съвяточныя вечары настаўнік наладжваў чытанье („Дуброўскага“ і „Капітанскую Дочку“—Пушкіна, „Тараса Бульбу“—Гоголя і інш.), то съцены школы не маглі зъмісьці слухачоў. Праз школу мікалаўцы пазнаёміліся і з газэтай. Наогул трэба сказаць, што Мікалаўшчына здаўна карысталася славай культурнай вёскі; сюды найперш пападала і нелегальная літаратура, дзякуючы якой мікалаўцы атрымлівалі і пэўнае політычнае выхаванье і грамадzkую съядомасць.

У часы ліквідацыі вунії на Беларусі касьцёл у сяле быў зачынен, а мікалаўцы казацкімі нагайкамі былі перахрышчаны ў праваслаўе. На гэтай глебе ў Мікалаўшчыне вырас з часам рэлігійны індэфэрэнтызм у сялянскай масе і съядомы атэізм у вучнёўскай, настаўніцкай і наогул больш інтэлігентнай моладзі, сярод якой к канцу XIX ст. лічылася проста модай і добрым тонам кпіць з абрадаў і прыслужнікаў рэлігійнага культу. Матэрыялам для сцэнкі антырэлігійнай дзеянасці комсамольцаў, апісанай Коласам у апавяданні „На прасторах жыцця“, узят

падобны факт, які здарыўся ў канцы XIX ст. якраз у Мікалаўшчыне, дзе моладэь разбурыла старэнскую капліцу з вялікім крыжам.

Дзед Я. Коласа, Казімір Міцкевіч, пакінуну чатыром сваім сынам, Пятру, Яўхіму, Міхалу і Антону, гаспадарку несамавітую, тыпова серадняцкую ў Мікалаўскіх умовах. Кіраўніцтва гаспадаркай перайшло да старэйшага сына, Пятра; жывы інвэнтар гаспадаркі складаўся з аднаго коніка, дзвеёх кароў і некалькі штук дробнае жывёлы. Гэта гаспадарка, як і большасць мікалаўскіх гаспадараў, не давала выстарчальных жыцьцёвых сродкаў, і братом, асабліва Міхалу, прыходзілася здабываць іх на лесараспрацоўках і плытніцтве. Але і гэта ня было выхадам, бо на такой мізэрнай гаспадарцы, нават пры пабочных заработках, чатыром братом было цесна. Прышлося разгрузіць гаспадарку ад лішнай рабочай сілы. Засталіся на ёй старэйшыя браты, а Міхал з Антонам прымушаны былі расстацца з Мікалаўшчынай. Міхал знайшоў сабе пасаду лясьніка ў лясож князя Радзівіла. Пры ім быў і малодшы брат Антон. Пасада лясьніка, ня гледзячы на яе няпэўнасць і бязупынную залежнасць ад ласкі і настрою пана лясьнічага, усё-ткі давала братом лепшы матэрыяльны дабрабыт у параўнанні з плытніцкім хлебам.

Дзядзькі Я. Коласа нічым асаблівым не выдзяляліся з агульнай масы мікалаўцаў. Праўда, Пётр лічыўся даволі пісьменнай асобай у сяле, быў граматны на дзвеёх мовах—рускай і польскай. У сваю бытнасць у маскалёх быў нават пісарам. Любіў чытаць кнігі, дзякуючы чаму меў невялікую літаратурную начытанасць. У грамадзкім жыцьці Мікалаўшчыны, аднак, ён ніякае, больш-менш значнае, ролі не адыгрываў. Яшчэ больш асызечаным быў дзядзька Антон, які добра скончыў Мікалаўскую

пачатковую школу. „Ён ведаў многа розных расказаў, казак і ўмеў цікава іх расказваць. Таксама ведаў ён і многа песень, але, галоўным чынам, з розных песеннынікаў. Любіў дзяцей, умеў з імі ладзіць і добра знаў дзіцячую псыхолёгію. Ён-жа прышчапіў мне любасць да навукі і вельмі зацікавіў байкамі Крылова“,—так харктарызуе Антона сам поэт*. Сваім параўнаўчым дабрабытам сям'я Міхала была ў значнай меры абавязана іменна Антону, разумнаму і шчыраму гаспадару, здатнаму на ўсе рукі працаўніку, скромнаму і цвярзому ў жыцці. Антон, у істоце, і вёў усю гаспадарку, ад якой сям'я мела бадай увесь свой набытак, бо служылі лясьнікі, галоўным чынам, за зямлю, што ўваходзіла ў лясьнікову пасаду.

Бацька поэта, Міхал Казіміравіч, быў меней пісьменны за сваіх братоў, але ўсё-такі „умеў расьпісацца, чытаць папольскую і паруску. Развіраў нават і рукапіс“*. Затое-ж ён вызначаўся паміж мікалаўцаў як сваёй постасцю, так і размашистасцю сваёй натуры. Высокага росту, стройны, з кучаравай галавой, разумна-выразлівым, энэргічным тварам Міхал адразу зварачаў на сябе ўвагу кожнага, хто з ім спатыкаўся. Калі дадаць да гэтага пэўную далікатнасць і шляхетнасць яго манер (рэзультат, паміж іншым, плытніцкіх падарожжаў па съвеце), здольнасць трапна, дасыціна і вобразна выказваць сваю думку, вясёлы і кампанейскі харктар,—то стане зусім зразумелым тая пашана і нават зайдрасць, якую выклікаў да сябе бацька поэта з боку суседзяў і сваякоў. З Мікалаўшчынай Міхал у свою бытнасць лясьніком ніякіх экономічных сувязяў ня меў, бываў там толькі або як госьць у сваякоў, або па службовых справах. У лясьніцтве цаніўся як умелы і працавіты лясьнік.

З'явірнемся цяпер да радні Я. Коласа па лініі яго маткі—Ганны Юр'ёны Лёсік. Лёсікі—жыхары таксама

* Аўтобіографія.

Мікалаўшчыны. Маючы мала сваёй зямлі, арандавалі яны яшчэ некалькі палеткаў у лясьніцтве, што пры іх шчырай працы давала магчымасць ім жыць даволі заможна ў парабаўнайні з іншымі мікалаўцамі. Сям'я была вялікая: бацькі, 7 сыноў і 3 дачкі. Дзед Я. Коласа, Юрый Лёсік, быў самым паважаным чалавекам у сяле (доўгі час нязменна выбіраўся старастам) не за сваю заможнасць, а за яго інтэлектуальную адаронасць. „Ня гледзячы на тое, што ён быў ня надта пісьменны, лічыўся самым разумным сярод сялян, умеў бойка, талкова, упэўнена і кра- самоўна, ад усяго сэрца гаварыць; меў высокую сумленнасць; разумны і працавіты гаспадар, майстар на ўсе руки: ён быў лепшы рыбак у сяле, ён выдатны садоўнік, ён вядомы пчаляр, ён-жа і сталяр. Ня было таксама больш вясёлага, мілага, прыемнага кампанейца за банкетным столом, як Юрый Лёсік, дзе ён заўсёды вядзе рэй. Жарты, гомарычны рогат, вясёлы шум, каскад вострых, трапных славечак так і сыпаліся ад яго. А далей разудалыя, ад усяе шчырасці, скокі, з асаблівым подсвістам, прыпейкамі. І ўсё гэта—у граніцах вялікага далікаўства, бяз грубага слова, бяз грубага выбрыку“*. Вобраз гэтых дзеда Я. Колас яркімі фарбамі зарысаваў у „Новай Зямлі“ (разъдзел „Дзедаў човен“). Даволі цікавай і колёрытнай фігурай у родзе Лёсікаў з’яўляўся малодшы брат Юр’я, Антон, блізкі партрэт якога перадаў Я. К. у п’есе „Антось Лата“. Маці поэта, Ганна Юр’еўна,—шіхая, добрая, разумная (хоча і няграматная) і сардэчная жанчына, клапатлівая і ласкавая матка, умелая і працавітая гаспадыня, тактоўная і далікатная суседка. Эта іменна съпісвае Я. Колас кожны раз партрэт, калі яму патрэбен высока-дадатны вобраз беларускага простае вясковага жанчыны вялікіх моральных і чалавечых якасцяў.

* Адзначаная праца І. Міцкевіча.

Канстантын Міхалавіч Міцкевіч, вядомы ў літаратуры беларускай пад псэўдонімамі Якуб Колас (у вершаванай поэзіі) і Тарас Гушча (у мастацкай прозе), нарадзіўся ў 1882 г. 22 кастрычніка ст. ст. у засыценку Акінчыцах, недалёка ад Мікалаўшчыны, дзе яго бацька Міхал меў першую пасаду лясьніка.

„Мae дзіцячыя годы прайшлі ў адзіноце“—гэтай фразай пачынае поэт сваю аўтобіографію. І сапраўды. Сухошчына, або Ласток, дзе прайшлі самыя раннія дзіцячыя годы Я. Коласа, стаяў убаку ад гасцінца і вёсак, сярод лесу, які адгароджваў лясьнікову пасаду ад наўкольнага съвету. Гэтая акалічнасць ставіла будучага поэта ў асаблівую блізкасць да прыроды, аддавала яго чулую і ўражлівую псыхіку пад моцны ўплыў яе. „Любіў я вясною на ўсходзе сонца зашыцца куды-небудзь у куток і слухаць жаўранкаў. Мне тады здавалася, што жаўранкі ў другіх мясьцінах ня так съпываюць, як нашы“*,—у такім вось кірунку пачалі складацца і формавацца першыя парасткі яго съветаадчування; кажу съветаадчування, бо стравы для съветапазнання тут бадай што ня было. Людзкая грамада, яе працоўны быт, былі недаступны назіранню ў гэтай глухой лясковай абстаноўцы. Праўда, здаралася, што лясьнікова пасада бачыла часамі ў сябе госьцем якога-небудзь сваяка з Мікалаўшчыны, які расказваў пра жыцьцё вёскі, але гэта было так далёкім і незразумелым хлапчаню. Больш даступнымі яго съядомасцямі былі гутаркі бацькоў з лясьнікамі, што даволі часта наведваліся на лясьнікову сялібу. Гаварылася тут многа аб лясьніцкім быце, аб службовых абавязках, аб адносінах паноў да лясьнікоў, „і ў мяне з самага ранняняга дзяцінства закідалася варожае пачуцьцё да паноў, а з часам яно яшчэ больш узмацнілася“—успамінае аб

* Аўтобіографія.

сабе поэт *. К гэтаму часу адносяцца і першыя пачаткі граматы. „Вучыцца чытаць прабаваў сам. Карыстаўся такім спосабам: некаторыя літары чамусь рабілі на мяне большае ўражаньне, і я пытаў асобу досыць паважную ў гэтай справе, як называецца такая літара, і стараўся запомніць назыве яе. Так выучыў я ўсе літары, але чытаньне давалася на першых часох трудна“*.

Але вось лясьніка Міхала перакідаюць з Сухошчыны ў Альбуць. Адарванасць ад людзкое грамады скончылася. Лясьнікова пасада ў Альбуці стаяла пры гасцінцы, па якім бязупынку ішоў і ехаў народ з розных мясцін. Часта гэты народ спыняўся ў лясьніковай сялібе. І тады малому Костусю было чаго наглядзеца і наслухацца. Цікавыя гутаркі гэтых незнаёмых людзей аб розных навінах і падзеях, часта іх да глыбіні хваляваўших, простиа, часамі наіўныя, але заўсёды трапныя характарыстыкі людзей розных станаў і професій, ад пана да карчмара ўключна, фантастычныя, але выкладаныя з поўнай верай у іх рэальнасць, прыгоды і здарэнні прагавіта паглыналіся дзіцячай псыхікай будучага поэта, становіліся багатай жыўнасцю для яго духоўнага росту, пашыралі запас яго ведаў аб людзях і жыцці, давалі багаты матэрыял для назіраньня.

З другога боку, і прырода ў Альбуці была надзвычай багата, прыцягвала поэта не менш як у Сухошчыне, трymала і далей яго ў непасрэднай блізкасці да сябе. Але гэта блізкасць да прыроды выліваецца ўжо ў практычныя формы, што дыктуюцца гаспадарчымі патрэбамі і ўмовамі, паводле якіх не павінна быць у сям'і дармаеда. „Лоўля рыбы, зьбіранье ягад і грыбоў, работы на полі і на лузе, каля дому“*—вось формы гэтай блізкасці да прыроды Я. Коласа ў Альбуці. Але гэты працоўны быт толькі спрыяе як духоўнаму, так і фізычнаму яго росту, даючи „багаты зъмест жыцця“*. Тут Я. Колас

* Аўтобіографія.

паширае і далей разьвівае пачаткі сваёй граматнасці ўжо пад кіраўніцтвам „дарэктара“, вясковага хлопчыка, скенчышага толькі пачатковую школу, якога наняў Міхал за 3 рублі на зіму для Костуся і яго двух старэйшых братоў. Характар гэтае навукі апісан у „Новай зямлі“ („Начаткі“ і „Дарэктар“). Тут Я. Колас зрабіў і першы крок па шляху літаратурнай дзеянасці, калі яму было 12 год. Аб гэтым здарэньні поэт апавядает наступнае: „Помню, прачытаў свой верш „Вясна“ свайму бацьку; бацька праслушаў мяне ўважна, потым запытаў, ці прауда, што гэта напісаў я, і даў мне рубель гасцінца“*. Схільнасць і здольнасць да навукі, асабліва да чытаньня кніг, усё больш і больш выяўлялася ў малога Костуся. Пасцяля „дарэктара“ ён паступае ў Мікалаўскую пачатковую школу. Тут з прагавітасцю накідаецца на чытанье рускіх клясыкаў, што былі ў бібліотэцы настаўніка. Популярнейшыя творы Пушкіна, Гоголя, Тургенева былі прачытаны поэтам у гэту пору. Асабліва захапляецца ён баснямі Крылова, якога ён потым амаль-што ўсяго знаў напамяць. Калі Я. Коласу мінула 15 год, ён паступіў у Несцівіскую настаўніцкую сэмінарыю, якая была даволі тыповай для гэтага роду навучальных установ. Расія, зразумела, з некоторымі асаблівасцямі, што дыктаваліся мясцовымі беларускімі ўмовамі.

Выхаваньне вялося ў ёй у духу праваслаўнай рэлігійнасці і расійскага патрыотызму. Першая праводзілася праз строгія пасты, доўгія ранішнія і вячэрнія малітвы, праз нязвычайны доўгія царкоўныя службы, праз абвязко-вае чытанье царкоўнае літаратуры. У сэмінарскай навучальнай програме „закон божы“ займаў першое і галоўнае месца (каля $\frac{1}{3}$ усяго навучальнага пляну). Для прышчаплення расійскага вялікадзяржаўнага патрыотызму служылі бадай усе іншыя предметы і ўся цалкам выхаваўчая систэма сэмінарыі; расійская мова адыхры-

* Аўтобіографія.

вала ў гэтым сэнсе першую ролю. Лекцыі яе мелі сваім асноўным заданьнем перш за ўсё выклікаць у вучня агіду да беларускага роднае мовы, наогул да ўсяго мясоўлага, беларускага, і захапленьне да рускага мовы, культуры, нацыі і г. д. Для гэтай мэты падагогічным пэрсаналем была выпрацавана цэлая сістэма, праўда, не заўсёды лёгічная, прыёмаў дэнацыяналізацыі беларускага студэнцтва. Складаліся, напрыклад, цэлыя слоўнікі беларускіх слоў, непадобных да рускіх, і вучні вывучалі гэтыя слова ў альфабетным парадку напамяць. За ўжытае ў пісьмовых працах беларускага слова вучань атрымліваў найніжэйшы бал.

Пры сэмінарыі была вучнёўская бібліотэка, у якой падбор кніжак быў вельмі тэндэнцыйны. Руская літаратура была прадстаўлена, галоўным чынам, Карамзінам, Сумарокавым, Канцямірам і г. п. Замежная—Вальтер-Скотам, Куперам, Жуль-Вэрнам і інш. Былі, праўда, творы і такіх клясыкаў, як Пушкін, Гоголь, Тургенев, Крылоў і інш. Але гэта літаратура не асабліва рэкомендавалася сэмінарыстам, а твораў Л. Толстога ў сэмінарыі не паказвалі і ў вочы. Таксама ня мелі сэмінарысты магчымасці знаёміцца і з крытычнай літаратурай; а газэты проста не дапушчаліся ў съцены сэмінарыі.

Зразумела, што пры такіх навучальных умовах вучні сэмінарыі атрымлівалі ў сэнсе асьветы мала. Ня многа мог зачарпнуць там асьветы і Якуб Колас. Аднак-жа, яго прыродная мастацкая адаронасьць ня была і тут заглушана. У вольны ад заняткаў час ён практикуецца над складаньнем вершаў, пераважна басеннага жанру (у плыў Крылова), і скора заваёвае сярод сваіх таварышаў рэпутацыю поэта. Піша тут ня толькі паруску, але і па-беларуску. Апошніе, паміж іншым, тлумачыцца і ўпły-вам беларускага літаратуры, з некаторымі творамі якое ў рукапісах поэт быў ужо знаёмы ў пачатковай школе. Асаблівае ўражанье зрабілі на яго вершы Я. Лучыны; іх поэт вывучаў напамяць і дэкламаваў. Адначасна з

першымі сваімі літаратурнымі крокамі, Я. Колас усё больш і больш аддаецца чытанью рускіх клясыкаў; асабліва захапляеца вершаванай поэзіяй. Сэмінарская бібліотэка ўжо яго не здавальняе. Але тут на выручку прыходзіць настаўнік рускае літаратуры, Кудрынскі, які дае доступ Я. Коласу ў сваю бібліотэку. Аб гэтай асобе поэт успамінае наступнае: „Вялікі ўплыў меў на мяне настаўнік Кудрынскі. Адзін мой верш, „Вясна“, папаў на вочы Кудрынскому, ён мне сказаў: „Вот ваше настоящее призвание“. Гэта заахвочіла мяне, я стаў пісаць больш*“. З гэтага часу на грунце літаратурных інтарэсаў завязваецца блізкасць паміж настаўнікам і вучнем. Кудрынскі становіцца ня толькі офицыйальным настаўнікам, але першым слухачом і крытыкам коласаўскіх вершаў. Кватэра Кудрынскага, частым госьцем якой бывае Я. Колас, зьяўляеца як-бы літаратурнай школай для апошняга. І ня кепской школай. Літаратурна-ас্�цвечаны, сам літаратар, супрадоўнік некалькі літаратурных часопісаў, Кудрынскі быў заўсёды ў курсе літаратурнага жыцця, мод, густаў. Ліберал, як пэдагог і грамадзянін, ён быў нейк як-бы з боку ад сэмінарскай настаўніцкай грамады, даволі чужым ня толькі для апошняе, але для ўсіх сэмінарскае выхаваўчае систэмы. Заўважаны ў маладога поэта мастацкія здольнасці стараўся падтрымаць шчырым і аўторытэтным словам, практичнай дарадай. Дык ня дзіва, што Я. Колас быў пад яго ўплывам за ўесь свой побыт у сэмінарыі. Як конкретна адгукнуўся гэты ўплыў Кудрынскага на маладога поэта, нельга пакуль выявіць, бо, на жаль, твораў Я. Коласа гэтага сэмінарскага пэрыоду не захавалася. Сыштак з творамі гэтага пэрыоду прарапаў у 1902 г. ў дарозе ў часе буры, а рэшта юнацкіх твораў загубілася ў часе эвакуацыі поэта з Беларусі ў 1915 г.

У 1902 г. Я. Колас апусціў съцены сэмінарыі ня толькі з пэўнай пэдагогічнай асьветай, але і літарацкай.

* Аўтобіографія

Разгледжаны вышэй пэрыод дзяцінства і юнацтва Я. Коласа, г. эн. пара прабываньня ў сям'і свайго бацькі, пара фізычнага і духоўнага росту, пара натуральнага выхаваньня на лоне прыроды ў працоўнай абстаноўцы, пара вырастаньня з самых гушч працоўнага быту, пара першых і далейшых кроکаў духоўнае асьветы, пара формаваньня дзіцячае, а затым юнацкае псыхолёгіі паслужылі найглыбейшай крыніцай для ўсёй творчасці Я. Коласа, а ў асаблівасці для яго поэмы „Новая Зямля“. Уражаныні, глыбока запаўшыя ў дзіцячу псыхіку будучага вялікага поэта аб асобных членах сваёй сям'і, пачынаючы ад бацькі Міхала і маткі Ганны, родных братоў і дзядзькоў сваіх, аж да далёкіх сваякоў, што наведваліся ў дом лясніка Міхала, захаваліся нясьцёртымі ў дзіцячай інтэрпрэтацыі, каб з часам у поэме „Новая Зямля“ выліцца ў галерэю мастацкіх вобразаў тыпаў (не пазбаўленых праз гэта пэўнай ідэалізацыі і прыяздоблення). Працоўная і бытавая абстаноўка, у якой рос і гадаваўся поэт, знайшла сваё мастацкае адтварэннне ў „Новай Зямлі“ бадай ва ўсіх яе дэталях і асаблівасцях. У рэзультаце, герой „Новай Зямлі“—гэта больш-менш дакладныя партрэты членаў сям'і поэта, паказаныя на фоне больш-менш дакладнай сямейнай хронікі. Зразумела, у гэтих партрэтах засталося ня мала рыс, не заўсёды об'ектыўна-ўласцівых гэтым героям, як тыпам, рыс, якія ў значнай меры зьяўляюцца продуктам яшчэ дзіцячае апэрцэпцыі; у рэзультаце гэтага поэма і агорнула ароматам нейкае неспажытае сілы, жыцьцёвасці і ранічнай бодрасці, якімі прасякнуты псыхолёгічныя, бытавыя і пейзажныя малюнкі яе.

Але гэты першы коласаўскі біографічны цыкл паслужыў крыніцай ня толькі для поэмы „Новая Зямля“. Щэлыш рад апавяданьняў—„Васіль Чурыла“, „Чорт“, „Калядны вечар“, „Кірмаш“, „Малады дубок“ і інш., а таксама

і лірычных вершаў напісан на біографічным матэрыяле гэтага цыклу. У пералічаных апавяданьнях мы бачым мастацкую рэпродукцыю таго-ж кола людзей і быту, што паслужылі праобразамі для герояў „Новае Зямлі“. Так, напрыклад, Васіль Чурыла ў апавяданьні тэй-же назывы, Максім Заруба ў апавяданьні „Малады Дубок“, Міхась у апавяданьні „Чорт“—гэта толькі варыянты ўсё таго-ж Міхала з „Новае Зямлі“, а малюнак „На калядны вечар“, глыбока журботныя баляды „На адзіноце“, „Маці“, бурна-жыцьцёвы верш „На рэчцы“—нішто іншое, як эпізоды Коласавае сямейнае хронікі. Наагул, раннія ўражаньні аб прыродзе, людзях, быце ня толькі паложаны ў аснову поэмы „Новая Зямля“, але і паслужылі матэрыялам для цэлага раду ці то самастойных драбнейших твораў, ці ўкроплены ў вялікшыя творы ў якасці паасобных сцэн, малюнкаў, эпізодаў.

З гэтага біографічнага цыклу чэрпае Я. Колас, галоўным чынам, матэрыял для сваіх выдатных малюнкаў прыроды. Бо сапраўды: пад гоман магутных дубоў, крижаставерхіх елак, векавечных хвоек і круглалістых асін, што акружалі лясьнікову пасаду ў Акінчыцах, нарадзіўся поэт. І першы крык дзіцяці зъліўся з посьвістам-завываньнем васенінага ветру і загубіўся ў аднастайна-панурым шуме беларускага бору. А праз маленькае ваконца глядзела на дзіця шэрае съязьлівае васенінне неба ды аголеныя галіны вярбы пры кожным парыве ветру поўзалі па шыбах, як-бы прыносячы першае прымітанье нованараджонаму. І з гэтага моманту зачарованае кола беларускае прыроды ні на крок не выпушчала ад сябе ў працягу ўсяго дзяцінства, а часткай і юнацкіх год, нашага поэта.

На зъмену восені прыходзіла беларуская зіма, зіві-салада „сънежнай сеткай“ над белымі далямі, у „пуховыя хутры апранала ліпы і клёны“, скоўвала лёдам рэчкі і лясныя азярыны, а адначасна з гэтым прыносіла будучому поэту новыя радасці, на ўражлівай душы яго вы-

шывала новыя, дзіўна-прыгожыя ўзоры, песьціла зрок яго сънежнай іскрыстасцю, чароўнай цішынёй зімовага лесу ўдалікатняла слух яго. Душа дзіцяці як-бы ў нейкім вешчым прадчуваныні тых бязьмерна-важных творчых заданьняў, што стануць у будучыне перад Я. Коласам і загадаюць яму выявіць хараство беларускае прыроды,—усімі фібрамі льнула да гэтае прыроды, зыліваючыся з ёю ў адным сугалосьці. І прырода давала адказ на гэтае да яе парываньне: пералівы вады ў рэчышы пачыналі гучэць цуднай нячуванай мэлёдый, пад акомпанімэнт гэтае мэлёдыі лес складаў дзіўную казку-фантазію, а звонкія марозныя далі ўторылі ім.

Новыя фарбы, новыя гукі, новыя вобразы прыносіла вясна, беларуская вясна, апранутая ў яркую зелень лясоў і гаёў, апяразаная зялёнымі лугамі, што „абрусам пышным і шырокім“ расцілаюцца абапал Нёмана, увенчаная ўзгоркамі, маляўніча раскіданымі на фоне блакітных вяснянных даляў.

Але найбольшае рабілі ўражаньне, найглыбей западалі ў душу поэта летнія малюнкі. Ясна-сіні полаг неба ззвісае над „квіцістымі лугавінамі“, што „зызяюць на сонцы ў пералівах пяшчотных тонаў“; Нёман бурліць, адліваючыся срэбрам у праменях сонца; „брылянцістыя росы“ зіхаяюць і бурштынам пераліваюцца ў летнюю раніцу; хоры птушак пяюць гімн хараству прыроды...

Вось дзе крыніцы і вытокі прырода-апісальнай ліркі Я. Коласа. Зарадзілася яго мастацкая муз, як і сам поэт, на лоне беларускае прыроды. Нашы лясы і нівы, лугі і ўзгоркі былі яе калыскай. Гадавалася яна пад шум беларускага бору і „песьні звонкія палёў“, абмывалася ў „брылянцістых росах“ Наднёманскіх сенажацій, у съветлых хвалях Нёмана, кармілася мядовым запахам грэчак і чаромхі, гарставалася ў „вогненных бліскавіцах“ летніе навальніцы, пад грукат дрыгучы громаў-пяруноў; а часамі ліру свою строіла пад тоны

„песьні салаўінай“, пад ціхі шопат ветру „дурасьлівага“, калі ён „траве зялёнай чэша грывы“, пад гукі „вячэрняга маленъня“ прыроды. Беларуская прырода шырокай многаводнай ракой улілася ў творчасць Я. Коласа. І таму яго поэзія нам гэтак блізка і зразумела, таму ад яе вее на нас смалістым запахам сасновых бароў, ап'янняючым ароматам аксамітных сенажацый, залатым блескам сьпелых ніў і ўдным мільгашэнем валошкі ў збожжы.

Але, зразумела, у гэты свой першы біографічны цыклъ праніклівая і прагавітая да пазнаньня натура будучага поэта не абмяжоўвалася бытам сваёй сям'і і хараством наўкольнае прыроды, як ядывымі крыніцамі сьветапазнаньня; лясьніковая пасада, а затым съцены сэмінары, не маглі ўтрымаць яго ў сваіх граніцах. Надыходзілі моманты, калі цеснымі рабіліся лясныя палянкі, калі нудным здаваўся гул бору, і надакучала птушынае шчабятанье. Дый сама жыцьцё прымушала выходзіць часамі па-за межы гэтых палянак... і тады адкрываліся перад зрокам маладога мастака новыя малюнкі... малюнкі беларускага вёскі.

А ў якой-ж а дысгармоніі з наўкольной прыродай былі гэтыя вясковыя малюнкі! „Пакрывіліся хаты, абвісьлі стрэхі на гумнах, сінія купіны моху тоўстаю карою ляглі па гнілых саломеных стрэхах. Зьбіўся ў кучу будынак. Распаўзьліся па полі, як чэрві ў нягоду, бедныя мужычныя хаты. Навалены ў кучу бярвенныні, стружкі, салома. Дзе-ні-дзе гляне нудная вярбіна, блісце бярэзіна, выскачыць клён.“*. Цяжкае ўражанье робяць вясковыя хаты знадворку. Але яшчэ горшы выгляд маюць у сярэдзіне: „У хаце чорна, няпрыбрана; парасяты пад столом; павуцінаю заткана столъ і кут пад абра-зом.“.. Але вось выбягаў хлапчына з нуднай і пану-

* „Родныя Зявы“, стар. 5 і 6.

** „Песьні Жальбы“, стар. 53.

рай, убогай і бруднай вёскі на бліжэйшы ўзгорак, і перад ім, як-бы з зямлі, вырастаў абраз, дзе „поруч з убогімі людзкімі будынкамі ўпёрліся ў неба панскія палацы, зелянеюць сады, ломяць гальлё яблыкі і груши; шырока і съмела раскідаюцца дворныя палеткі, каласуюцца багатыя панскія нівы, пасуцца сътыя коні, валы-рагалі, тысячы авец рассыпаюцца па полі...“ * І вось другая жыцьцёвая дысгармонія. Тут ужо былі намеціліся вытокі соцыйальных мотываў, якімі так багата поэзія Я. Коласа. Да быту беларускае вёскі, хоць здалёк і павярхоўна, але працуе таксама прыглядца поэт у свой першы біографічны цыкл, пачынае пазнаваць, праўда, у вельмі і вельмі нязначнай меры, сялянскую грамаду. Аднак, толькі далейшае жыцьцё прывяло поэта да блізкага і грунтоўнага познання беларускае вёскі, але гэтай вёскай было ня толькі яго фамільнае гряздо, Мікалаўшчына, а, галоўным чынам, палішчукская вёска ў Піншчыне.

IV

Першыя годы настаўніцтва прайшлі на Палесьсі—у Люсіне і Пінкавічах. Гэта былі годы, калі жыцьцё прымушала поэта перш за ўсё пераацаніць тыя цэннасці, якія пад выглядам асьветы былі прышчэплены яму сэмінарыяй. Няўязка сэмінарскае „навукі“ з жыцьцём на кожным кроку падсыцерагала маладога настаўніка, які гэтую-ж навуку павінен быў праводзіць і праводзіў праз школу ў сялянскую масу. У сэмінарыі вучылі, „дзяяўблі на кожным кроку, як апякуецца царскі ўрад, царскае начальства і сам цар аб народзе, як гэты народ любіць свайго бацьку-цара, як ён заўсёды знаходзіць у яго і ласку і міласць“ ** Жыцьцё гаварыла на нязлічоных прыкладах зусім адваротнае. Нязвычайні

* „Родныя Зявы“, стар. 5 і 6.

** „У глыбі Палесься“, стар. 60.

згушчаная і ўдушлівая атмосфера экономічнага і соцыяльнага ціску, што панаваў у б. Расійскай імпэрыі напярэдадні рэвалюцыі 1905 г., на кожным кроку абвяргала сэмінарскую навуку аб усенародным „благоденствии“ пад айцецкай „десницей“ божага памазаніка і намесьніка на зямлі. Але політычная несьвядомасць, больш таго, політычная адурманенасць, была настолькі вялікая, што поэт я ня мог з гэтае супярэчнасці паміж „навукай“ і жыцьцём зрабіць пэўных вывадаў, сваімі сіламі я мог з яе выбрацца. Слова соцыялісты для яго азначала таго прапашчага чалавека, які асъмельваецца на добра думачь аб цару. Але на выручку прышла нелегальная політычная літаратура. Тут з Я. Коласам здарылася нешта аналёгічнае з тым, што здарылася з героем яго повесці, Лабановічам, калі ён прачытаў упяршыню нелегальную політычную брошуру. „Першае, што адчуў Лабановіч, прачытаўшы кніжачку, быў страх пустаты, як-бы пад яго нагамі захістаўся грунт і перад ім расчынілася нейкае бяздоњне... Гэтая маленькая кніжачка зрабіла цэлую рэвалюцыю ў мысьлях Лабановіча...“* Перад поэтам узынікае новы сьвет. Наладжваюцца сувязі з перадавымі ў політычных адносінах таварышамі-настаўнікамі. Політычная свядомасць расцце. „У 1905 г. я ходзь і я ня мог яшчэ добра орыентавацца ў партыях, але быў ужо заўзятым ворагам самадзяржаўя і ў гэтым кірунку вёў работу**. Гэта політычная работа прывяла Я. Коласа на Настаўніцкі Зьезд (1906 г.), актыўнейшыя ўдзельнікі якога, у тым ліку і наш поэт, былі зволены з настаўніцкіх пасад і адданы пад суд. Покуль Віленская судовая палата вяла съедздава (1906—1908), поэт, на палажэнні поўлегальнай асобы, прымушан быў шукаць сабе працы і сродкаў для працьцяцца. Зіму 1906 і 1907 г. ён жыве ў браты ў Смалярні, пра-

* „У глыбі Палесься“, стар. 110 і 111.

** Аўтобіографія.

цуючы ў нелегальнай школе. Вечарамі піша і складае „Другое чытаньне для дзяцей беларусаў“.

К гэтаму часу адносяцца і далейшыя паасткі яго нацыянальнае съядомасці. Праўда, як ужо вышэй адзначалася, Я. Колас пісаў пабеларуску яшчэ будучы ў сэмінары, але гэта яго творчасць была чыста стыхійнай, пазбаўленай нацыянальнага самаўсъедамлення. „Беларусь“, „беларускі“, як тэрміны, былі мне вядомы яшчэ ў пачатковай школе, але за гэтымі тэрмінамі ня было ў мяне рэальнаяга зъместу, толькі-ж яны мяне заўсёды краналі. Асаблівае ўражаньне яшчэ ў дзяцінстве зрабіў мяне адзін рысунак, які спаткаў я ў нейкім рускім журнале; рысунак называўся „Белоруссия“. На гэтым рысунку была паказана карчма, на парозе яе карчмар, а каля парога—п'яны беларускі селянін. Селянін танцуе, а ўнізе подпіс: „Бяз музыкі, бяз дуды ходзяць ногі ня туды“. Рысунак вельмі колёрытна передаваў беларускі пэйзаж і сцэну*. Рэвалюцыя 1905 г. высунула беларускае друкаванае слова напаверх, легалізавала яго, і яно стала фактарам узбуджэння ня толькі рэвалюцыйнага, але і нацыянальнага. Дакацілася гэта нацыянальная хвала і да Я. Коласа. Калі ў 1906 г. вышаў № 1 „Нашай Долі“, то на яе старонках апошні выступіў ужо як супрацоўнік гэтай беларускай часопісі (верш „Наш родны край“) і з гэтага моманту беспаваротна ўліўся ў рэчышча беларускага нацыянальнага руху. Выход першых беларускіх часопісій, „Нашай Долі“ і „Нашай Нівы“, знаёмства з Уласавым, з дзеячамі беларускіх часопісій палаўжылі рэзкую мяжу ў маймы ўспышці, і я цалкам аддаўся беларускай справе і беларускай літаратуры**.

Увесну 1907 году Я. Колас паехаў у Вільню на працу ў рэдакцыю газ. „Наша Ніва“. Кіраўнік газэты, Уласаў, выкарыстоўвае поўнасцю энэргію маладога

* Аўтобіографія.

энтузіяста-настаўніка і поэта ва ўсіх галінах рэдакцыі нае працы, ад сакратара газэты, літаратурнага рэдактара, да экспедытара яе ўключна. Але, на жаль, матэрыяльнае ўбоства газэты ставіць поэта, які ня меў ніякіх назапашаных сродкаў, у вялікую нэндзу. Пэнсіі Я. Коласу рэдакцыя не плаціла, абліжаючыся тым, што апошні атрымліваў на кошт рэдакцыі ў таннай сталоўцы абед і да 10 к. у дзень на ўсе іншыя выдаткі. Асобнага памяшканья для жыцця поэт таксама ня меў. Рэдакцыя была для яго адначасова і кватэрой. Пасыцельлю служылі кіпы газэт і паперы. Але і пры такіх умовах ня меў поэт спакою. Паліцый хутка пранюхала аб прафыянвальні яго ў Вільні і выгнала адтуль. Многа каштавала клопатаў поэту, пакуль ён атрымаў дазвол на прафыянвальне ў Вільні, гэтым тагачасным асяродку беларускага нацыянальнага руху. Увесень 1907 г. Я. Колас зноў пераехаў у рэдакцыю „Н. Н.“ і працаваў да пачатку 1908 г. Але матэрыяльнае становішча поэта што далей, то ўсё больш пагаршалася. На мізэрныя рэдакцыйныя сродкі жыць становілася немагчыма. У гэты якраз час адзін магілеўскі памешчык, Гардзялкоўскі, кіруючыся ня зусім пакуль-што для мяне яснымі мотывамі, звярнуўся да Ўласава, як да рэдактара газэты, што стаяла ў цэнтры беларускай нацыянальнай работы, з просьбаю прыслать беларускага настаўніка ў прыватную школу гэтага пана. І туды едзе Я. Колас і вядзе навучанье пабеларуску, пераважна па газ. „Нашай Ніве“. Сяляне спаткалі гэту першую ў ХХ ст. беларускую школу прыхільна, і праца ў ёй пакінула ў поэта прыемныя ўспаміны.

Увесень 1908 г. Віленская Судовая Палата разглядала справу Я. Коласа. Абвінавачанье было выстаўлена яму ня толькі за ўдзел у Настаўніцкім Зьезьдзе, але і, галоўным чынам, за напісаныне рэволюцыйнае прокламацыі. Гэты апошні ўчынак і паслужыў асновай усяго судавога продэсу, у рэзультате якога поэт атрымаў тры

гады вастрогу. Цікава адзначыць, што гэта проклямацыя была напісана не Я. Коласам, але апошні меў ужо настолькі значны рэволюцыйны гард, што, хоць і ведаў яе сапраўднага аўтара, палічыў за лепшае самому адбыць кару, а ня выдаць яго. Вастрог адбываў поэт у Менску. „Калі мне прачыталі, што і мне далі тры гады крэпасцьці, я зірнуў на сваіх таварышоў, якія прышлі на суд, і засьмияўся. Ніякага ўражання гэтыя тры гады на мяне не зрабілі...“*—так успамінае поэт аб гэтым процесе. Але, бязумоўна, гэта былі толькі першыя хвіліны, хвіліны, быць можа, неўсьведамленыя таго, што значыць—тры гады крэпасцьці. Ужо першая ноч у Менскім вастрозе перамяніла гэтыя бястурботны настрой. „І вось цяпер, лежачы тут, я ўявіў сабе гэтыя тры гады і пачуў, што гэта за час: тры гады сядзець пад замком у гэтых брудных съценах, тры гады чудзь на сабе кляймо арыштанта. І сэрца апала, і мне стала цяжка і няпрыемна. Тры гады быць адарваным ад жыцця, ад людзей, ад усяго таго, з чым зрадзіўся, што было дорага і люба*. Але і гэты распачлівы настрой быў, зразумела, толькі часовым. Прывычка ў значнай меры згладзіла трагізм вастрогу, і апаўшае ў гэту першую ноч сэрца поэта з часам акрыяла і нават запульсавала, як пабачым ніжэй, з вялікай творчай сілай.

Я. Колас папаў у вастрог якраз у пару ліквідацыйных адносных вольнасцяй, што існавалі там яшчэ як спадчына рэволюцыйнае пары. 1908 год, год шалёнай політычнай рэакцыі, не абмінуў і вастрожных парадкаў. Паволі, але няўхільна, сціскаўся прэс турэмнага рэжыму, друзгочучы пад сабой непакорных вязняў. Замыканье камэр, бязупынныя вобыскі, пазбаўленыне вязняў самых патрэбных прадметаў, книг, пісьмовых прылад, становілася звычайнай зьявай. За найменшыя праявы і спробы

* „Цені Прошлага“, Вестник Народнаго Комиссариата Просвещения, ССРБ, 1922 г., № 5—6.

протэсту—суровая кара. Не абмінулі, зразумела, гэтыя „прыемнасьці“ вастрожнага жыцьця і Я. Коласа. Для ілюстрацыі падамо наступны эпізод. Адміністрацыя вастрагу патрабавала, каб вязні ўставалі ў часе праверак. Я. Колас, у ліку некаторых іншых політыкаў, адмаўляецца выконваць гэты цэрамоніял. Адміністрацыя зварачаеца да прокурора, а апошні дае загад: калі вязнія будуть уставаць пасадэць іх у карцэр. І, дзякуючы таму, што пры чарговай праверцы поэт усё-ткі быў у ліку тых, што ня выканалі гэтага прокурорскага загаду, яго пасадзілі ў карцэр на 7 дзён. У надзвычай жудасных, хаця часамі і непазбаўленых прыроднага поэту гумару, абразох апісан Коласам гэты карцэр і яго праўбіваныне ў ім ва ўспамінах „Цені Прошлага“. Карцэр быў глыбока ў мурох. Гэта была сырая шчыліна, паўтара аршыны ўшыркі і аршын 7 ўдоўжкі. У гэту шчыліну і пасадзілі нас трох... Упіхнуўшы нас у гэту съмардзяющую і сырую з асклізлымі съценамі шчыліну, старшы назірач замкнуў сярэдняя дзъверы, і мы апыніліся ў страшэннай цемнаце. Гэта цемната стала яшчэ больш страшная, калі замкнуліся яшчэ дзъверы знадворку... Першае маё пачуцьцё было—страх. Я баяўся, што нэрвы мае ня вытрымаць і ў галаве маёй што-небудзь пераблытаеца... Мы паляглі на гразную і мокрую каменнью падлогу. Лёгшы на сьпіны, мы якраз залажылі імі шчыльнен'ка ўсю шырыню свайго памяшканья. Было страшэнна ціха і глуха. Ні адзін зык з двара не далятаў сюды. Толькі чулі мы, як бухалі „парашы“, з якіх арыштанты вылівалі свой бруд у клёзэт, што быў па суседству з намі. І тады цэлыя хвалі смуроду ўрываліся ў наш карцэр і неміласэрна крыўдзілі насы насы... На чацверты дзень нашага сядзен'ня нас вывелі на двор пагуляць. Асьвятленыне дня калола нам вочы, галава кружылася, у вачох усё мітусілася і дрыгацела, як жывое, і ўсё здавалася афарбованым у нейкі шараваты зялёны колер. Нашы твары былі цяпер нязвычайна бруд-

ныя, шэрыя, як зямля. Вочы здаваліся зусім выцьвіўшымі і бескальёрнымі. Усё цела прасяклася смуродам нашай шчыліны. Самі сабе былі мы праціўны...”*

Але найбольш прыкрай і цяжкай для поэта была абсолютная адарванасць ад жывой беларускай нацыянальнай справы, ад працы над адраджэннем і раззвіцьцем маладой беларускай культуры, адарванасць ад беларускага друку, ад дзеячоў на ніве беларускага літаратуры. Праўда, поэт у вастрозе многа працуе над папаўненінем сваёй асьветы, многа чытае і нязвычайна многа піша. Прыблізна 70 % яго лірычных вершаў датованы 1908, 9, 10 і 11 г. г., г. зн. напісаны ў вастрозе. Некаторыя свае вершы поэту часамі ўдавалася пераслаць ў „Нашу Ніву“, але ён нічога ня ведаў аб іх далейшым лёсе: ці друкуюцца яны, ці прыхільна спатыкаюцца чытачамі, наагул, ці даходзяць яны да рэдакцыі. Адным словам, пасылаў поэта свае творы ў поўную невядомасць. І якой нязъмернай радасцю быў для поэта той дзень, калі ён раптам, зусім неспадзявана, атрымаў экземпляр „Песьняў Жальбы“, нелегальнымі сродкамі перасланы яму з Вільні. Гэты зборнік быў зложан бяз ведама і ўдзелу аўтара рэдакцыі і яе коштам выдан. Факт гэты падвоюй творчую энэргію поэта, і ён прыступае тут, у вастрозе, да ажыццяўлення свайго вялікага мастацкага замыслу. Прага зямлі, як асноўны імпульс сялянскае псыхікі, даўно ўжо прыцягвала да сябе ўвагу Я. Коласа, як удзячны матэрыял для мастацкага апрацаванья. З асаблівай неадступнасцю непакоіла гэта тэма поэта ў вастрозе. І вось цяпер ён прыступае да яе ўсутыч. У працягу няцэлага 1911 г. ў вастрозе былі напісаны наступныя разьдзелы „Новае Зямлі“: I, II, III, IV, V, VI, VII, XXVII, XXVIII, XXIX. І хоць задумана была поэма ў вузейших рамках, поэт у процесе працы над ёй, пад напо-

* „Цені Прошлага“, Вестник Народного Комиссариата Просвещения ССРБ, 1922 год, № 5—6.

рам вялізнага матэрыялу, прымушан быў пашыраць іх, покуль поэма ня вылілася ў твор грандыёнага псыхолёгічнага, бытавога і пэйзажнага ахвату.

Вастрожны пэрыод, хоць для літаратурнай дзеянасці Я. Коласа і быў даволі плённым, аднак эдароўе поэта моцна падарваў. 15 верасеня 1911 г. вышаў поэт з вастрогу з ёмкім сышткам твораў, але з моцна расстроенай нэрвовай систэмай, з паніжанай жыццёвай энергіяй, з прыступамі мэлянхоліі і бяспрычыннае чорнае тугі. Праўда, прыроднафізичная моц поэта пераадала гэту памятку вастрогу, але съяды яе ня зусім съцёрліся.

1911 і пачатак 1912 г. Я. Колас быў без пасады, жыў у Лунінцы ў свайго таварыша Філіповіча, займаўся з платнымі вучнямі. У гэты-ж час пачаў пісаць „Сымона Музыку“. Вясну 1912 г. правёў у Беларучы ў свайго таварыша Івана Міцкевіча („дарэктар“ у „Новай Зямлі“). Тут была напісана другая частка „Сымона Музыкі“. К гэтаму часу дастаў поэт, нарэшце, пасьведчаныне аб „благонадежности“, і яго назначылі на пасаду настаўніка ў Купяцічы (12 вёрст ад Пінску), а адтуль у хуткім часе пісьменьнік перавёўся ў Пінск, у 3-яе прыхадзкое вучылішча. Увесну 1913 г. Я. Колас жаніўся тут з настаўніцай чыгуначнай школы, Марыяй Каменскай, а ў 1914 г. яго мабілізавалі ў армію; скора, аднак, поэт атрымаў адсрочку і ў 1915 г. з сям'ёй эвакуаваўся ў Расію. У гэтым-жа годзе ўвосень яго забралі зноў у армію, у 55 запасны батальён у Маскве. Першую палову 1916 г. поэт вучыўца ў ваенным Аляксандраўскім вучылішчы, а пасканчэнні яго назначаецца ў г. Перм, у запасны полк. У ліпені 1917 г. быў адпраўлен на румынскі фронт начальнікам әшалёну дэзэртыраў. Тут поэт захварэў жаўтухаю і тубэркулёзам і атрымаў водпуск у гор. Абаянь, Курскай губ., дзе жыла яго сям'я; а ў 1918 г. па дэкрэту савецкага ўраду быў зусім дэмобілізован, як настаўнік.

У Куршчыне Я. Колас працаваў як настаўнік і школъны інструктар. Адначасна вёў значную савецкую грамадскую працу. У с. Ліпаўцы адчыніў хату-читальню, организаваў бібліотэку. Працаваў тут у шчыльным контакце як з органамі савецкае ўлады, так і комуністычнае партыі. Цікава адзначыць, што цэлую зіму 1918—19 г. Я. Колас, сам беспартыйны, працуе як сакратар комуністычнае ячэйкі ў с. Ліпавец. Аб грамадзка-політычнай фізіономіі поэта ў гэты час съведчыць і той факт, што, калі камісар зямельнага аддзелу ў г. Абаяні, т. Пащенёў, з'яўнуўся ў аддзеле асьветы з просьбай назначыць у Ліпавец (адкуль быў родам Пащенёў) настаўніка ў духу сучаснасці, то Абаянскі аддзел асьветы назначыў іменна Я. Коласа. Вось чаму, калі накацілася хвала дзянікіншчыны на Куршчыну, поэту прышлося ўцякаць. Пасля адпору Дзянікіну Колас зноў вярнуўся на старое месца. Яго службовыя абавязкі, як школьнага інструктара, прымушалі пехатом вандраваць ад школы да школы. Гэта дало яму магчымасць блізка пазнаёміцца з прыродай, жыццём і бытам Куршчыны.

Годы вайны і праўданія ў Расіі былі параўнальна мала плённымі ў творчасці Я. Коласа. Пісалася мала, урыўкамі. І толькі пачынаючы з 1917 г. заўважваецца некаторае ажыўленне ў яго літаратурнай працы. Так, у гэтым годзе былі напісаны III і IV часткі „Сымона Музыкі“, некалькі алегорычных апавяданьняў (чатыры, зъмешчаны ў „Казках Жыцця“) і лірычных вершаў. У 1918 г. была напісана пятая і апошняя частка „Сымона Музыкі“. У 1919 г. адзін разьдзел (XVIII) „Новае Зямлі“ і некалькі лірычных ве... аў. У 1920 г. таксама адзін разьдзел гэтае поэмы (X X).

Росквіт творчасці Я. Коласа пачынаецца, аднак, з 1921 г., калі поэт пры падтрыманьні ўраду БССР пераехаў на працу з Куршчыны ў Менск. „Беларуская культурная справа, з якою я азнаёміўся па прыезьдзе ў Менск, і яе пэрспэктывы пры савецкім урадзе на мяне

зрабілі найлепшае ўражаньне", піша поэт у сваёй „Аўтобіографії“. Я прышоў да такога перакананьня, што ні пры якім іншым урадзе ў цэлым съвеце нацыянальная культура і справа адраджэння прыгнечаных нацый не пастаўлены і ня могуць быць пастаўлены ў такія спрыядчыя ім умовы, як пры савецкай уладзе. У Менску я стала аддаўся сваёй літаратурнай работе і ўвесь час меў і маю магчымасць вясці яе і бачыць плёны гэтае свае работы ў форме тых кніг, якія надрукованы ў Менску ў апошні пэрыод мае 20-гадовая літаратурнае работы". І сапраўды, Якуб Колас з гэтага моманту становіцца адным з найбольш актыўных, бадай самым пладавітым працаўніком на ніве беларускай літаратуры. Уся наша пасълякастрычніцкая літаратурная сучаснасць у значнай меры адчувае ў сваёй мастацкай продукцыі гегемонію Я. Коласа, які на працягу 1922-27 г. г. выпусціў на беларускі літаратурны рынак столькі твораў і такой мастацкай значнасці, як бадай ніводзін іншы літаратурны дзеяч. Вось галоўныя з іх: „Новая Зямля“, 1923 г. *, „Водгульле“—зборнік лірычных вершаў, 1922 г.; „Казкі Жыцця“—зборнік алегорычна-сымболічных апавяданьняў, 1921 г.; поэма „Сымон Музыка“, 1925 г. **; повесць „У палескай глушы“, 1923 г. ***; другая яе часць „У глыбі Палесься“, 1927 г. ****. Апрача гэтага, апавяданьні Я. Коласа за гэты пэрыод вышлі наступнымі зборнікамі: „У ціхай вадзе“, „Крок за крокам“, „На рубяжы“—1925 г.; „На прасторах жыцця“—1926 г.

* У 1921 г. напісаны яе наступныя раздзелы: IX, X, VIII, XXI, XXII, XXIII, XXIV; у 1922 г. наступныя: XI, XII, XIII, XV, XVII, XX, XXV, XXVI, XIV; у 1923 г.—XXX.

** Гэта была ўжо трэцяя рэдакцыя поэмы. У першай рэдакцыі „Сымон Музыка“ вышаў у 1918 г. ў выданьні „Вольная Беларусь“. У 1924 г. поэт напісаў пераапрацаўвашы поэму, аднак, гэтая другая рэдакцыя яе загінула.

*** Напісаны ў 1921—22 г.

**** Напісаны ў 1926—27 г.

Вялікая колькасць яго твораў, напісаных у гэту пору, рассыяны па розных часопісах і газетах і ў зборнікі дагэтуль не ўвайшлі (драма „Забастоўшчыкі“, вершаваныя казкі і інш.).

У 1926 г. Беларусь съяткавала 20-ці летні юбілей літаратурнай дзейнасці Я. Коласа. Урад БССР надзяляў яго высокай годнасцю народнага поэта. У сучасны момант пісьменнік працуе над радам вялікіх літаратурных твораў і, можна сказаць, знаходзіцца цяпер у стане найвышэйшага творчага размаху.

V

Другі біографічны цыкл даў вялізны жыцьцёвы матэрыял для творчасці Я. Коласа. І як на матэрыяле першага біографічнага цыклу вырас такі літаратурны монумент, як поэма „Новая Зямля“, так на матэрыяле гэтага другога цыклу вырасла повесць „У палескай глушы“ і „У глыбі Палесься“—монумент яго мастацкае прозы. Пара настаўніцкае працы дала нязымерна многа матэрыялу, перш за ёсё ў сэнсе пашырэння рамак назіранья, а падругое, у сэнсе большай об'ектыўнасці ў успрыманыні, а затым у мастацкай рэпродукцыі гэтага жыцьцёвага матэрыялу. Калі раней об'ектам назіранья была пераважна свая сям'я, а арэнай—лясьніковая пасада і хата сваіх бацькоў,—то тут, у гэтым другім свой біографічны цыкл, Я. Колас атрымаў магчымасць пазнаць перш за ёсё беларускую вёску. (Заўважым, што вёску поэт дагэтуль мала ведаў—яна была па-за рамкамі яго першага біографічнага цыклу, і ў „Новай Зямлі“ адсутні). І пазнаць гэту вёску не праз прызму дзіцячае апэрцэпцыі, а стала, съядома, об'ектыўна (гэтым і тумачыцца некаторая розніца ў мастацкай зарысоўцы персонажаў і бытавых малюнкаў у „Новай Зямлі“ і ў названай вышэй повесці: у другім выпадку яны маюць больш рэалістычны і тыповы характар). Беларуская вёска,

псыхолёгія і быт працоўнага сялянства фактычна зьяўляюцца галоўнай крыніцай для мастацкае прозы Я. Коласа, а часткай і для яго лірыкі.

Але пашырэнье рамак назіраньня не абмяжоўвалася гэтым об'ектам (вёскай). Я. Колас, як настаўнік, падае ў сферу вясковае інтэлігенцыі (настаўніцтва) і псэўдо-інтэлігенцыі (весковое чыноўніцтва, духавенства). У той час, калі гэта апошняя катэгорыя зьяўлялася для поэта толькі об'ектам назіраньня, настаўніцкая інтэлігенцыя мела значны ўплыў на формаванье яго съядомасці, не скажу політычнай съядомасці, бо да рэвалюцыі 1905 г. асноўная маса весковага настаўніцтва політычна была несьядома. Выгадаваная ў сэмінарскім рэжыме, яна і ў сваёй настаўніцкай працы абыходзілася парай-другой офіцыянальна-патрыотычных поглядаў на дзяржаву і яе політычны лад, захоўваючы значны індывідуалізм у гэтых адносінах. І толькі рэвалюцыя 1905 году скаланула гэта політычнае балота, уцягнуўшы значную частку настаўніцтва ў політычную працу. Да гэтага-ж часу ўмисловая энэргія настаўніцтва, асабліва маладога, была накірована ў другі бок, да проблемы бoga і рэлігіі. „Можа ў гэтым выяўляўся іх протест супроты сэмінарска-папоўскага выхаваньня і славянскіх тэкстаў Філарэта, але хто ня чытаў Бокля, Дарвіна і Дрэпера, той праста лічыўся невукам, чалавекам, які нічога ня ведае і з якім няма аб чым гутарыць“*. Бязбожніцтва ў асяродзішчы настаўніцтва звязала сабе трывалае гніздо. І першыя позыцыі грамадзкай съядомасці заваёўвае поэт іменна ў гэтым абсягу.

Але пісьменнік на гэтым ня спыняецца. Ён шукае свайго месца ў гэтай інтэлігенцкай сферы, ён пачынае ў гэту пору шукаць самога сябе, як члена пэўнага грамадзтва. Проблемы філёзофскага, грамадзкага, політычнага, професіянальнага характару неадступна напіраюць на поэта, патрабуючы неадкладнага сабе развязаньня.

* „У глыбі Палесься“, стар. 63.

А к таму ж і біолёгічна прырода патрабуе сваёй даніны ад фізычна ўжо дасьпелага ў гэты час поэта, ставячы перад ім проблему каканьня ня толькі як об'ект для філёзофічных разважаньняў на гэту тэму, але і як конкретны жыцьцёвы факт. Усё гэта, перажытае і перажытае глыбока, перадуманае і перадуманае балюча, з усёй натужлівасцю маладога пытлівага разуму і палкага сэрца (уключна да проблемы жыцьця і съмерці, самагубства і г. д.) дало нязвычайна тонкі і багаты псыхолёгічны матэрыял для повесьці, галоўны герой якой, Лабановіч, у значнай меры зьяўляецца коласаўскім аўтопортрэтам у гэты пэрыод яго жыцьця.

Далей настаўніцкая праца дала магчымасць Я. Коласу пазнаць дзіцячу псыхолёгію. Мне думаецца, што тая тонкасць і праніклівасць, якой надароны дзіцячыя партрэты ў яго творах, і выплываюць з гэтага яго біографічнага цыклю. Адначасна з гэтым, для Я. Коласа, як для непараўнанага пэйзажыстага, багатая прырода Піншчыны дала таксама многа прыродаапісальнага матэрыялу, на аснове якого створаны раскошныя малюнкі прыроды ў повесьці. Значнейшы эпізод з галіны політычнай дзеянасьці пісьменьnika, а іменна „Настаўніцкі Зьезд“, даў матэрыял для драмы „Забастоўшчыкі“, у якой мы бачым і аўтопортрэт Я. Коласа, як удзельніка гэтага зьезду.

Значны адбітак палахылі на творчасць Я. Коласа годы 1906—1908, калі поэт прымушан быў туляцца бяз працы па розных куткох Беларусі, пад наглядам паліцыі. Гэты пэрыод даў магчымасць аўтару шырэй і глыбей пранікнуць у карэнні як соцыяльнага, так і нацыянальнага ўціску, прыглядзецца да людзей самых рознастайных професій. Гэты пэрыод узбагаціў поэта знаёмасцю з рознымі беларускімі краінамі, з рознымі дыалектамі.

Гэты пэрыод быў пэрыодам найбольшага ўплыву на поэта беларускага нацыянальнага адражэнцкага руху, асабліва ў яго літаратурным абсягу. Спынімся некалькі на характеристы гэтага нашаніўскага літаратурнага руху.

К рэвалюцыі 1905 г. грамадзка-політычна і культурна актыўнасць беларускага сялянства, і пераважна яго серадняцкіх і бядняцкіх пластоў, настолькі вырасла, што гэта сялянства з свайго асяродзішча пачало выдзяляць, з аднаго боку, цэлы рад політычных змаганынікаў-рэвалюцыянераў, а з другога боку—культурных дзеячоў, у тым ліку беларускіх поэтаў. Як вядома, на ўсім працягу XIX ст. беларуская літаратура разъвівалася прадстаўнікамі бадай выключна беларускага шляхецтва, з асяродзішча якога вышлі і найвыдатнейшыя беларускія поэты XIX ст. В. Дунін-Марцінкевіч і Ф. Багушэвіч. У пачатку XX ст., дакладней, з моманту рэвалюцыі 1905 году, старно разъвіцца беларускае літаратуры пераходзіць галоўным чынам у мазалістыя рукі беларускіх поэтаў-музыкоў г. зв. нашаніўцаў. Апошнія, як непасрэдныя выхадцы з беларускага сялянства, натуральна, у сваіх творах адбіваюць пераважна грамадzkую ідэолёгію гэтага стану, яго імкненне да ўласнае зямлі, яго нездаваленне з панаваўшага царскага рэжыму, з залежнасці экономічнай ад пана-абшарніка і г. д. Адгэтуль бярэ свой пачатак і некаторая нацыянальная абмяжованасць, уласцівая поэзіі нашаніўцаў. Яны пранікнуты вялікім каханнем да бацькаўшчыны. Яны лічаць гэтае нацыянальнае пачуцьцё съвятым абавязкам кожнага, называўшага сябе беларусам. Ім здаецца, што экономічны і культурны занядаб Беларусі, паміж іншым, тлумачыцца і рэнегацтвам беларускае інтэлігенцыі. І вось нашаніўцы яшчэ больш, да гіпэрболічнага, падкрэсліваюць у поэзіі сваё нацыянальнае пачуцьцё, каб такім спосабам зрабіць уплыў на тыя пласты беларускае інтэлігенцыі, якія сябе яшчэ нацыянальна не ўсьвядомілі. Актуальны лёзунг нашаніўцаў—выявіць у мастацкім слове ўсю глыбіню соцыяльных супяречнасцяў, што перашкаджаюць экономічнаму і культурнаму разъвіццю беларускіх працоўных—пераважна сялянскіх—мас. Але гэтыя перашкоды ня вычэрпваліся фактарамі політычнага і соцыяльнага парадку. Гэтыя масы

церпяць адначасна і нацыянальны ўціск. Адгэтуль другі лёзунг нашаніўцаў—змаганыне за беларускую мову, за беларускую нацыянальную культуру. Але беларуская мова, элемэнты беларускай нацыянальнай культуры захаваліся амаль выключна ў сялянстве,—адгэтуль і стаўка нашаніўцаў у справе нацыянальнага адраджэння Беларусі галоўным чынам на сялянства.

Агульны эмоцыянальны тон нашаніўскай поэзіі—каліня лічыць паасобных эпізодычных выпадкаў—бодры, пранікнуты верай у ажыццяўленыне адраджэнцікі ідэалаў. Нашаніўская поэзія зьяўлялася, басспрэчна, фактарам оптымістычнага парадку, фактарам, які будаў, заклікаў, бадрыў, дадаваў веры ў лепшую будучыню і энэргіі да змаганьня за яе, які яркай бліскавіцай бязупынку праразаў цёмныя хмary політычнае рэакцыі, цяжкога экономічнага прыгнечаньня, нацыянальнага ўціску, што панавалі ў гэты час на Беларусі. Ноты бязъвер'я, роспачы, пэсымізму—толькі мімалётныя зъявы, паяўляюцца толькі часам і маюць выгляд контрасту, каб яшчэ ярчэй запраменіліся колеры жыцьця, надзеі, змаганьня. Беларуское працоўнае сялянства, як соцыяльная і нацыянальная група, у гэту пару з магутнай напорлівасцю і верай у свае сілы выступала на сусветную арэну змаганьня з рэшткамі фэў达尔нага ладу. І зразумела, што яго авангард, поэты-музыкі, мусілі адбіваць у сваіх творах настроі ія ўпадачныя, не пэсымістычныя, а дыямэтральна-процілеглыя.

Тэматыка нашаніўскае поэзіі, концэнтруючыся навокал фігуры мужыка-селяніна, разъвіваеца пераважна ў двух кірунках. З аднаго боку, яна (тэматыка) выліваецца ў форму рэволюцыйна-патэтычнае лірыкі, у форму вершаў-поклічаў, у форму вершаў-галошаньняў над соцыяльнай і нацыянальнай нядоляй працоўнага сялянства і г. д. З другога боку, перад намі малюнкі быту і псыхолёгіі беларускага сялянства на фоне рольніцкай працы і беларуское прыроды.

У мастацкіх адносінах беларуская літаратура ў нашаніўскі пэрыод робіць значныя дасягненны. Праўда, яна пераважна выліваецца ў форму песеннай лірыкі, верш пануе ў ёй над прозай. У асноўным пануе тут мастацка-рэалістычны кірунак. Але-ж нашаніўскі пэрыод—гэта пэрыод паяўленыя нэоромантычных тэндэнций у ёўропейскіх літаратурах, і ня толькі паяўленыя, але і перавагі. Натуральна, што і нашаніўская поэзія не магла ўхіліцца ад гэтых тэндэнций, і тут-то іменна атрымалася тое, часамі дзівоснае, але заўсёды сувежае і ў поўнай меры мастацкае перапляценне суб'ектыўнага з об'ектыўным, рэчаіснасці з фантазіяй, романтыкі з клясыцызмам.

І вось гэтая нашаніўская атмосфера захапляе ў свой палон поэта іменна ў 1906—08 г. г. Яе ідэалы становіцца яго ідэаламі, яе літаратурныя густы—яго густамі. Праўда, асабістae становішча поэта ў гэтыя годы, зацікаванага і загнанага агентамі старога режыму, кінутага ў вялікую матэрыяльную нэнду, палахыла некаторы суб'ектыўны адбітак на яго творчасць гэтага пэрыоду. Тыя ноткі тугі і пэсымізму, якія маюць месца ў яго лірыцы, выплываюць іменна адгэтуль, а затым з вастрожнага пэрыоду. Вастрожная абстаноўка, праўда, дала поэтu пэўны матэрыял, але ня надта багаты. Эскізы „Цені Прошлага“ і цыклъ вершаў „З Астрогу“—вось бадай і ўсё, што дагэтуль далі трох гады праўбывання ў турмени ў сэнсе напісаныя твораў, а ў сэнсе матэрыялу для апошніх (магчыма, што ў сваіх далейших творах Якуб Колас шырэй скарыстае вастрожны матэрыял, які пры яго вялікай спасыцерагальнасці павінен быў сабрацца). Аднак, як вышэй ужо адзначана, Коласам у вастрозе напісана было вельмі многа. На якім-жа матэрыяле тварыў тут поэт? На матэрыяле свайго давастрожнага жыцця, на матэрыяле першага біографічнага цыклю. Родныя малюнкі глыбока запалі ў дзіцячую і юнацкую душу поэта. Адарваны ад гэтых малюнкаў, гвалтам раз-

лучаны з імі, поэт з-за крат, як краска да сонца, цягненца да гэтых родных вобразаў, адчуваючы, што тут глыбокая крыніца яго натхнення. „Гой, ты, лес, хваёвы бор, бор густы, высокі! Неба сіняга простор, стэп яго шырокі! К вам хачу я, каб забыць ўсе мае нягоды, і свой голас разам зъліць з песнямі прыроды“ *. Але дарэмны парываныні поэта. Высокія съцены царскіх вастрогаў, моцныя краты і пільная стража навокал. Ни можа нага яго ўступіць на съцежкі гэтага бору, ня можа ён папесьціць вачэй сваіх відокам Наднямоньня, ня можа супачыць на родных курганох. Здаецца, што поэт пазбаўлен крыніц сваёй творчасці, што няма цяпер жыўнасці яго поэтычнай фантазіі і натхненню. Але-ж не! „Узгорачкі роднага поля, рэчкі, курганы, лясы“, хоць поэт і адарвани ад іх, не пакідаючы яго, а на скрыдлах успамінаў пранікаючы за турэмныя краты і ўстаючы перад ім у нязвычайні рэльефных постасцях. „Толькі я лягу і вочы закрываю, бачу я вас прад сабой: ціха праходзіце вы, як жывыя, зъязючы мілай красой“ **. Бяспрэчна, што дзесяць разъдзелаў „Новае Зямлі“ зьявіліся пад наплывам гэтых родных вобразаў, якія пранікалі да поэта праз краты. Вось чаму ў іх уложана поэтам гэтулькі сардэчнасці, гэтулькі замілаваньня, бо-ж яны съведкі яго „вольных“ дзён, яго „вясны“, якая здавалася поэту ўтрачанай назаўсёды.

Годы імпэрыялістычнае вайны, а затым і грамадзянскае, былі, як вышэй гаварылася, мала плённымі ў творчасці Я. Коласа. Аднак, гэта пара дала багаты матэрыял поэту для яго далейшай творчасці. На матэрыяле з эпохі імпэрыялістычнае вайны і рэвалюцыі 1917 г. піша поэт грандыёзнную па замыслу поэму „На шляху волі“, якая не абмяжоўваецца беларускімі этнографічнымі межамі, а разгортваецца на вялізных абшарах б. Расій-

* „Песні Жальбы“, стар. 99.

** Ibidem, стар. 119.

скай імпэрыі. Пэрыод прабыванья ў Куршчыне даў матэрыял для апавяданьня зборніку „На рубяжы“, „Там на заходзе“ і некаторых інш.

VI

Лірыка становіць сабой першы і найранейшы этап у творчасці Я. Коласа. Пераважна пад знакам лірычных жанраў працаваў ён у беларускай літаратуры з 1906 па 1910 г. уключна. І вынікам гэтай працы з'явіўся зборнік лірычных вершаў „Песьні Жальбы“ (1910 г.), большая частка зборніку „Водгульле“ (1922 г.), а таксама ліўвіная доля вершаў гэтага першага тому твораў Коласа. У гэты першы нашаніўскі пэрыод склаўся на поэта погляд як на лірыка ў сваёй істоте пераважна, і гэты погляд з некаторымі варыянтамі дайшоў да нашых дзён. Зразумела, што такі погляд патрабуе праверкі, бо, як вядома, мастацкая сіла Якуба Коласа ва ўсёй сваёй шырыні прайвілася іменна ў эпосе, бо яго найвялікшыя творы „Новая Зямля“, „У палескай глушы“, „У глыбі Палесься“, нават і лірычная поэма „Сымон Музыка“, хоць і багаты лірычныі элемэнтамі, павінны быць аднесены да эпічнай творчасці. Яшчэ больш гэта датычыць мастацкай яго прозы ў форме новэль і апавяданьняў. І гэты пераважна эпічныя характеристар поэзіі Я. Коласа прыняла не раптоўна. Ужо ў годы першага этапу яго творчасці, этапу панаванья лірыкі, гэта эпічная стыхія давала аб сабе знаць, значна ўплываючы на самы характеристар коласаўскую лірыкі. Апошняя ўжо ля самых сваіх вытоку падзялілася на два струмені: на лірыку пераважна суб'ектную, г. ё. лірыку мыслі, пачуцьцяў і імкненіяў поэта непасрэдна, ці ў ролі беларуса-селяніна, і лірыку пераважна об'ектную, прырода-і бытаапісальную. У той час, як першы струмень меў характеристар чиста лірычны, другі набліжаўся больш або менш да эпосу, прадракаючы поэту славу на гэтым іменна шляху. Гэтыя два творчыя струмені ўжо ў тых годы насілі на сабе адзнакі пэўнага адрозненія,

адрозненія пераважна эмоцыйнальна. Гэта заўважылі ўжо першыя нашаніўскія крытыкі, гаворачы ў 1910 г. аб Коласе, як аб поэце, які „будзіў у нас веру ў будучыну“ (суб'ектная лірыка) або сумна пяяў аб тым, як жывем цяпер“ (об'ектная лірыка)*. Ужо ў гэтай кароценкай фразе крытык даў формулу эмоцыйнальна га характеристу коласаўская лірыка: у суб'ектнай лірыцы ён будзіць у нас веру ў будучыну (оптымістычны настрой), у об'ектнай—сумна пяе аб тым, як жывем цяпер. Сумна пяе. Але ці значыць гэта, што ў сваёй прыродзе бытапіснай лірыцы Я. Колас вытварае пэсымістычны настрой? Спышнімся на беглым аналізе яе ў гэтых іменна адносінах.

Як прадстаўляеца коласаўская лірыка (пераважна нашаніўская) у съятле сучаснай беларускай літаратурнай крытыкі і навукі? Звычайна, як поэзія жалю, нуды, сълёз, мэлянхоліі, пэсымізму. Ёсьць нават спробы бачыць у коласаўской нашаніўской лірыцы пэсымізм і прытым ня толькі, як настрой, але і як закончаны філёзофскі съветагляд. Пэсымістычнае съветаадчувањне і нават съветаразуменіе, паводле думкі гэтых дасьледчыкаў, налаожыла свой адбітак на ўсе віды коласаўской лірыкі ў нашаніўскую пару. Так, напрыклад, яго пэйзажная лірыка гэтага часу нібы выключна была запоўнена сумна-элегійнымі, аднастайні шэрымі журботнымі малюнкамі прыроды; глухая ціш ночы, панурая маркотная восень, калі замірае ўсякі рух у жывой прыродзе,—быццам-та ў любёзныя вобразы ў коласаўской пэйзажной лірыцы. Гэтым мэлянхолійным малюнкам прыроды нібы адпавядаюць бытавыя малюнкі. І тут пераважвае пэсымістычнае ўспрыніцьце жыцця; поэт ня верыць у перамогу съветлых пачаткаў над цёмнымі, ня верыць у лепшую съветлую будучыну Беларусі. Але найчарнейшымі фарбамі гэты пэсымізм нібы-та разьліты ў лірыцы асабіста-інтymных перажыванняў. Тут коласаўская лірыка разглядаеца

* Наша „Ніва“, 1910 г., № 40.

як выражэньне гамлетызму (у старым, традыцыйным разуменныні гэтага тэрміну), як выражэньне закончанай філёзофскай систэмы пэсымізму.

Ці адпавядзе, аднак, гэта рэчаіснасьці? Разгледзім каротка з гэтага пункту погляду спачатку об'ектную, а затым суб'ектную коласаўскую лірыку. Пры вывучэньні апошняе такая дыфэрэнцыяцыя канечна патрэбна, бо ў коласаўской лірыцы, як ужо вышэй адзначана, ярка выражаны розныя мастацкія стыхіі з рознымі, у некаторай ступені, эмоцыянальнымі зарадамі. Распачнем з прырода-апісальнай лірыкі. Верши гэтага жанру датованы пераважна 1906—1913 г. г. У якіх фарбах даны ў іх малюнкі прыроды?

На усходзе неба грае
Пераліўным блескам,
Сыпле золата над гаем
І над пералескам.
Чудзь-чудзь дрогне, пралієцца
Чырвань на усходзе—
Гэта неба усьміхненца
Людзям і прыродзе.
Съмех адказны, съмех шчасльвы
Ходзіць на пагорках.
Час съвітаньня—час жычліві...
Гаснуць, нікнуць зоркі...

У такіх-жа пышных танох разгортваюцца сем далейших строф вершу „Усход Сонца“, * замыкаючыся наступнай канцоўкай:

Як прыемна пахне збожжа!
А вакол—спакойна!
Эх, як сладчына, як прыгожа,
Хораша, прыстойна!

Ці не выступае яўна ў радкох гэтага вершу, напісанага ў 1908 г., аўтар разъдзелу „Летнім часам“ з „Но-

* Гэты і ўсе ніжэй цытаваныя верши зъмешчаны ў I т. Збору Твораў Я. Коласа.

вае Зямлі", і многалікіх малюнкаў прыроды ў „Сымоне Музыку"? Але можа гэта характэрна толькі для мэтэор-лёгічных тэм? Можа бляскі бачыць поэт толькі на небе? Зъвернемся да зямлі. Вось верш „Ручэй“ Пералічым толькі некаторыя з яго вобразаў і эпітэтаў: „І шуміць і грыміць срэбразвонны ручэй“; „і глядзяцца кусты пышным верхам сваім“; „і віночкі яму выплятаюць квяты“, „а ён, жэўжык-пястун, гучным съмехам дрыжыць“ і наступная канцоўка вершу:

Люба слухаць той съпей,
Так ён лашчыць твой слух,
І пад песні яго
Адпачыне твой дух.

А вось у вершы „Высокі бераг“ малюнак Нёману, неаднокраць апетага Коласам у яго поэмах:

Струменіць Нёман срэбраводны
У тваіх прыўдалых берагох,
А ў лозах ветрык вые згодны
І ходзіць шум па чарагох.

Але можа гэта выключэныне толькі адносна об'ектаў прыроды, незакранутых чалавечай культуры? Вось перад намі малюнак нівы ў вершы „На полі“, датаваным 1910 г.

Шэпчуць згодна каласінкі,
Гойдаюцца нівы.
Ходзіць гоман срэдзь з бажынкі
Мілы і шчасльівы.
Як старанна заараны,
Поле, твае скаты!
Межы кветкамі убранны
Пышна і багата.
Над жытамі песні лъюдзца,
Толькі сонца ўстане.
Люба глянуць, азірнуцца,
Стайшы на кургане!

У такіх-жа колерах напісан верш „На лузе“, датованы таксама 1910 г. Вось яго заключны акорд:

Сыпевам-гоманам і звонам
Плоўніца ўвесе луг.
І дрыжыць над ім, вялёным,
Жыватворчы дух.

Але можа гэта толькі адзіночныя вершы ў коласаўскай лірыцы? Можа ў яго ўсё-ткі пераважаюць малюнкі тыпу—„Я ня знаю, чым мне дораг від палёў благенекіх, нудны воклік ў родных горах, вербаў рад крывеньекіх?“ Бо-ж іменна гэтым апошнім вершам пастаніна ілюструецца коласаўская прыродаапісальная лірыка (проф. Ігнатоўскі, акад. Карскі і інш.). Ни ў якім выпадку! У тонах вышэйпаданых вершаў напісана большасць коласаўскае прыродаапісальнае лірыкі і прытым іменна ў нашаніўскі пэрыод. І гэтыя тоны, тоны съветлыя, тоны бліскаў, стыхійна выступалі ў творчасці Коласа ў нашаніўскі пэрыод ня толькі ў яго лірычных жанрах, але і ў тых дзесяці разьдзелах „Новae Зямлі“, якія былі напісаны ў 1911 г. А які характар маюць гэтыя дзесяць разьдзелаў, лёгка пераканацца, прачытаўши першы разьдзел поэмы „Лясьнікова пасада“, у якім даны раскошныя пэйзажныя палотны.

З паасобных тэм прыродаапісальнай лірыкі найбольш улюблёнай для Я. Коласа зьяўляецца бура, навальніца, гром, маланка і г. д. Поэт асабліва захапляеца дынамікай у прыродзе, змагаючым у ёй стыхійных сіл і бачыць вялікае хараство ў гэтых грозных зъявах прыроды. Гэта тэма апрацоўваецца ім на ўсім працягу творчасці, пачынаючы з ранняй нашаніўскай лірыкі і канчаючы найдасканальнім мастацкім уцяленнем гэтае тэмы ў „Новай Зямлі“ ў разьдзеле „Летнім часам“. Найглыбей узварушае поэта гром—гэты сымбол магутных сіл прыроды.

Першыя громы! Сэрцу вы мілы,
 Люб мне ваш съмех паміж гор.
 Міл майму сэрцу гоман далёкі,
 Водгук вясёлы і шум.
 Гром ты магутны, гром адзінокі!
 Колькі ўскатурхаў ты дум!

(„Першы гром“, 1910 г.).

Але міл поэту ня толькі першы гром, звястун пра-
 буджэння ад зімовага сну прыроды. Гукі грому наагул
 найлепшая музыка для поэта, бо гэта музыка прыроды ў
 найвышэйшым напіацьці яе магутных сіл зьяўляецца жы-
 ватворчым ачышчэннем яе.

Люблю я ночы той час дзіўны,
 Каі прастор, абняты сном,
 Пабудаіць голас пераміўны—
 Далёкіх хмар магутны гром.

Каі працягла заракоча,
 Гугухне голас у гары.
 І шыба ў вокнах забразгоча,
 І гоман пойдзе па бары.

А хмара грозна націскае,
 Маланка неба баразьніць.
 А ночка сьпіць, а нач ня знае,
 Што зараз бура зашуміць.

(„Ноч прад навальніцай“, 1910 г.).

Такім-жа пачуцьцём і настроем прасякнуты і вершы:
 „Будзе навальніца“ (1912 г.), „Верабіная нач“ (1913 г.),
 „Веснавыя хмаркі“ і інш. І нават вобраз мяцеліцы не
 прыгнітае поэта, а выклікае ў ім прыліў энэргіі:

Эх гуляюць віхры ў полі,
 Ветравыя дзеци!
 Як зайдрошчу я іх долі
 Вольна песні пеци.

(„Мядзеліца“, 1910 г.)

Як бачым, Я. Колас—пясьнёр буры, навальніцы, грому, бліскавіц. *Hi ў кога з беларускіх поэтаў гэтая грозныя зьявы прыроды не знайшлі такога мастацкага выяўлення, як іменна ў Якуба Коласа.* Не дарма-ж ён да сваіх найранейшых дзіцячых успамінаў адносіць уражанье аб навальніцы (Аўтобіографія). Тэма, аднак, гэта ў трактоўцы Я. Коласа вырастает ў вялікі сымболічны вобраз у проекцыі да грамадзкага жыцця, і тады яна ўспрымаецца ў падвойным пляне.

З паасобных пор году ў лірыцы Я. Коласа найбольш вершаў прысьвечана вясне. Вобраз вясны распрацоўваецца звычайна поэтам таксама ў пышных, у яркіх, багатых тонах і трактуеца найчасцей таксама сымболічна. Коласаўская вясна—гэта сымбол перамогі съятла над цемрай, жыцця над съмерцю, дабрадзеіных сіл над злачыннымі. Да гэтага вобразу, як і да грому, поэт звара чаеца на працягу ўсёй сваёй творчасці, але найчастей у сваёй нашаніўскай лірыцы. Так, у 1907 г., у год рэакцыі, поэт пияў голасам поўным веры і ўпэўненасці, што—

Вясна прыдзе, сънег пагіне,
Вышай сонца хадзіць стане,
Промень ясны ўсюды кіне,
Рунь падыме на паляне.

З гор пальлюцца перавалы,
Раскуюцца рэчкі з шумам,
Выйдзе з хаты стар і малы
Гаманліва-дружным тлумам.

(„Вясна“).

У 1909 г. вясна для поэта таксама сымбол перамогі аб'яднаных сіл працоўнае грамады над цемрай і холадам няволі. Здruzготаны аковы лёду пад дружным напорам вяснянных ручайкоў, „бо яднаньне—сіла ў съвеце! Хто-ж дужэй ад грамады?“ („Песьні вясны“). А колькі веры ў колектыўную сілу грамады ўлажыў поэт у гэтым вершы ў песьню ручайкоў!

Мы імчым, мы гонім воды,
 Затапілі мы брады.
 Дружнасьць—першы крок свабоды,
 Згода—сіла грамады.

А калі распасацірае над зямлёй свае халодныя
 крыльлі лютая зіма, гэты нашаніўскі сымбаль політыч-
 нае няволі і гвалту, поэт ня траціць веры ў прыход но-
 вае вясны:

Вясна, вясна
 Жаданая!
 Ты прыйдаеш зноў,
 Ты вернешся!

(„Вясна“, 1910 г.)

Поэт ня толькі верыць у гэты зварот жаданае вясны:
 ён паказвае ёй на тулу працу, якой ад яе чакае зямля:

Ідзі, згані
 Сънягі з палёў
 І выведзі
 Ваду з акоў!
 Акрый лугі,
 Адзень лясы,
 На жыта кінь
 Крышталь расы!

(„Да вясны“, 1911 г.)

А калі прыход вясны ўсё-ткі не такі скоры, як гэта
 патрэбна было-б, калі занадта доўга скучы путамі лёду
 жыватворчыя сілы зямлі (бач, чалавечага грамадзтва),
 поэт у натхненных вобразах кліча вясну:

Ты прыйдзі, вясна жаданая,
 Прыайдзі!
 Гукам жыцьця, песніяй працы
 Загудзі!
 На ўзгор'і, на нізіначкі
 Зірні,
 Сон трывожны, сон цяжкі наш
 Раазганді!

(„Закліканье вясны“, 1912 г.).

Вобраз вясны, як сымбаль надзеі, не пакідае поэта нават у сумную, панурую восень, калі жыцьцёвы пульс прыроды, здаецца, вось-вось замрэ, перастане біцца, калі „хвалююцца дрэвы, а красачкі ў скрусе зямлі адбіваюць паклон“, тады—

— Ня бойцеся! — з неба гукаюць ім гусі:
Ня вечны зімовы палон!

(„У восень“, 1914 г.).

Малюнак восені ў лірыцы Коласа часта суправаджаецца напамінаньнем аб вясне, што згладжвае цяжар, журбу восені:

Эх, пануры лес!
Ня журыся, брат:
Для твае вясны
Сыцежка бітая—
Жыцьцё новае
К табе вернецца.
Зашуміш ты зноў
Гучна лісьцямі.

(„Перад восенню“, 1910 г.).

І нават адзінокі пажоўклы лісток на дрэве ў восень родзіць у поэта не адну толькі мэлянхолію і смутак, але і бодрую съядомасцьць:

Эх, адкы ў ты свой век,
Жоўты ліст-бедачок,
А на весну цябе
Скіне новы лісток.

(„Апошні лісток“, 1910 г.).

І так праз усю лірыку Я. Коласа праходзіць яркі вобраз вясны, вясны-пераможніцы над цемрай-зімой. Тэмы грому і вясны пануюць над усёй яго прыродаапісальнай

лірыкай, у якой, паўтараю, пераважаюць съветльяя, яркія, прамяністыйя колеры. Зразумела, нельга адмаўляць у існаваныні вершаў гэтага жанру са змрочнымі фарбамі, але яны ўступаюць першым як колькасна, так і якасна, і не яны зьяўляюцца харэктэрнымі для поэзіі Я. Коласа. Ня спыняўся я на іх яшчэ і таму, што іменна вершы гэтай другой катэгорыі так часта выпяльваліся як укладчыкамі розных хрыстаматый-читанак, так і дасыльчыкамі беларускай літаратуры, што яны проста ўжо сталі трафарэтамі, але, як мы маглі пераканацца, трафарэтамі далёка не харэктэрнымі для творчасці Я. Коласа.

З'вернемся цяпер да другое часці яго об'ектнае лірыкі нашаніўскага пэрыоду, да лірыкі бытаапісальнай. Зъмешчана яна пераважна ў разьдзеле „Сялянскае Жыцьцё“. Тэматыка яе замыкаецца ў коле ролніцкае працы селяніна і яго хатніга быту. Голад на прадвесні, калі „хлеба толькі да нядзелі, на два разы ўсяго круп“; сваркі і калатня на грунце гэтага ўбоства; сялянская цемра, як рэзультат таго, што адзінай школай селяніна зьяўляецца шынок; цяжар падаткаў і наагул эканомічная эксплётатацыя гэтага сяляніна; доля батрака; цяжкая праца плытніка,— і да гэтага падобныя тэмы ў розных варыянтах апрацоўваюцца поэтам. Калі нашаніўскі крытык сказаў, што Я. Колас сумна пяе аб tym, як цяпер жывём, то гэта адносіца іменна да гэтага разьдзелу коласаўскай лірыкі. Быт беларускага селяніна паказан пераважна ў змрочных тонах, што зьяўляецца контрастам у стасунку да прыродаапісальнай коласаўскай лірыкі. Але-ж гэта не суб'ектыўная пэсымістичная настрэйвасць поэта, а толькі об'ектыўная тыпізацыя тагачаснага жыцьця. Іншага паказаць і нельга было, бо гэта не адпавядала-б і тагачаснай рэчаінасці, і тым мэтам і задачам, што ставіў перад сабой беларускі нашаніўскі адраджэнцкі рух. Выяўленыне цёмных бакоў тагачаснага сялянскага жыцьця ніяк нельга лічыць пэсымізмам. Тут трэба грунтавацца на tym, якія настроі радзіла гэта

змрочная, але рэалістичная тыпізацыя сялянскага быту ў нашаніўскага чытача? Ужо ў 1908 г. І. Свяціцкі адносна такога вершу, як „Вёска“ пісаў: „Хіба кожны, да каго адносіўся першапачатковы заклік, ня вычытае тут, да чаго клічуць яго, якое справы патрабуюць ад яго? Гэта зразумее ня толькі беларус, але кожны, хто толькі ўмее чытаць на малюнках будзённага жыцця шэрае масы“ *. І. Гроссман-Рошчын у сваіх тэзах аб упадніцце ў сучаснай мастацкай літаратуры пісаў: „Падкрэсліванье цёмных бакоў ні ў найменшай меры не зьяўляецца паказчыкам упадніцкага настрою. Важна, каб гэта падкрэсліванье пабуджала волю да змаганьня, а ня нуднае адчуванье бясплённасці змаганьня“. Мне думаецца, што гэта тэза можа быць дапасована да нашаніўская поэзія наагул і да коласаўская лірыкі паасобку. Як першая, так і апошняя бяспрэчна мёлі сваёй мэтавай устаноўкай пабуджаць да змаганьня волю шырокіх працоўных мас дарэволюцыйнае Беларусі. Але поэты нашаніўцы, у тым ліку і Я. Колас, як выдатнейшы прадстаўнік іх, разумелі дасканала, што не ідылічныя вершы могуць раскатурачаць сон, не ідылічнымі вершамі трэба прамаўляць ад імя прыгнечаных у той час экономічна і культурна сялянскіх мас. Толькі енкам і галосным лямантам мужычы поэт дарэволюцыйнае Беларусі мог звярнуць увагу і самых гэтых мас і ўсяго съвету на іх соцыяльную і нацыянальную няволю.

Кінь ты жальбу нашу ў неба—
Няхай неба ўскалыхнецца!

(„Месец“, 1907 г.).

Няхай плачам у тэй далі
Песьня разальлецца,
Каб усе на съвеце зналі,
Як нам тут жывецца!—

* „Відроженне белорускага письменства“, Львів, 1908 г.

так канчаецца знамяніты, поўны жалю і тугі, верш „Вісьне скарга уздоўж Нёмана—Беларусі сына“, напісаны ў 1909 г. Сваё поўнае мастацкае *credo* наконт заданьняў нашаніўскае поэзіі выразіў Я. Колас у той час (1910 г.) у вершы „Песьняру“:

Засыпвай ты мне песьню такую,
Каб мне душу паліла яна,
Каб у ёй ты нядолю людзкую
І ўсё вычарпаў гора да дна.
Скажы, як у няволі жывеца,
Як нам шыі здушила ярмо,
Як душа наша томіца, рвеца,
Як жыцьцё прападае дармо.

З прыведзенага адрыўку відаць, што поэт разумей заданьні сваё поэзіі ў тым, каб адбіваць соцыяльнае дарэволюцыйнае жыцьцё ва ўсёй яго няпрыгляднасці, без падфарбоўваньня і згладжваньня яго цёмных бакоў; наадварот, як мага высоўваючы на паверх, на съвет грамадзкую нядолю; але, па яго думцы, гэтым поэзія не павінна абмежавацца. І Я. Колас у натхненных, поўных агністага запалу, словах зварачаецца да поэта, а ў першую чаргу, зразумела, да самога сябе:

Засыпвай-жа ты песьню такую,
Каб маланкай жахала яна
І паліла нядолю людзкую,
Каб грымела, як гнеў пяруна.

(„Песьняру“).

Як поэт выканай гэту пастаўленую перад сваёй музай мэту, у якой меры „маланкай жахала яна“, ці сапраўды яго песьня „паліла нядолю людзкую“ і „грымела, як гнеў пяруна“,—пераканаемся з разгляду другога струменю яго нашаніўскае лірыкі, а іменна лірыкі суб'ектнае.

Коласаўская суб'ектная лірыка разывіваецца пераважна ў двух плянах: у пляне грамадзкіх мотываў і настрояў і ў пляне асабіста-інтывітных перажыванняў. Гэтыя два струмені яго суб'ектнае лірыкі даволі рэзка адрозніваюцца харектарам сваёй эмоцыянальнасці. Харектар першага струменю вызначан самым поэтом у паданай вышэй строфе вершу „Песьняру“. Так, ужо ў 1906 г. мы бачым Я. Коласа ў ролі поэта-трыбуна, поэта-заклікача, які ў вершы „Беларусам“ магутным, поўным веры і нахнення голасам гукаў: „Устаньце, хлопцы, ўстаньце, браткі! Устань ты, наша старана!“ І цікава адзначыць, што поэт ужо ў гэтым найранейшым вершы сваёй грамадзкай лірыкі не абмяжоўваецца толькі заклікам, а паказвае і конкретную мэту гэтага закліку:

Выйдзем разам да работы!
Дружна станем, як съязна!
І прачнецца ад дримоты
З намі наша старана!

(„Беларусам“)

Але гэтае „разам“, гэтае „дружна“ не адносіцца да такога, хоць-бы нацыянальнага, колектыву, які спалучае людзей розных соцыяльных станаў і класаў. Не! Поэт словам „разам“, „дружна“ абымае толькі працоўныя групы, супроцьставячы ім групы эксплётатараў і прыгнітальнікаў. Паміж гэтымі групамі вечнае заўзятае змаганье. І поэт, як прадстаўнік працоўных станаў, голасам, падобным грому пяруна, гукае ў вершу „Ворагам“ (1906 г.).

Багачы і панства,
Нашы „дабрадзеі“,
Мы на суд вас клічам,
Каты вы, зладзеі!

Чыімі рукамі
Вы добро зьбіралі?
На чые вы сълёзы
Дабрабыт куплялі?

І ў далейшых строфах гэтага вершу поэт у жудасных, але яркіх вобразах пералічае розныя спосабы і віды соцыяльнага прыгнечання і зьдзеку над тымі, да каго ён і сябе адносіць, гаворачы „мы“. Але поэт адчувае магутную сілу гэтага працоўнага колектыву і верыць, што канчатковая перамога будзе на яго баку, і што перамога гэта ўжо недалёка. І вера гэта выліваецца ў апошніх строфах з грозным, нястрыманым імпетам:

Багачы і панства,
І вы, ўсе брадзягі!
У бок з дарогі, каты!
Бойцеся сярмягі!
Ужо даўно вяроўкі
Вас, паны, чакаюць,
І па вас асіны
Сълёзы праліваюць.

Але перамога ня так блізка, як гэта здавалася ў 1906 г. поэту. Наадварот, рэакцыя старога політычнага рэжыму ўсё больш і больш съязгвае сваю съмар-тэльную пятлю на ўсіх жывых маладых паастках рэвалюцыі 1905 г., у тым ліку і на беларускім нацыянальным руху. Некаторыя працаўнікі і дзеячы гэтага апошняга часамі паддаюца бязъвер'ю, распачы, пачынаюць апушчаць бязъдзейна руки. Але Я. Колас не належыць да іх ліку. Наадварот, ён бодрым голасам расьсейвае гэтых часовы настрой наўкольнага пэсымізму:

Што вы, хлопцы, пахмурнелі,
Ці каго вы пахавалі?
Ці няшчасльце так здалела,
Што нуда апанавала?
Плюньце, хлопцы! Засьпявайма,
Каб аж вокны задрыжалі:
Ва ўсе грудзі загукайма,
Каб і думкі паўсякалі!

За работу жыва, жыва!
 Каб нас доля ня ўсчувала,
 Каб ня сохла наша ніва,
 Каб нуда нас больш ня гнала!

(„Кіньце смутак“, 1907 г.)

Вось у такіх бодрых, оптымістычных тонах напісана бадай уся грамадзкая лірыка Я. Коласа. Каб пацьвердзіць гэта, я падам зараз некалькі найбольш характэрных для гэтага коласаўскага жанру зачынаў і канцовак вершаў.

Тым-жа, 1907 г., датованы верш „На ростанках“ і „Не бядуй“. Першы з іх пачынаецца і канчаецца наступнай строфой:

Ты скажы мне, цьма глухая:
 Доўга будеш ты ляжаць?
 Доўга будзе думка злая
 Сэрда жалем калыхаць?

Другі пачынаецца наступнай строфой:

Не бядуй, што сонца нізка,
 Што прыходзіць нудны дзень,
 Не бядуй, што восень блізка
 І лягla на землю дэнъ.

і канчаецца так: •

Дымам пойдзе ўсё ліхое,
 Ўсё, што душыць нас і гне.
 Вер, брат—жыцьце залатое
 Будзе ў нашай старане.

1908 годам датованы наступныя вершы: „Нягода“ „Сябром“, „Толькі стогне зямля“ „Сябром—выгнань-нікам“ „Наша возьме“ і інш.

Канцоўка першага вершу:

Перакідаем, брат, лета
 І сяк-так перажывём.
 Час наш будзе—вер у гэта—
 З верхам працу мы зьбяром.

Канцоўка другога вершу:

Што-ж! Няхай віхры
 Надрываюцца,
 Няхай ворагі
 Насьміхаюцца!
 Хоць на дзэраве
 Зжоўкла ўся ліства,
 Вясна вернецца,—
 Адрасыце трава.

Канцоўка трэцягага вершу:

Не маўчы-ж ты, сава,
 Ў цёмным лесе гукай,
 Ведай: ночка—ня год,
 Заварушицца гай...

Канцоўка чацвёртага вершу:

Гэй, выгнанынікі,
 Сябры любыя!
 Да канца, браты,
 Будзьма цвёрдымі.

Канцоўка пятага вершу:

Адно мы добра ведаем:
 Хоць вечна мы блукаемся,
 А ўсё-ж такі хоць некалі,
 А праўды дапытаемся.

1909 годам датованы: „Сябру“, „Мужык“, „Горькая доля“, „Цемра“ і інш.

Канцоўка першага вершу:

Раскатурхай народ,
Съвет яму развяжы
І за долю яго
Працу ўсю прылажы.

Канцоўка другога вершу:

Я—мужык, а гонар маю,
Гнуся, але да пары.
Я маўчу, маўчу, трываю,
Але скора загукаю:
„Стрэльбы, хлопчыкі, бяры!“

Канцоўка трэцяга вершу:

Але пачакайце,
Помніце псякосыці!
Эх, прыпомнім крыўды
Мы вам, ягамосыці!

Канцоўка чацвертага вершу:

Эх, вы, дармаеды,
Моль вы, вош людакай!
А хто-ж вас, праклятых,
На плямох тримае?

Рад падобных прыкладаў можна было-б працягваць і працягваць праз усе, бадай, годы коласаўскае творчасці. Для нас, аднак, найбольш цікавымі пры анализе яго лірыкі зьяўляюцца нашаніўскія годы. Вось чаму я не могу ўстрымашца, каб не падаць тут яшчэ хоць па аднаму

прыкладу яго грамадзкае лірыкі ў 1910 і 1912 г. г. Да першага году адносіцца верш „У цемры“ з наступнай канцоўкай:

Ды ня бойся, мой брат,
Гэтай жудкай цішы
І свайго ты агню
Ня туши, ня туши!
Пройдзе ноч, згіне цьма,
Непраглядны мрок-цень,
Змоўкнуць совы ў дуплах,
Як разьвідніца даень.

Да 1912 г. адносіцца верш—„Эх, скажы мне, небарача“ з наступнай канцоўкай:

Бо я цвёрда веру ў тое,
Што наш засеў ў полі даікім
Гневам вырасце вялікім
І затопіць усё злое,
Усё няшчасце векавое.

Як бачым, першы струмень суб'ектнае лірыкі Я. Коласа, струмень грамадзкіх мотываў і настрой, мае пераважна оптымістычны эмоцыянальны характар. Будзіць, заклікае да змаганьня, улівае веру і энэргію змаганьнікам за справу працоўных мас, раскатурхвае гэтыя масы, запаляе іх гневам і помстай сваім ад вечным ворагам, паказвае проблескі съветлай будучыні, новага жыцця.

Іншы характар мае другі струмень суб'ектнае лірыкі, лірыка яго асабіста-інтывных перажываньняў. Элегійнасьцю і мэлянхолій, засмучонасьцю, журбой і сълёзамі—часамі аж да безнадзейнасьці, аж да роспачы—часта прасякнута коласаўская нашаніўская лірыка асабіста інтывных перажываньняў (кажу часта, а не заўсёды, бо і ў гэтым струмені лірыкі нярэдка журботны настрой зъмяняецца съветлым, у якім пераважвае радасць жыцця, надзея, асабліва ў заключных канцоўках вершаў; парывы да волі, якое пазбаўлен поэт, характэрны мотыву яго лірыкі).

Але гэтыя ноты пэсымізму былі толькі часовы^{mi}
настроемі, якія выплывалі ія з пэўнага съветагляду, а
тлумачацца акаличнасцюмі перш за ўсё і галоўным чынам
асабістага жыцьця, якое, зразумела, склалася пад упły-
вам тагачасных грамадзкіх умоў. 1906—1911 г. г. над-
звычай цяжкія ў жыцьці поэта. Спачатку бадзяньне бяз
працы і хлеба пад наглядам паліцыі, затым тры доўгія
годы за кратамі вастрогу. Кажу доўгія, бо-ж гэта якраз
годы вясны Коласа, годы росквіту яго фізычных і духоў-
ных сіл. Вось чаму так бязупынку поэт скардзіцца, кры-
вава плача, што вясна яго праходзіць так пагана. А яна-ж
больш ія вернецца! А яна-ж толькі раз даецца чалавеку!
Поэт аб сабе кажа: „На съцежку жыцьця з простаю ду-
шою стаў я, поўны веры, радасці і сілы“ („Рана засму-
цілісі“. Значыць, гэты смутны настрой паходзіць не ад
прыроднага харектару поэта, не ад яго тэмпэрамэнту.
Адкуль-жа? І поэт таксама ставіў гэта пытаньне:

Ці краіны роднай
Балоты гнілые
Смуткам вас акрылі,
Думкі маладыя?

Але, як відаць, ія толькі ў гэтым бачыў поэт пры-
чыну свайго смутку. Бо-ж побач з „гнілымі балотамі род-
най краіны“ бачыў поэт і ясныя і съветльныя вобразы яе
прыроды, і гэтыя вобразы натхнулі поэта не на адзін
высока-мастакі твор, гэтыя вобразы, наадварот, былі
яго паратункам ад съмяртэльнай тугі ў вастрозе. А можа
гэтыя „гнілые балоты“—алегорыя на жыцьцё родных
поэту грамадзкіх пластоў, на жыцьцё беларускае вёскі?
Але-ж мы вышэй мелі поўную магчымасць пераканацца,
што па грамадзкай лініі коласаўская лірыка пераважна
оптымістычна, што ў ёй нязменна паказваеца шлях ад
цені да съятла, ад съмерці да жыцьця.

Ці маё так жыцьце
 Скідалася няўдала?
 Ці мая дорога
 У туманы папала?—

Гэтай страфой поэт замыкае рад пытальнікаў самому сабе на гэту тэму. Замыкае і найбольш вычэрпвае, бо ў гэтай стрafe поэт знайшоў, нарэшце, галоўную прычыну смутку сваёй лірыкі асабістых інтymных перажыванньняў.

Падагульняючы гэты кароткі агляд калосаўскае нашаніўскае лірыкі, можна констатаваць наступнае: а) яго лірыка цалкам сугучна як сваёй пары (як продукт і выразіцель яе), так і тэй ідэолёгічнай і мастацкай устаноўцы, якая панавала ў нашаніўскім літаратурным руху і якая мной ахарактарыздана ў папярэднім разьдзеле; б) яго лірыка ў цэлым організоўвала эмоцыі, волю і съядомасць працоўных мас (у першую чаргу працоўнае сялянства) да змаганьня за змену старога ўкладу; жыцьця; в) ноты „пэсымізму“, які так шырока прыпісваецца Я. Коласу, нічога супольнага ня маюць з філёзофскай систэмай пэсымізму і не зьяўляюцца нават домінуючым настроем яго лірыкі: як мы бачылі, прыродаапісальны струмень гэтае лірыкі пераважна афарбован у съветльня колеры; лірыка быту, хоць і выяўляла, галоўным чынам, адмоўныя бакі тагачаснага жыцьця, то, аднак, выклікала ня роспач, не апатию ў чытацкіх масах, а была сваеасаблівым протэстам супроць старога грамадзкага ладу; лірыка грамадзкіх мотываў—наскрозь пранікнута верай у лепшую съветскую будучыну і агністымі заклікамі да змаганьня за яе; лірыка асабістых інтymных перажыванньняў, хоць часта і была прасякнута пэсымістычнымі настроямі, але гэтыя настроі ня мелі ў Коласа стабільнага і пастаяннага характару, залежалі, галоўным чынам, ад цяжкіх момантаў у яго асабістым жыцьці і ні ў якай меры не грунтаваліся на філёзофіі пэсымізму, якая зьяўляеца чужой съветагляду нашага поэта.

Формальна-мастацкі бок коласаўскае лірыкі покуль-
што з'явіўся прадметам аднаго толькі, даволі грунтоў-
нага, артыкулу К. М. Якаўчыка „Лірыка Я. Коласа“*.
(Праўда, спробу ў гэтых адносінах ужо быў зрабіў
М. Багдановіч у 1912 і 1913 г. г.)**. У рэзультате
даволі падробнага аналізу вершаў Я. Коласа, К. М. Якаў-
чык прышоў да наступнага вываду: „Трэба прызнаць,
што вершы Я. Коласа нясуть у сябе вялікую мастацкую
вартасць. Яны просты, беспасрэдны і шчырыя па свайму
тону і вельмі далёкія ад ухілу ў формалізм, як самамэту.
Падругое, трэба адзначыць вялікую блізкасць Я. Коласа
да народнае поэзіі. Як поэта, Я. Колас зусім справядліва
карыстаецца заслужонай славай, якая ставіць яго поплеч
з другім лепшым беларускім поэтом—Янкам Купалам“.
Наколькі гэта ацэнка адпавядае рэчаіснасці, павінны
будуць паказаць іншыя артыкулы, прысьвячоныя аналізу
мастацкага формы коласаўскай лірыкі, якія, я ўпэўнен,
паявяцца пасля выходу ў съвет гэтаму тому.

VII

Ужо ў першыя годы коласаўскай творчасці, тады
пераважна лірычнай, можна было прадракаць на падставе
яго об'ектнае лірыкі, што з часам поэт пярайдзе ў абсяг
эпічных жанраў. Аб гэтым съведчылі і надзвычай яркія
яго апавяданні, якія ад часу да часу паяўляліся на ста-
ронках „Нашае Нівы“. І калі яшчэ ў бытнасці поэта
у вастрозе яго лірыка буяла пышна, то пасля выходу
з астрогу, пачынаючы з 1912 г. (а нават яшчэ і ў 1911 г.,
калі поэт распачаў працу над „Новай Зямлёй“), эпічная
стыхія ў яго творчасці выступае ўсё з большай і боль-
шай сілай, конкретызуючыся, з аднаго боку, у поэмах,

* Літаратурная творчасць К. М. Міцкевіча. Зборнік артыкулаў.
Масква. 1927 г.

** „Наша Ніва“, 1911 г., № 4 і „Калядная пісанка“, 1913 г.

а з другога боку—у форме многалікіх апавяданьняў і новэль, а пазнейу форме повесыці. Лірычная плынь у творчасці Я. Коласа з 1913 г. (прыблізна) у выглядзе самастойных лірычных жанраў зъмяншаецца відавочна*. Аднак гэты лірыны струмень не высыхае ў творчасці Я. Коласа, гэтага вельмі лірычнага эпіка. Замест лірычнага вершу, самастойнага і закончанага ў сабе, коласаўская лірыка прымае форму прэлюдый і ўставак у яго буйных эпічных жанрах („Новай Зямлі“, „Сымоне Музыку“, „На шляхох волі“ і інш.). Усё-ткі чым далей, tym больш у поэзіі Я. Коласа ўмацоўваецца панаванье эпосу.

Як у нашаніўскай коласаўской лірыцы ў большай або меншай меры выявіліся асноўныя рысы харектару яго поэзіі наогул, як у сэнсе яе соцыяльнай прыроды, так і ў сэнсе мастацкіх прыёмаў,—так у яго нашаніўскіх апавяданьнях намеціліся ўжо даволі выразна тыя мастацкія тэндэнцыі, якія з часам запанавалі ў коласаўскім эпосе, галоўным чынам у яго мастацкай прозе, а іменна—псыхолёгізм, бытавізм і пэйзажызм. Ужо ў сваіх нашаніўскіх апавяданьнях пісьменык заняты галоўным чынам зарысоўкай псыхолёгічных портрэтаў у пляніне тыповага. Об'ектам псыхолёгічнай тыпізацыі у гэтых апавяданьнях з'яўляецца пераважна беларускі селянін (ва ўсіх яго праслойках, найчасцей, аднак, серадняк і бядняк); многа ўвагі ўдаляе тут пісьменык і вясковай псэўдо-інтэлігенцыі (вясковому чыноўніству і духавенству і інш.). Селяніна поэт не ідэалізуе, як гэта рабілі пісьменынікі народнікі, што паходзілі з шляхты, а паказвае яго такім, якім ён ёсьць. Рознастайнасць і об'екты ўнасць гэтых псыхолёгічных зарысовак — харктэрная ўласцівасць творчасці Я. Коласа. З яго твораў пазірае на нас беларускі селянін у розных сваіх адменыніках. Вось некалькі

*) 1906—1912 г. г. датавана 170 вершаў з усяго ліку 231, зъмешчаных ў гэтым томе і напісаных Я. Коласам да 1927 г. ўключна.

псыхолёгічных тэм, якія найчасцей распрацоўвае Я. Колас у сваіх нашаніўскіх апавяданьнях, і якія даволі праўдзіва харектарызујуць беларускага селяніна, асабліва ў эпоху дарэволюцыйную.

Забабоннасць і звязаная з ёй трусьлівасць рэльефна адбіваюцца ў такіх апавяданьнях, як „Чорт“, „На начлезе“, „Трывога“ і інш. Асабліва ярка гэтые рысы псыхікі адбіты ў апошнім з іх (праўда у некаторай меры набліжаючыся да гротеску) у вобразе Мікалая, які, пад уплывам расказу свайго маленъкага сына аб ваўчыцы з чалавечай галавой, што быццам-бы паявілася ў ваколіцы, так быў забабонна трусьліва настроен, што, калі ў яго раптам забурчала ў жывапе, ён: „нема загукаў на ўсю хату, ды так страша і дзіка, што сыну здалося, што ўжо бацьку душаць, і ён з свайго кутка як залякоча! А бацьку, чорт ведае, што здалося!—Ай, тата!—Г-г-гу!—і такі спрабілі кірмаш, што хата траслася... Мікола ўсхапіўся з пасыцелі, як няпрытомны. Ён нічога не помніў, звалок з ашостку жончыну спадніцу і накінуў яе на плечы. Бягучы да дэзвярэй, вырваў з коміна заткала і выскачыў на двор...“ Але гэтая забабонная трусьлівасць ня ёсьць толькі індывідуальная ўласцівасць Мікалая, героя гэтага апавяданьня. Не, Мікалай у гэтым сэнсе не адзінокі: на яго гвалт началі выскакваць на вуліцу сяляне, але—„убачыўшы Мікалая ў такой вонратцы з заткалам у руках, цэлая чарада сялян адкінулася назад і з крыкам—„Чорт! чорт!“—пусьцілася наўцёкі“.

Фанаберыстая ганарлівасць, уласцівая псыхіцы сялянства, адбіваецца ў такіх апавяданьнях Я. Коласа, як „Стараста“, „Старыя падрызынікі“ і інш. Герой гэтага апошняга, Сыцяпан, пад наплыvам такога пачуцьця, купляе за 8 руб. непатрэбныя яму нябожчыка папа старыя падрызынікі, каб потым прадаць іх з вялікім клопатам за 3 рублі.

Хітраватасць, не пазбаўленая дасыцінасці,—таксама харектэрны для селяніна. Гэта ўласцівасць выяўлена

пісьменнікам, напрыклад, у апавяданьні „Соцкі падвёў“, у якім Соцкі Раман пакліў з начальства, усунуўшы таму ў лапы пад відам „Сіцылістага“—чорнасоценца, члена саюзу рускага народу.

Злапамятлівасць селяніна паказана ў апавяданьні „Тоўстае палена“. Аб'езчык Сучынскі пакрыўдаі селяніна Паўлюка, і вось гэты апошні ніяк ня можа дараваць аб'езчыку крываі і на ўсякія лады абміяркоўвае помсту.

У іншых сваіх апавяданьнях Я. Колас мастацка выяўляе такія рысы псыхікі сялянства, як моцнае пачуцьцё грамадзкае моралі, прыраджоны оптымізму, здаровы гумар. Але найбольш харектарнымі рысамі беларускага селяніна, паводле Я. Коласа, зьяўляеца яго ўпартасць і настойлівасць; гэта ўласцівасць яго харектару з вялікай мастацкай праудзівасцю выяўлена ў апавяданьнях: „Дзяліцьба“, „Недаступны“ „Знайшлі“, „Дзядзькаў съведка“ і шмат іншых. Гэту псыхолёгічную асаблівасць беларускага селяніна Якуб Колас развівае асабліва глыбока ў сваім найбольш значным творы, у поэмі „Новая Зямля“.

Як бачым, ужо ў „Нашаніўскі пэрIOD“, г. зн. у эпоху, калі ўсё беларускае нацыянальнае мела ў некаторай меры агульную тэндэнцыю быць ідеалізаваным у творчасці пісьменнікаў-нашаніўцаў, Якуб Колас патрапіў даць больш-менш об'ектыўную (зразумела, у рамках об'ектыўнасці, наагул даступнай мастаком) ацэнку сялянскім харектарам. Праўда, некаторыя дасьледчыкі беларускае фольклёрыстыкі лічылі галоўнымі псыхолёгічнымі рысамі беларускага народу „яго чуласць да хараства, пішчотнасць душы, смутны настрой, які скрашваецца гумарам“ * і г. д., і гэтыя рысы знаходзілі ў псыхолёгічных портрэтах у творчасці Якуба Коласа. Аднак-жа, пералічаныя імі псыхолёгічныя рысы з такім-же

* Якуб Колас у літаратурнай крытыцы. Зборнік артыкулаў. Стар. 157.

правам могуць быць аднесены да любой нацыянальнасці, тым больш, што сама агульна-нацыянальная псыхолёгічная катэгорыя—рэч больш, чымся няпэўная. Можна гаварыць толькі аб нацыянальных асаблівасцях таго або іншага грамадзкага пласту, напрыклад, сялянства; і Якуб Колас, як вышэй мы бачылі, дae ў сваіх творах не агульна-нацыянальныя псыхолёгічныя зарысоўкі, а зарысоўкі пэўных грамадзкіх пластоў і прытых далёка не ў такіх ідэалізаваных тонах, як гэта хочуць яму прыпісаць, а па магчымасці рэальна і об'ектыўна. Бо ў інтарэсах тае соцыяльнае группы, прадстаўніком якое з'яўляецца Я. Колас, зусім ня было выстаўляньяне такіх сэнтымэнтальна-паненскіх рыс (характэр, пяшчотнасць, смутны настрой і г. д.). Наадварот, для гэтае группы карысна была ў той час дэмонстрацыя праз мастацкае слова іншых, больш жыцьцёвых і рэальных, псыхолёгічных рыс, што і рабіў Я. Колас.

Псыхолёгізм, як асноўная тэндэнцыя ў творчасці Я. Коласа, пранікае ўсе яго творы, пачынаючы ўжо з самых ранніх і канчаючы сучаснымі. Але гэты псыхолёгізм разьвіваецца пісьменнікам не абстрагавана, не адцягнена. Наадварот, гэта рыса яго творчасці заўсёды рэльефна конкретызуецца на багацейшым бытавым матэрыяле. Нацыянальны быт беларускага селяніна *ні ў кога* з беларускіх пісьменнікаў не знайшоў сабе такога поўнага мастацкага выяўленняня, як у Якуба Коласа. Малюнкі сялянскае працы, сямейнага і грамадзкага ўкладу жыцьця, якія былі ўжо так харектэрны для нашаніўскае коласаўскае творчасці, з часам разрасліся ў палотнішчы вялікага мастацкага стылю. Каштоўныя яны ня толькі з боку мастацкага, але і навукова-этнографічнага. Гэту рысу поэзіі Я. Коласа падкрэсліваюць бадай усе дасьледчыкі беларускага літаратуры; гэтым тлумачыцца, паміж іншым, і вялікая популярнасць Я. Коласа ў сялянскіх масах, якія ў яго творах пазнаюць з прыемнасцю ўсе з'явы і дэталі свайго быту. Але Я. Колас і тут, у

бытавым абсягу сваёй творчасьці, як і ў псыхолёгічным, зьяўляеца пісьменынкам па магчымасьці спакойным і бесстаронным. Захапляцца нацыянальным беларускім бытам, ідэалізаваць яго—не ў мастацкай яго манеры. Надварот, Я. Колас ужо ў нашаніўскі пэрыод стараеца падкрэсльваць пераважна адмоўныя праявы гэтага быту, яго нікчэмныя бакі, бо гэта было таксама ў інтарэсах тае соцыяльнае групы, прадстаўніком якой ён зьяўляеца.

У той час, як быт у Я. Коласа заўсёды фон для яго псыхолёгічных малюнкаў, трэцяя харектэрная ўласцівасьць яго творчасьці—пэйзажызм—часта мае самамэтнае назначэнне. Як поэт пэйзажысты, як поэт прыродапісальнік, Якуб Колас ня мае сабе роўных у беларускай літаратуре і ня ўступае ў гэтых жанрым клясыкам рускай і польской літаратур. Яно і зразумела. Прадстаўнік тае соцыяльнае групы, якая найшчыльней і найнеразлучней звязана з прыродай,—Якуб Колас меў магчымасьць выявіць ня толькі сваю індывідуальную блізкасць і праніклівую адчувальнасць у стасунку да беларускае прыроды і яе хараства, але і выявіць усю глыбіню прыродаадчуваньня і прыродаразуменія, напашаныя сялянствам у працягу шмат пакаленій.

VIII

Як мы бачылі, псыхолёгізм, бытавізм і пэйзажызм—творчыя домінанты ў поэзіі Якуба Коласа—у асноўных рысах ужо сформаваліся і мастацка вызначаліся ў нашаніўскі пэрыод. Але шырокую вядомасць і вялікую популярнасць набыў ён толькі пасля Кастрычніцкае рэвалюцыі; да гэтае славы Я. Коласа, як мастака слова, прычыніліся, галоўным чынам, яго наступныя творы: „Новая Зямля“, „Сымон Музыка“, „У палескай глушы“, „У глыбі Палесься“, „На прасторах жыцця“. Пяройдзем да кароткага іх агляду, распачаўшы з „Новае Зямлі“.

Мала твораў у беларускай літаратуры прыцягвала да сябе гэтую надзвычайную ўвагу, гэткае зацікаўленыне і захапленыне, як названая поэма. Наша ўбогая крытыка, якая звычайна збывае навінкі беларускай літаратуры некалькімі радкамі, больш бібліографічнага, чымся крытычнага характару, у гэтым выпадку пачала адгуканца яшчэ да паяўлення ў сьвет поэмы цалкам; а як толькі яна паказалася на літаратурным рынке, то была спатканана аж некалькімі вялікімі артыкууламі. Нябывалая зъява ў беларускай тагачаснай літаратурнай крытыцы! І цікава, што гэты твор выклікаў выключна хвалебныя ацэнкі.

Ужо ў 1911 г. сваім першым разьдзелам, „Лясьнікова пасада“ поэма звярнула на сябе асаблівую ўвагу Максіма Багдановіча „беззаганнасцю“ формы, „прыгожымі зраўнаньнямі“ і „щырым пачуцьцём“.

М. Гарэцкі ў 1920 г. ўжо знаходзіў у „Новай Зямлі“ (ці справядлівей, у тых яе нямногіх разьдзелах, што к тому часу былі надрукованы) „самыя мастацкія і нацыянальныя кавалкі ў поэзіі Я. Коласа“. Нацыянальныя характеристар поэмы М. Гарэцкі разумее ў тым, што „ў ёй адбілася беларуская жыцьцё“, прадаманае праз прызму шырага закаханья да бацькаўшчыны поэта. Мастацкія сцэны поэмы М. Гарэцкі бачыць у тым, што „краскі малюнку нязвычайна густы і сакавіты, апісаныні стаяць дужа высока (побач з апісаньнямі Пушкіна ў „Евгении Онегине“ і А. Міцкевіча), а тэхніка вершу дасканалая“.

Я. Лёсік захапляеца „Новай Зямлёнай“, бо ѿ ёй „як у люстры, прыгожа адбіваецца сялянскае жыцьцё ўсіе многапакутнае Беларусі, а харство, багацьце і рознастайнасць нашае айчыны выступае перад усім культурным съветам першы раз і прымушае кожнага сказаць, што Беларусь бяспрэчна „красавіца-нявеста“ і г. д.

Гэтымі і да іх падобнымі ацэнкамі быў папярэджан выхад у друку ўсіе паэмы (1923 г.) Хвалебны тон і характеристар крытычных ацэнак „Новае Зямлі“ ня зменшыўся і пасля яе паяўлення ў съвет цалкам. Так, М. Байкоў,

прысьвяціўшы поэме значны артыкул, харктарызуе яе—
„поэма—монумэнтальнейшы поэтычны твор у беларускай
мове і ў гэтых ужо адносінах—выдатнейшая зъява ў
галіне беларускае поэзіі. Ня кажучы ўжо аб разъмеры
поэмы—разъмеры, роўным разъмеру твораў Пушкіна
і А. Міцкевіча,—гэта поэма па шырыні абмалёўкі бела-
рускае прыроды і беларускага быту, па колькасці вы-
ведзеных тут беларускіх тыпаў (паны, падпанкі, лясынкі,
сяляне, кабеты, дзецы) і абмалёваных тут абставінах бела-
рускага жыцця (фольварак, вёска, горад), па лічбе тво-
раў і душ—ня ведае роўнага сабе твору“ *.

Названы крытык таксама падкрэслівае нацыянальны
характар поэмы, а ідэолёгічны стрыжань „Новае Зямлі“
бачыць у tym, што поэт імкнуўся выявіць „процілег-
ласць клясавых інтарэсаў паміж панамі і працоўнай
клясай“.

Яшчэ бліжэй падышоў да гэтага твору, яшчэ грун-
тоўней яго прааналізав проф. Замоцін**. Паводле яго-
думкі, Я. Колас у „Новай Зямлі“ „ўмела сынтэзаваў
найболей яркія і жывыя матэрыялы сваіх назіраньняў
над бытам і культурай Беларусі“. „І ўвесе гэты сынтэз
назіраньняў і матэрыялаў поэмы зроблен не капрыснаю
палітраю імпрэсіяністага, адбіваючага выпадковымі маз-
камі пэндзля мгненіні і нават мігі сваіх уражаньняў, але
спакойным і выразным пяром мастака-этнографа, запіс-
ваючага тое, што дакументальна сабрана і праверана
асабістым досьледам“. „У поэме, можна сказаць, адчу-
ваеща мясцамі амаль-што эпічны спакой Калявалы, апі-
суючай да маленьких падрабязгаў стары народны лад,—
а часамі нават і непасрэднасць успрыманыя жыцця
і прыроды, дасягнутая, напрыклад, „Песьню аб Гайа-
ваце“—Лёнгфэлэ. У гэтых адносінах ажыцьцёўлены ў
поэме літаратурны жанр зъяўляецца щікаваю навінкаю

* „Полымя“, 1923, № 5—6.

** „Пуціны беларускае літаратуры“, „Полымя“, 1924 г., № 5—6.

і пракладае дарогу другім мастаком слова, працуючым на полі беларускай літаратуры“.

Прыведзеная вышэй ацэнкі „Новае Зямлі“ даволі ярка характарызу ѿ гэты твор, але, бязумоўна, ня вычэрпваю ѿ усіх яго ўласцівасцяў як адносна яго ідэолёгічнага зъместу, так і мастацкае формы. Асноўная тэма поэмі разгортаецца Я. Коласам (як гэта яму наогул уласціва) пераважна ў пляне псыхолёгічным. Галоўным об'ектам гэтае тэмы зъяўляецца беларускі селянін у эпоху дарэволюцыйную (дакладней, канец XIX ст.). Імкненіне да зямлі, уласнае зямлі, як асноўны стрыжань сялянскае псыхікі,—тэма поэмі. Бадай ці дзе, нават у сусьеветнай літаратуры, распрацавана гэта тэма з большай мастацкай пераканальнасцю. Улада зямлі над селянінам, над усімі яго помысламі і жаданнямі, над усім укладам яго быту пранізае сабой наскроў поэму. Зямля, як об'ект нястрыманае прагі, як ідэал, да якога праз усё сваё жыццё імкнецца селянін, ня толькі пастаўлена ў загалоўку поэмі, але яе жыватворчымі сокамі, яе глебным запахам прасякнут бадай увесь матэрыял, з якога скомпанавана поэма. Але поэт ня толькі паказаў гэты стрыжань сялянскае псыхікі: ён мотываваў, аб'ясняў імкненіне да зямлі селяніна: „Купіць зямлю, прыдбашаў свой кут, каб з панскіх выпутацца пут“. Уласная зямля таму так прыцягвае селяніна, што яна суліць яму ёкономічную незалежнасць (праўда, незалежнасць часта зданьнёвую). Гэтым мотываваньнем хоць і звузіў Я. Колас асноўную тэму „Новай Зямлі“, затое надаў ёй больш актуальнасці ў аспекте грамадзкіх адносін.

Вакол гэтага тэматычнага стрыжня поэт патрапіў надзвычайна тонка і поўна сабраць і адлюстраваць найхарактарнейшыя рысы псыхолёгіі беларускага селяніна (як у пляне соцыяльным, так і ў пляне нацыянальным). Вышэй ужо адзначалася, што такой характарнейшай рысай яго зъяўляецца (паводле нашаніўскіх твораў Я. Коласа) упартасць і настойлівасць. Гэта ўласці-

васьць харктуру беларускага селяніна асабліва ярка выяўлена на героях іменна „Новае Зямлі”, асабліва ў постасці Міхала. У ім Я. Колас з вялікай мастацкай праўдай паказаў вобраз чалавека, які суцэльна аддаецца свайму ідэалу, сваёй мэце (гэтым ідэалам, гэтай мэтай у даным выпадку зьяўляецца ўласная зямля), які ўпарты, ня гледзячы на жадныя перашкоды, крочыць па шляху змаганьня не парыўчага, ня яркага, ня хмелъна-натхненага, а змаганьня зацята-спакойнага, бязъмерна-маруднага, будзённа-шэрлага, змаганьня за гэты свой ідэал, аб якім і ў сьвята і ў будні, і пры работе і пры адпачынку, і ў гародзе і ў пасыцелі—ён толькі і марыць, толькі і думае, толькі і моліцца на гэты свой ідэал; ён праз усё сваё жыццё ні на момант не расстаецца з гэтым ідэалам, ён нават у апошнія хвіліны свайго жыцця, у хвіліны скананьня апошнімі іскрамі сваёй сьвядомасці імкнецца да гэтага ідэалу.

Але гэтая рыса сялянскае псыхікі не абстрагована ў поэме: яна рэалізуецца праз другую вельмі харктэрную ўласцівасьць гэтае псыхікі, а іменна праз працавітасьць і прытым разумную, мэтазгодную працавітасьць, якой надароны герой „Новае Зямлі“. Поэт, аднак, дае ў „Новай Зямлі“ псыхолёгічныя партрэты ія ў стане іх статыкі, ня толькі канчаткова зложанымі. Наадварот, ён паказвае доўгі ланцуг эволюцыі гэтых партрэтаў, бярэ беларускага селяніна ў самыя рознастайныя моманты яго жыцця. У поэме дан квяцісты вянок партрэтаў дзяцей, падросткаў, юнакоў і г. д. Цікава адзначыць, што Я. Колас паказвае гэтыя рознастайныя псыхолёгічныя малюнкі ія шляхам нейкіх нязвычайных колізій і выпадкаў, а паказвае іх на фоне звычайнага жыцця працоўнага селяніна, на фоне яго скромнай і ціхай працы, на фоне яго простых і будзённых клопатаў і радасцей.

Адгэтуль выплываюць і знамянітыя бытавыя малюнкі. Гэтыя малюнкі, як вышэй адзначалася, часта былі фонам

для псыхолёгічных эскізаў нашаніўскае пары, але ў „Новай Зямлі“ складаюцца ў велічную, нязвычайна шырокую і праудзівую панораму беларускага сялянскага быту. Гэты бытавы элемэнт у поэме так памяркоўна і гармонічна сплецен з цэлым, што не адчуваецца ў якасці знарок даданае этнографіі; наадварот, зьяўляецца не разъдзельнай мастацкай часцю поэмы ў цэлым.

У „Новай Зямлі“ Я. Колас з найбольшым размахам выявіў і трэцюю сваю творчую домінанту, выступіўшы тут у ролі непараўнанага пэйзажыстага. Беларуская прырода фактычна ўпяршыню была паказана ва ўсім яе бліску і рознастайнасці іменна ў гэтай поэме. У гэтых адносінах „Новая Зямля“ ня мае сабе другой аналёгіі ва ўсёй беларускай літаратуры.

Але ці вычэрпваецца гэтым мастацкі зъмест „Новая Зямлі“? Характэрнай уласцівасцю папраудзе вялікіх, папраудзе выдатных твораў мастацства трэба лічыць іх многаграннасць. Гэта вялікія згусткі крышталю, съценкі якога ясьнеюць рознымі колерамі. І ў залежнасці ад того, з якога боку мы зірнем на гэты крышталль,— перад нам запраменіцца ён то златайскрыстымі бліскамі, то зачяное цёмнымі фіолетамі.

Вышэйпаданыя ацэнкі „Новай Зямлі“ ўзыніклі ў пляне реалістычнае інтэрпрэтацыі поэмы. Але яе гэта інтэрпрэтацыя можа быць і ў пляне сымболічным. І тады мы ў реалістычных вобразах поэмы пабачым сымболъ беларускага нацыянальнага адраджэння, сымболъ высока-мастакі ў сваёй реалістычнай прастаце. Уласная зямля, да якой імкнуўся Міхал, набывае значэнне сымболю ўласнае айчыны. Асабліва гэта адчуваецца ў апошнім акордзе поэмы, калі пры съмерці Міхал дае свайму брату Антону наступны наказ:

Бог ня судзіў мне бачыць волі
І кідаць зерні ў свае ролі...
Зямля... зямля... туды, туды, брат,
Будуй яе... ты дай ёй выгляд...
На новы лад, каб жыць нанова...

Эмаганьне Міхала за ўласную зямлю сымболізуе эмаганьне беларускага працоўнага народу, таго народу, які на працягу стале́цьця́ў ня меў сваёй айчыны, які быў чужым у гэтай айчыне, таго народу, які, як і Міхал, марыў і імкнуўся да гэтае айчыны, уласнае зямлі, „Новае Зямлі“, як сымболічна называе поэт сваю поэму. І як Я. Купала ў „Раскіданым гнязьдзе“ даў сымболъ Беларусі—руйнаванае і разбуранае і матэрыяльна і духоўна, і нацыянальна і соцыяльна, так Я. Колас у „Новай Зямлі“ даў у цалкам рэалістычных рысах сымболъ шуканыя гэтае айчыны, сымболъ імкненія народу да адраджэння і адбудавання гэтае свае „раскіданае“ айчыны. Гэтая сымболіка поэмы асабліва выпукляеца на фоне тых лірычных прэлюдый, якімі пачынае звычайна поэт яе разъезды. У гэтай лірыцы так многа каханьня да бацькаўшчыны, да родных палеткаў, такі энтузіязм нацыянальнага пачуцця, што поэма ўспрымаеца як твор, наскрэз прасякнуты ідэяй беларускага нацыянальнага адраджэння, дзяякуючы чаму яна мае большую органічную сувязь з беларускай літаратурай нашаніўскага пары, ніж пасълякастрычніцкае, хаця ў пераважнай сваёй большасці (^{2/3}) напісана яна ў гэту апошнюю.

У 1925 г. паявілася ў друку другая поэма Я. Коласа „Сымон Музыка“ ў сваёй трэцяй рэдакцыі*. Ужо першы яе рэдзэнзэнт** даў наступную харектарыстыку гэтаму твору: „Сымон Музыка“—поэма не грамадзкага жыцця, не об'ектыўных рэальнасцяў; ня тужцеся праз малаяўнічую прыэму яе мастацкіх вобразаў пазнаць об'ектыўны свет, пазнаць лёгіку жыццёвой праўды; ня шукаіце ў

* Аб гісторыі напісання і выдання гэтае поэмы гл. прадмову да яе ў выданні 1925 г.

** „Полымя“, 1925 г., № 6, стар. 207.

Ёй тыповага для жыцьця; там гэтага няма, а калі і спатыкаецца дзе, то мае харктар цалкам выпадковы, эпізодычны, нязначны. Усё гэта знайшло сабе клясычнае выяўленыне ў другой поэме Я. Коласа, у „Новай Зямлі“. „Сымон Музыка“—поэма *суб'ектыўных* рэальнасцяў, *пераважна эмоцыянальных*, а часткай і *інтэлектуальных*. У лязуровых яе глыбінях пышным цвветам распушыцілася псыхіка поэта, убраная гірляндамі сакоўнай зелені мастацтва. І гэты пышны цввет аўтарскага *суб'ектывізму* як-бы заглушыў сумернасць тых рэальных сущадносін, да якіх мы прывыклі ў жыцьці. Адгэтуль тая нібы штучнасць у аснове самога сюжету поэмы, калі з вуснаў яе героя, хлапчука Сымона, вылівающа тырады мэтафізичных разважаньняў, якія цудадзейным спосабам становяцца актыўнымі мотывамі ў паступках і прыгодах героя; адгэтуль тая да бяскроўнасці ідэалізаваная цнатлівасць пачуцця кахрання, малюнкі якога вытворна-мастацкімі фарбамі зарысованы ў поэме; адгэтуль брак часам і мастацкае сувязнасці ў некаторых момантах композіцыі поэмы. Але адгэтуль і тая буйная расыліннасць найбагацейшага лірызму, якая дзвіосным орнамэнтам аздабляе старонкі „Сымона Музыкі“, адгэтуль тая асаблівая глыбіннасць эмоцыянальнасці, у бяздоньнях якой мігация ўясёлкавыя бліскі літаратурнага мастацтва, адгэтуль тая асаблівая сонечная пышчотнасць, якой апраменена поэма. „Сымон Музыка“—гэта ня толькі пышны цввет поэтыцкае індывідуальнасці: гэта пышны цввет беларускае поэзіі, як мастацтва. Гэтая мастацкасць поэмы з нязвычайнім размахам выяўлена ў лірычных прэлюдыях да паасобных яе песень. Романтычны харктар поэмы наскроў падкрэслен яе *музычнай* эмоцыянальнасцю, у той час як у рэалістичнай поэме „Новая Зямля“ пераважвае эмоцыянальнасць *плястычная*. І Я. Колас, непараўнаны поэт-плястык, у „Сымоне Музыку“ паказаў, што ён умее *дасканала ўладаць і мэлёдыйкай вершу*.

Падаў я тут гэту рэцэнзію цалкам, бо ў ёй съцісла сформулёваны тыя асноўныя палажэнні, якія з часам былі разьвіты і грунтоўна распрацованы ў радзе артыкулаў, прысьвячоных данай поэме. Так, проф. Замоцін у артыкуле, прысьвячоным дваццацілетняму юбілею коласаўскай творчасці, разглядае „Сымона Музыку“, як твор суб'ектыўных рэальнасцяў. Аб гэтым съведчыць ужо сама назва гэтага артыкулу: „Поэма Я. Коласа „Сымон Музыка“, як аўтакаректарыстыка“*. Існасць гэтага твору названы дасыледчык бачыць у наступным: ... „калі эпічна-спакойныя тыповыя зарысоўкі асоб, эдэрэньняў і малюнкаў прыроды і быту ў іншых творах Я. Коласа складаюць асноўную іх стыхію, то гэтага, мне здаецца, нельга сказаць пра поэму „Сымон Музыка“, дзе суб'ектыўная стыхія выступае на першы плян, а об'ектыўная, тыповая, служыць для яе толькі агульным фонам. Гэта суб'ектыўная стыхія ў даным творы і зводзіцца, галоўным чынам, да тых аўтарскіх паказаньняў аб прыродзе творчасці наагул і свае паасобку,—паказаньняў, якія раскіданы па ўсёй поэме, асабліва ў тых яе мясцох, дзе даеца гісторыя пра буджэння, росту і росквіту поэтычнага таленавітасці Сымонкі“. У тым-же кірунку разглядае пераважна поэму і А. Бабарэка **. „Сымон Музыка“, найлепшая поэма з творчасці Якуба Коласа, каштоўна не толькі як мастацкае выяўленческое вобразу песняра—гэтага адраджэнцкага кругабегу ў гісторыі беларускай літаратуры. Каштоўна гэта поэма, як выражэнне ў мастацкай форме коласаўскага вопыту жыцця, коласаўскага ўспрыяцця съвету і яго разуменія“. З боку мастацкага стылю грунтоўны аналіз поэме даў Ю. Бярозка***, які ў рэзультаце гэтага аналізу прышоў да выводу,

* „Полімя“, № 8, 1926 г.

** „Поэма „Сымон Музыка“ Якуба Коласа“, Узвышша, № 1927 г.

*** „Сымон Музыка“ („морфолёгічны аналіз“). Зборнік „Літаратурчыя творчасці К. М. Міцкевіча“. Масква, 1927 г.

што „паводле сваіх апавядальных прыёмаў, паводле прыёмаў композыцыйнага зьнітаваньня асноўных будаўнічых мас „Сымона Музыкі“, паводле агульнага характару свайго морфолёгічнага цэлага, поэма Коласа павінна быць названа *романтычнай поэмай*“. Аб вялікіх мастацкіх дасягненіях Я. Коласа ў гэтым творы гаворыць і А. Навіна *: „Аб велічы творчага пад'ёму красамоўна гаворыць мастацкая форма твору, нязвычайнае багацце вобразаў, рознароднасць рытмікі і будовы вершу ў залежнасці ад зъменнасці настрою поэта. Цудоўныя лірычныя адступленні, якімі перасыпана поэма, непараўнаныя па сваёй красе і глыбокім настроем апісаныні прыроды—гэта сапраўдныя пэрлы нашае поэзіі“.

„У палескай глушы“ і „У глыбі Палесься“—гэта пакуль дзьве часці задуманай Я. Коласам трываліці. Калі ў 1923 г. вышла з друку першая частка яе („У палескай глушы“), то ў беларускай крытыцы былі спробы разглядаць яе, як самастойны закончаны твор, рабіліся спробы характарыстыкі галоўных герояў яе (Лабановіча), рабіліся спробы крытычнага аналізу яе асноўнае тэмы з боку соцыяллёгічнага і мастацкага. Але адначасна з гэтым адчувалася, што ў гэтай першай часці пісьменнік больш толькі паставіў, намеціў, чымся развязаў асноўную тэму повесці, што ён сваіх галоўных герояў (Лабановіча) яшчэ толькі-толькі пасыпей вывесці на сцену, даць толькі папярэднюю характарыстыку. І хоць сваёй мастацкай композыцый „У палескай глушы“ прадстаўляе з сябе даволі закончаны сюжэтны цыкл, то, аднак, адчувалася, што гэта толькі першы акт тae жыццёвае драмы, галоўную ролю якой павінен разыграць Лабановіч у далейшых дзеях. Так яно і сталася. У 1926 г.

* „Сымон Музыка“. Эбор. „Я. Колас у літар. крытыцы“, Менск, 1926 г.

пачалі паяўляцца ў друку адрыўкі другое часьці гэтае повесыці, звязанае з першай ня толькі еднасцю галоўнага героя (Лабановіча), але і сваёй назвай („У палескай глушы”— „У глыбі Палесься“). А калі ў 1927 г. вышла ў съвет гэта другая часьць повесыці цалкам, то стала зусім відавочным, што Я Колас працягне яе і далей, стала відавочным і тое, што тэрмін повесыць, як назваў гэты твор аўтар, завузкі, і што ў даным выпадку больш падходзіў бы тэрмін роман, які к таму ж пачаў даволі шырока ў апошняі часы ўжывацца ў беларускай літаратурнай практыцы. Таму я лічу, што сучэльнны соцыялётчны і мастацкі аналіз повесыці—справа будучыны. Тут-же лічу магчымым закрануць толькі некаторыя яе моманты.

Сваёй агульнай экспозыцыяй поэтычнага матэрыялу абедзіве часьці повесыці падобны да сябе: вясковая школа, як цэнтральная пляцоўка дзеяння, навокал якой групуюцца ўсе іншыя сцэны і персонажы—сельскія настаўнікі, вясковае духавенства, валасная бюрократыя (старшина, пікар, стараста), сялянства (урозных праслойках); вандроўка і падарож, як композыцыйны мэтод паказвання новых фігур і сэтуаций; маладая дзяўчына, як пункт прыцягнення галоўнага героя, Лабановіча (у I ч. повесыці ў большай меры; у II ч. повесыці ў меншай). У рэзультате перад намі на канве даволі нескладанай і аднастайной фабулы разгортаецца пісьменнікам прости сюжэт: малады настаўнік (Лабановіч) распачынае сваю педагогічную кар'еру ў глухой палескай вясковай школе; уваходзіць у кола колегаў па працы, сельскіх настаўнікаў; знаёміцца з вясковой інтэлігенцыяй, у tym ліку з дачкой лясьнічага, Ядвісіяй (тут завязка сюжэтнае інтригі); разъвіданыне парасткаў кахрання паміж імі; выезд Ядвісі і разлука яе з Лабановічам; выезд Лабановіча з школы на летнія каникулы;—вось сюжэтная ніць першае часьці повесыці. Прывезд Лабановіча з школы на летнія каникулы ў вёску; летні адпачынак у роднай хаце; новая

школа ў глыбі Палесься пад Пінскам і прыгоды, звязаныя з працай у ёй,—вось сюжэт другое часыці повесьці.

Як першая, так і другая часыць повесьці абліжаны рамкамі невялікага адрыўку часу—меней аднаго году (у першай часыці—весень, зіма і вясна; у другой—лета, весень і зіма)—характарная рыса малафабульных твораў. Гэты сюжэт звязвае і організуе ў адно мастацкае цэлае асноўная задача твору, якую сам пісьменнік часткова формуляваў наступным спосабам: „У палескай глушы“ ёсьць нязначны адбітак жыцьця вясковага інтэлігэнцыі і галоўным чынам вясковага настаўніцтва. Жыцьцё гэта адносіцца к самаму пачатку ХХ веку, да часоў першае рэвалюцыі 1905 года. Выхаваная пры чиста казармавых абставінах, узгадаваная па катэхізісу Філарэта і нашпігованая начынкаю ў духу „веры, царя и отечества“, гэта інтэлігэнцыя, штурчна адарваная ад жывых кропінкаў жыцьця, часткаю, ня бачачы прасьветліны, апускалася на дно і зацягалаася балотам. Болей-жа дзеяйная і жывая частка яе імкнулася зьліца з гэтымі кропінкамі і вобмацкам шукала дарог, каб пазнаць „корань рэчаў“. Прадстаўніком гэтае другое часыці інтэлігэнцыі ў повесьці Я. Коласа і зьяўляецца Лабановіч.

Асноўную тэму твору і магчымы, мне здаецца, формуляваць, як дасыпіванье грамадзкага самаўсъедамлення гэтага галоўнага героя повесьці, Лабановіча. Першыя паасткі гэтага самаўсъедамлення аўтар паказаў быў нам ужо ў „У палескай глушы“, але там яно мела ня гэтулькі грамадзкі зъмест, колькі было індывідуалізавана ў агульным разъвіцьці характару Лабановіча, у выяўленыні яго першых эмоцыянальных нюансаў, першых рысак фармавання індывідуальных валявых процесаў. Ад захаплення сваімі асабістымі перажываннямі Лабановіч у II ч. аповесьці ўступае ў пэрыод аграмаджання, у пэрыод урастання ў грамаду ў якасці актыўна-дзеяйнай адзінкі; з ярка індывідуалізованай асабістасці, якая значна адрознівалася сваёй псыхо-ідэолё-

гій ад колектыву—сялян (рэзультат, паміж іншым, і сэмінарскага выхаваньня), Лабановіч тут вачавідкі формуецца ў бок збліжэнья з гэтym колектывам, збліжэнья, прадыктаванага грамадzkім, не скажу абавязкам (гэта мела месца ў I ч. повесьці, дзе перад Лабановічам час-ад-часу ўставала здань грамадzkага абавязку), а сама-ўсьведамленыем, грамадzkім яго самавызначэннем. Ад глыбока-суб'ектыўнае рэфлексіі і пасыўнае (пераважна пасыўнае) нездаволенасці рэчаіснасцю, якія панавалі над Лабановічам у „У палескай глушы“, да актыўнага рэволюцыйнага чыну, прычым чыну не адасобненага, а зълітага з грамадой, растворанага ў чыне грамады,— вось шлях псыхічнага формаваньня галоўнага героя по-весьці. І калі на пачатку гэтага шляху мы бачым Лабановіча, пераможанага індывідуальнай стыхіяй, здруготага навалай асабістых перажываньняў-няўдач, абезна-дзеенага (апошні акорд I ч., ліст да Ядвісі з вельмі яркай самахарактарыстыкай у ім: „Вас ужо няма тут. Вы паехалі, а разам з сабою забралі ад мяне усё, што звязвала мяне з гэтym месцам, з гэтym кутком Палесься. Цяпер ён ня живе для мяне, бо ўсё тое, што прыдавала мяму прыгостра і нейкую чароўнасць, забралі Вы. Я тут адзін, усё тут стала ня міла для мяне, як-бы яно памерла і зьнікла, і толькі адзін няжывы труп застаўся ад усяго, што раней гарнула і вабіла мяне...“),—то ў канцы на-ступнага этапу гэтага шляху, у канцы II ч. повесьці, Лабановіч, арыштованы за рэволюцыйную дзейнасць, праходзіць перад намі пад канвоем казакаў як перамож-нік-герой, вынесены на поверх стыхіяй грамадzkага па-радку. І ня гледзячы на моцны казацкі канвой, чытач адчувае, што Лабановіч, прайшоўшы пэрыод свайго гра-мадzkага формаваньня, цяпер-то іменна і ўступае ў па-ласу самага яркага жыцця-змаганьня, у якім разгорнуцца ва ўсю яго душэўныя сілы, як прадстаўніка сваёй соцы-яльнай группы. Трэба спадзявацца, што гэта выявіць аўтар у наступнай III ч. повесьці.

На якім матэрыяле конкретызаваў Я. Колас асноўную тэму сваёй повесыці? Прырода-апісальная стыхія, так характэрная для вершаванага эпосу Якуба Коласа (поэмы „Новая Зямля“, „Сымон Музыка“), у разгляданай тут повесыці (як у I, так і ў II ч.), з'яўляецца толькі агульным фонам, рамкамі. Тут апісаныні прыроды пазбаўлены тэй самамэтнасці, таго самалюбавання, якое мы бачым у названых вышэй творах, дый па колькасці ў агульнай композыцыі повесыці яны займаюць нязначнае месца (зачыны III і XXVIII разъдзелаў I ч. і зачыны I і XIII разъдзелаў, а таксама ўстаўка ў XIV разъдзел II ч.). Але і тут яны захоўваюць ва ўсёй моці глыбокую эмоцыянальнасць і мастацкую выразлівасць, так характэрныя для гэтага коласаўскага жанру. У яго ня толькі паказваеца прырода, пэйзаж, але даецца і перажываныне аўтарам (або героямі твору) гэтае прыроды, гэтага пэйзажу, часамі, быць можа, яшчэ неўсьвядомленае, але прасякнутае асаблівым ароматам. У гэтай іменна непасрэднасці, у гэтым зыліцці суб'екта (аўтара-героя) з об'ектам (прыродай)—чароўнасць і мастацкая пераканальнасць коласаўскіх малюнкаў прыроды. Пяшчотныя, журботна-ласкавыя, лагодныя тоны, пераважаючы тут, характарызуюць, быць можа, ня гэтулькі беларускую прыроду, пэйзаж, колькі іменна іх суб'екты ўспрыманыне аўтарам і выкарыстаны часта ў якасці композыцыйнага паралелізму, проекцыі асабістых перажыванняў у прыроду.

Аднак, азначаная вышэй тэма разьвіваецца аўтарам вя толькі (дакладней кажучы—часамі толькі) на фоне прыроды. Значна большую ролю іграюць тут бытаапісальныя элемэнты. Паліщуцкая вёска ў гэтым творы знайшла сваё яркае адлюстрраваныне, асабліва ў I ч. повесыці. У другой-же часыці бытавыя малюнкі вёскі як-бы адсунуты ў цень (калі ня лічыць апісання побыту Лабановіча ў родным сяле Мікущічах) трэцій стыхіяй—портрэтапіснай.

Якуб Колас, як пісменьнік-портрэтысты (разумею тут не толькі партрэт—надворны выгляд, але і партрэт—характар), карыстаецца ў беларускай літаратуры ўжо даўно заслужанай славай. Але мне здаецца, што на тую вышыню мастацкае дасканаласці і вітуознасці ў гэтым жанры, якую мы бачым пераважна ў II ч. повесьці, ён падымаецца ўпяршыню. Фактычна кажучы, партрэт, як мастацка, так і колькасна, беспадзельна пануе тут. „У глыбі Палесься“ зьяўляецца як-бы партрэтнай галерэй, праз якую праводзіць аўтар зачарованага і захопленага чытача, паказваючы яму ўсё новыя тыпы-характары. Гэта партрэтапісная стыхія, бязумоўна, падпарадковала сабе ўсе іншыя элемэнты повесьці, у значнай меры засланіла сабой і разьвіцьцё асноўнай тэмамі повесьці.

Пэрсонажаў повесьці аўтар зарысоўвае ў радзе жывых, метка схопленых партрэтаў,—зарысоўвае часамі як-бы мімаходам, адным-другім штрыхом, але штрыхом так характэрным, што выяўляе самую існасць хараектару данае асобы.

Даючы пераважна знадворны партрэт, Я. Колас умее дасканала праз тэтыя знадворныя штрыхі паказаць і ўнутраны съвет дзейных асоб, іх характар, тэмпэрамант, умее падкрэсліваць па маляваных ім партрэтах іменнатаўя знадворныя рысы, якія выяўляюць псыхолёгічныя асаблівасці яго герояў. Замест таго, каб апісваць унутраны характар свайго героя, яго псыхолёгічны стан, Я. Колас падмячае ў ім нейкі асаблівы жэст, рух, нейкую спэцыфічную рысу ў твары, фігуры, хадзе, вонратцы—і перад намі жывы партрэт. У гэтым сэнсе Я. Колас прыналежыць да тых об'ектыўных пісменьнікаў, якія, як заўважыў недзе Мопасан, хаваюць псыхолёгію замест таго, каб выстаўляць яе, робяць з яе аснову, накшталт нябачанага шкілету чалавека (выключэннем зьяўляецца галоўны герой повесьці, псыхолёгічныя стаўны якога дае аўтар і ў непасрэдным выяўленыні).

Бадай усе портрэты повесыці даны аўтарам так ярка і маляўніча, з такім майстэрствам і размахам, што, ня гледзячы на пэўную мэханічнасць і композыцыйную неапраўданасць сувязі паміж некаторымі персанажамі повесыці, а таксама паміж імі і галоўным героям повесыці, настолькі захапляюць нас, што, не адрываючыся ад іх, прабягаеш гэту портрэтную галерэю, каб зноў вярнуцца ў яе і ўжо падоўгу стаяць перад паасобнымі яе экзэмплярамі.

Мова повесыці вызначаецца яснасцю, стылістычнай зграбнасцю пры багатай беларускай лексыцы, пры колёрытнасці фразэолёгіі; характеристызуочы дыялёг, які ў повесыці займае, бадай, пануюче месца, будзе Я. Колас віртуозна, паслугуючыся тут рознастайнымі, часта вельмі трапнымі і неспадзеўнымі аўтарскімі рэмаркамі.

Асноўная мастацкая манера Якуба Коласа ў значнай меры звязвае поэта ў сэнсе выбару жыцьцёвага матэрыялу для сваёй творчасці. Псыхолёгічны, бытавы і пейзажны малюнак можа стварыць шісьменьнік толькі на матэрыяле дасканала выучаным, на матэрыяле, якім пранікнута мастацкая організацыя самога пісьменьніка. А такім матэрыялам для Коласа як перад Каstryчнікам, так, у значнай меры, і цяпер зьяўляецца беларускае сялянства ў сваім дарэволюцыйным быце і псыхолёгіі, побач з беларускай прыродай. На гэтым матэрыяле Якуб Колас стварыў, мне здаецца, недасяжныя літаратурныя ўзоры данага мастацкага жанру.

Але нельга лічыць Якуба Коласа акамянељым у сэнсе выбару об'екту для сваёй творчасці. Гістарычныя падзеі сучаснай вялікай рэвалюцыйнай эпохі грунтоўна пахіснулі падставы старога быту, налажылі нясьцёрты сълед на псыхіку родных Якубу Коласу грамадzkіх пластоў. Пры сваёй старой, у асноўным, мастацкай тэн-

дэнцыі (псыхолёгізм, бытавізм, пэйзажызм) Якуб Колас лёгікай рэволюцыйных падзеяў пастаўлен перад новым жыцьцёвым і грамадзкім матэрыялам. І ён прымушан рабіць паварот: ад старога дарэволюцыйнага грамадзкага матэрыялу перайсьці да мастацкага адтварэння сучасных форм яго.

Ці пад сілу такая ломка для поэта? Базумоўна, так. Якуб Колас знаходзіцца цяпер у стане найвялікшага творчага размаху, а яго мастацкая талентнасць дапаможа яму справіцца з труднасцямі тэматычнага павароту, які для пісьменніка яго формацыі, бязумоўна, ня лёгкі. Спробу такога павароту мы бачым ужо ў апавяданьнях, зъмешчаных у зборніку „На рубяжы“. Яшчэ больш съведчать аб гэтым апошнія творы Якуба Коласа. Я тут асабліва маю на ўвазе повесць „На прасторах жыцьця“, тэма якой—уплыў пролетарскай культуры на вёску і шляхі, па якіх пойдзе вёска (а часткай ужо ідзе) да будаўніцтва новага жыцьця; і з гэтай новай для поэта тэмай Якуб Колас, наогул кажучы, справіўся. Гэта дае пэўную нам надзею, што ў далейшым, усвойваючы новыя формы сучаснага грамадзкага жыцьця і органічна зрастаючыся з гэтымі формамі, Якуб Колас, як вялікі мастак, адаб'е ў сваіх будучых творах вялікую рэволюцыйную сучаснасць.

Ул. Дзяржынскі.

На землю, в землю
Солнце, солнце
Бо, же че боя
Мыль землю.

I

Д У М К І

* * *

Ня пытайце, не прасеце
Съветлых песень у мяне,
Бо, як песнью засьпываю,
Жаль вам душу скальхне.

Я-б съмяяўся, жартаваў-бы,
Каб вас чуць разъвесяліць,
Ды на жыцьце як паглядэіш,
Сэрца болем зашчыміць.

Не шчасльва наша доля:
Нам нічога не дала.
Ня шукайце кветак ў полі,
Бо вясна к нам ня прышла.

1904 г.

МОЛАДАСЬЦЬ

Чым успомніць цябе, моладасьць,
Жыцьця съветлага ты раніца?
Пралятае вясна мілая,
Ды вясна мая туманіцца.

Дзе вы, думкі мае чыстыя,
Майго сэрца дзеткі мілыя?
Як лёгка жылося з вамі мне
У дні шэрыя, пахілыя!

І на раз мяне вы цешылі
У ночку цёмную, бяssonную,
Хоць на момант засланялі вы
Ад вачэй нуду бяздонную.

Дзе ты, краска, зорка ясная?
Між народу ты съвяцілася,
У глухім кутку забытая,
Па жыцьцю ты ўсё смущілася.

Ці цвяцеш ты, ці засокла ты
У краі тым адзінокая?
Ці ёсьць іскра агню божага,
Мая ластаўка далёкая?

Чым-жа ўспомніць цябе, моладасьць,
Мая раніца ты хмурная?
Незаметна ты ўсё тлелася,
Як лучына тая курная.

1906 г.

В Я С Н А

Вясна прыдзе, сънег пагіне,
Вышай сонца хадзіць стане,
Промень ясны ўсюды кіне,
Рунь падыме на паляне.

З гор пальлюцца перавалы,
Раскуюцца рэчкі з шумам.
Выйдзе з хаты стар і малы
Гаманліва-дружным тлумам.

Убярэцца лес бязьлісты
У гарнітар свой зялёны,
Шугне вырай галасісты,
Камары заб'юць у звоны.

Зашуміць трава густая,
Кветкі ў лузе засьмяюцца.
Вясна прыдзе маладая,
Ўсюды песні панясуща.

1907 г.

М Е С Я Ц

Ціха месяц адзінокі
Ходзіць ў небе над зямлёю.
Неразгаданы, далёкі!
Што ты бачыш пад сабою?

Бачыш сълёзы ты людзкія,
Як з расою тэй ліоцца,
А ў тумане думкі злыя
Горкім плачам аддаюцца,

Як бяз хлеба і бяз долі
Працавіты люд наш гнецца...
Кінь ты жальбу нашу ў неба—
Няхай неба ўскалыхненца.

1907 г.

* * *

Ўюцца думкі, томяць грудзі—
Волі хочацца і ім,—
Хочуць песьняй стаць лагоднай,
Мілым дзіцяткам майм.

Цяжка з імі жыць замкнута,
У начной хаваць цішы,
Цесна думкам, цесна бедным,
Хочуць выліцца з души.

Ўюцца думкі смутным роем,
Хочуць выбіцца на съвет.
Дык ляцеце, сэрца дэеці,
На паперку кіньце сълед!

1908 г.

УСХОД СОНЦА

На усходзе неба грае
Пераліўным блескам,
Сыпле золата над гаем
І над пералескам.

Чуць-чуць дрогне, прыліецца
Чырвань на усходзе—
Гэта неба усьміхнецца
Людзям і прыродзе.

Съмех адказны, съмех шчасльівы
Ходзіць на пагорках.
Час съвітання—час жычлівы...
Гаснуць, нікнунь зоркі.

Шырай, шырай зараніца
Разынімае крыльле,
Нібы пожар б'е крыніцай
Там на небасхіле.

Сноп праменяняў, пышна ўзыніты,
Сее блеск-чырвоны—
Гэта неба съцеле шаты
На дарогу сонцу.



Над палямі мрок прапраўаўся,
Па нізах расплыўся,
Лес туманам заснаваўся,
Луг расой абмыўся.

Агнявыя валаконцы
Ткуцца ў шоўк чырвоны—
Гэта хмаркі ладзяць сонцу
І дзяньку кароны.

Як прыемна пахне збожжа!
А вакол—спакойна!
Эх, як слайна, як прыгожа,
Хораша, прыстойна!

І сабрала неба фарбы
Колераў дэвосных...
І дзе ёсьць такія скарбы
Гожства, сугалосься?

1908 г.

В Е Ц Е Р

Ой, ты, вецер неспакойны!
Дэымеш ты бяз устанку,
Адну песнью нам съпываеш,
Адну баеш байку.

То заплачаш сіратою
Над убогай хатай,
То застогнеш, як над нівай
Селянін-араты,

То засьвішчаш за вугламі,
Жалем разальлешся,
То сярдзіта ў дэ́зверы стукнеш,
Злосна засъмляешся...

Ой, ты, вецер неспакойны,
Ты мой брат па долі!
Раскідаем съмех і сълёзы
Мы у чистым полі.

1908 г.

Д У М К І

Ой, вы, думкі, думкі,
Сэрца майго рань!
Ці вы мае дзеци,
Ці вы кім насланы?

Што-ж вы завіліся
Віхрам нада мною,
І няма ніколі
Мне ад вас спакою?

Рад-бы я ня думаць
І ня знацца з вамі,
Ды без запытаньня
Плыviaце вы самі.

Плача маё сэрца,
Хоць бяз сылёз, ды горка,
Як пачнецца ваша
Смутная гаворка.

І на маю душу
Леглі вы туманам,
Мітусълівым роем,
Смутным караванам.

Ой, вы, мае думкі!
Ці вы кім зражоны,
Што так невясёлы,
Што так засмучоны?

Радбы я ня думаць
І ня знацца з вамі,
Толькі-ж проці волі
Плывяще вы самі.

1909 г.

Рана засмуцілісь
Думкі, сэрца дзеткі,
Рана вы завялі,
Веснавыя кветкі!

Ці мароз зьнячэўку
Вас прыбіў вясною,
Як на съцежку жыцьця
З простаю душою

Стай я, поўны веры,
Радасці і сілы.
Што-ж на вас дыхнула
Холадам магілы?

Што-ж вы неспакойна
Кружыцесь, як пчолы?
Думкі, мае думкі!
Што вы невясёлы?

Ці краіны роднай
Балаты гнілья
Смуткам вас акрылі,
Думкі маладыя?

Ці вас песьня-жальба,
Думкі, ўзгадавала?
Ці людзкое гора
У лесе вас спаткала?

Ці маё так жыцьце
Склалася няўдала?
Ці мая дарога
У туманы папала?

Рана спахмурнелі,
Думкі маладыя,
Рана вы завялі,
Кветкі веснавыя!

1909 г.

АСЕНЬНІ ДОЖДЖ

Сыплюцца кроплі часта і дробна,
Ціха па стрэсе бубняць.
Смутак наводзіць шум іх жалобны,
Смутку таго ня суняць.

Хліпаньне, плюскат... Ночка глухая
Цягненца доўга, як год,
Вечер заложны шуміць, ня съціхае,
Жаласна съвішча праз плот.

Кружацца думкі, сон разганяюць,
Мары наводзяць і сны,
Волю далёкую мне ўспамінаюць,
Дні маладыя вясны...

Сыплюцца кроплі часта і дробна,
У съцены, у вокны бубняць.
Смутна іх песня, плачу падобна,
Смутку-ж ніяк ня суняць.

1909 г.

ПЕСЬНІ ВЯСНЫ

Песньні ў полі, шум і гоман.

Ну-ж і выдаўся дзянёк!

Сынег на дзірах, лёд надломан,

І сьпявае ручаёк:

„Гэй, сябры, гэй, ручаёчкі!

Дружна разам пабягом.

Гайды, гайды ў съвет, браточки,

К тым шырокім берагам!

Людзі-волаты! глядзеце,

Колькі гонім мы вады,

Бо яднаньне—сіла ў съвеце,

Хто-ж дужэй ад грамады?

Мы дарогі ў полі знаем,

Не заблудзіць там вада—

Знаньне—сіла мы гукаем.

Гэй, за намі, грамада!

Мы імчым, мы гонім воды,

Затапілі мы брады.

Дружнасьць—першы крок свабоды,

Згода—сіла грамады“.

1909 г.

Л Е С

Глуха шэпча лес зялёны,
І шуміць ён і шуміць,
Гоман доўгі, несканчоны
Цэлы дзень над ім стаіць.

Пераблутаны галіны
У адзін салаш жывы...
Лес! аб чым шумяць вяршыны?
Лес! што шэпчаш, векавы?

Толькі-ж лес гудзе-ракоча
Цёмнай шапкаю вяршын,
Толькі-ж лес сказаць ня хоча
То, што энае ён адзін.

1909 г.

АДЛЁТ ЖУРАЎЛЁЙ

Белая валокны
Съцелююща над долам.
Не съпывающа птушкі,
Съціхнуў лесу шолам.

Съцелююща валокны,
Тчэцца павудіна—
Блізка, блізка восень,
Смутная часіна!

Зажурюща неба,
Схованае ў хмары,
І агорнующа сэрца
Нейкі жаль і мары.

Замірае лета,
Заціхающа далі,
Сирацее рэчка,
Халадзеюща хвалі.

Стомленасьць, зънямеласьць...
Тояць думку боры...
Шш! што то за гукі
Чующца ў прасторы?



Жаласна-прыгожа
Лълющца ў небе гукі,
Слухаюць лясы іх,
Луг, балота, лукі.

У бязьмежным небе
Роўненъкім шнурочкам
Жураўлі на вырай
Мкнущца над лясочкам.

Меншыщца шнурочак,
У паднеб'і тае.
Вось ледзь-ледзь чарнее,
Mіг—і прападае.

І стаіш ты, смутны,
Доўга пазіраеш,
Як-бы нешта страціў,
А што? сам ня знаеш.

Так у час расстаньня
З тым, хто сэрцу любы,
Адчуваеш смутак
Цяжкай страты-згубы.

І глядзіш маўкліва
На дарожку тую,
Што нясе ў далечу
Душу дарагую.

1909 г.

РУЧЭЙ

Між алешын, кустоў,
Дзе пяе салавей,
І шуміць і грыміць
Срэбразвонны ручэй.

Як матулька, вярба
Хіліць голаў над ім.
І глядзяцца кусты
Пышным верхам сваім.

Абступаюць яго
Шаптуны-чараты,
І вяночкі яму
Выплятаюць квяты.

Часам зорка-дэяўча
Кіне вокам здалёк,
І хмурынка ня раз
Зазірне ў ручаёк.

І скіляе трава
Над ім пасмы-брыйы.
А ён, жэўжык-пястун,
Гучным съмехам дрыжыць.

То заскочыць у гай,
То курган абаўе,
Дзе сярдзіта бубніць,
Дзе лагодна пяе.

Люба слухаць той съпей,
Так ён лашчыць твой слух,
І пад песні яго
Адпачыне твой дух.

1909 г.

НА ПОЛІ ВЯСНОЮ

Люблю я прывольле
Шырокіх палёў,
Зялёнае мора
Ржаных каласоў

І вузкія стужкі
Сялянскіх палос,—
Люблю цябе, поле,
Люблю я твой плёс!

І груши старыя,
Што ў жыце шумяць,
Зялёныя межы,
Далёкую гладзь.

Люблю я дарогі,
Што леглі між гор,
Ү нізе пад гарою
Ручча разгавор.

Люблю я узгоркі
І насып-курган
І сіний далечы
Празрысты туман...

Люблю пазіраць я
На поле вясной,
Як ветрык жартліва
Плыве збажыной.

Калышацца жыта,
Радамі бяжыць,
А хваля паветра
Дрыжыць і дрыжыць...

Люблю я прывольле
Шырокіх палёў,
Зялёнае мора
Буйных каласоў.

1909 г.

НОЧ

Між палёў шырокіх
Я адзін стаю.
Ахващіла ціша
Душу ўсю маю.

Ночанька мая ты,
Водблеск глыбіні!
Ты чаруеш душу
Съпевам цішыні.

Многа ў гэтым съпеве
Водгукаў жывых,
Іх ня зловіш вухам,
Чуеш сэрцам іх.

Ночанька мая ты,
Ціхі сон вясны!
Колькі зор на небе!
Як блішчаць яны!

Водблескам пажару
Неба край гарыць—
Там двурогі месяц
Выплыў з-загары,

Ночанька мая ты,
Ціхая дума!
Не ахваціш вокам
І тых слоў няма

Апісаць твой вобраз,
Хараство, спакой—
Толькі ў цябе ўнікнеш
Чуткаю душой.

1910 г.

НЯЗБЫТНЫЯ НАДЗЕЙ

Ціха калосьце, схіліўши галовы,
Шәпчуць у межах палёў.
Толькі-ж ня слухае неба іх мовы—
Скаргі ржаных каласоў.

Сіняе неба ўсё сонцам заліта.
Полудзень. Вар. Цішына,
Дожджыку просіць зялёнае жыта,
Прагне вады ярына.

* * *

Ша! Хмарка, хмарка дарагая
Паўзе па небе з-за лясоў!
Яна—надзея, радасць гаю,
Жаданье красак, каласоў,

Бо сонца-ж так пячэ бяз жалю,
Бо душна, горача ў палёх,
Смуга сухая крые далі,
Мальбы-ж расълін ня чуе бог.

Нямее ўсё, маўчыць, чакаё,
Надзеі тоіць усё вакол
І прагна вільгаць палыкае
Акамяняелы, пылкі дол.

Глядзіць і лес і луг з мальбою,
Гадае, думае зямля,
Што хмарка дожджыкам-съязою
Спадзе,—ажывіцца ральля,

І ў неба дойдзе плач з туманам,
Што сівым дымам нема зьвіс
Над цёмным лесам і курганам,
І ліне дожджыкам на ніз.

Плыве хмурынка ў сінім полі,
Мінае лес, мінае гай—
Яна ня чуе крыку болі,
Бо вабіць хмарку іншы край.

1909 г.

затыкае сінімі — білым X ІІІ
Козя яго землю відчуває
акт апостолаў ходакі— він
тускала, засыпала сінімі
блізкімі сінімі жалюзі об
хбакі ё піроот зінічі об
іншы землю вінчукі він
тэй землі він вілкою жыбадай

ЖУРБА ПАЛЁЎ

Упливалі хмары-горы
Белымі клубкамі,
Нібы крыгі ледзяныя
З меднымі краямі.

Ападала іх заслона
Сумятлівай кучай,
Як-бы сам бог на іх дэъмухнуў
Сілаю палючай.

Увачавідкі, як съняжынкі,
Раставалі хмары.
Так на ўсходзе прападаюць
Ночы страхі, чары.

Расьсьцілалася широка
Неба сінь-лазура,
Ды прырода пазірала
Хмурна і панура.

Быццам думкай невясёлай,
Наміткай туману
Расьсьцілаўся луг і поле.
Лес, гаі, курганы.

І глядзелі засмучона,
Як зьнікалі хмары
І як з імі прападалі
Іх надзеі-мары.

Пазіралі, гаравалі
Нівы, сенажаці...
Так гаруе хіба сэрца
Па сваёй утраце.

1910 г.

МЯЦЕЛІЦА

Нізка зывісьлі над зямлёю
Хмары сънегавыя,
Съвішча веџер за съцяною,
У коміне вые.

Лес гудзе, дрыжаць галіны,
Стогне бор хваёвы,
Злосна выюць верхавіны,
Гнуцца іх галовы.

Белым пылам даль закрыта,
Ходзяць віхры вірам,
Прасяваюць сънег на сіта
У бясконцай шыры.

Як разьнімуць крыльле-раме
Ды як задурэюць,
Съледам гурбы курганамі
Стануць на сувеях.

Эх, гуляюць віхры ў полі,
Ветравыя дзеци!
Як зайдрошчу я іх долі—
Вольна песньні пеци!

Ой, ты, вецер, сын прастору!
Ты ж аб чым галосіш?
Ці ня гэта маё гора
Ты ў палёх разносіш?

1910 г.

ЗІМА

Надышлі марозы,
Рэчкі закавалі,
Белая бярозы
Шэрәнem убрали.

Замялі дарогі
Ветрыкі сънягамі.
Лес, як дзед убогі
З доўгімі вусамі,

Апусьціў галіны
І стаіць журботна.
Зрэдка верхавіны
Зашумяць маркотна,

Мяккая пярына
Вочы адбірае.
Белая раўніна—
Ні канца, ні краю.

Пад пялёнкай белай
Травы і лісточки.
Рэчка анямела,
Змоўклі ручаёчкі.

Амяртвелі лозы,
Чудь гальлём хістаюць;
А ў палёх марозы
Ды вятры гуляюць.

1910 г.

А М І Б

жодзін імкнедлі
жадзін імкні
жодзін імкні
жадзін імкнедлі

імкнін імкні
імкнедлі імкні
імкні дзея та імкні
імкнідлі імкні

імкніт імкні
імкнідлі імкні

імкнідлі імкні
імкнідлі імкні
імкнідлі імкні
імкнідлі імкні

В Я С Н А

Вясна, вясна
Жаданая!
Ты прыдзеш зноў,
Ты вернешся!

Вясёлы съпей,
Прыветлівы
Вады ў руч'ёх
Пачуецца.

Ачнецца гай
І з песньямі
Ў зялёны ліст
Адзенецца.

Напоўніць лес
Птушыны съвіст,
Травою луг
Адзенецца.

А з полудня
Э маланкаю
Хмурыначка
Націсьнецца.

І першы гром,
Як музыка,
Таемна так
Пракоціца.

Зямелька ўся
Ўскалышацца,
Дажджом яна
Абмыецца.

Ў прыродзе ўсё
Народзіца,
І моладасьць
Ёй вернецца.

Ды толькі мне
Ня вернешся,
Ня вернешся
Ты, моладасьць!

Вясна, вясна
Жаданая!
Ты вернешся,
Ты вернешся!

1910 г.

МАЁЙ ВЯСЬНЕ

Каб я волю меў,
Я сказаў-бы: „Стой,
Дні вясны маёй,
Сьветлай, маладой!

Не ўцякайце вы
Ў тую даль вякоў,
Дзе пахована
Многа вас, дзянькоў,

І адкуль назад
Вам няма дарог!“
Я-б стрымаў вясну,
Каб я толькі мог.

Ды бягучь дзянькі,
І вясна мая.
Не вярну я іх,
Ня стрымаю я.

1910 г.

М А Р А

Шоў дарожны адзінока.
Поле голое шырока
Гладзьдзю роўнаю лягло.

Ні дэярэўцаў, ні кусточка,
Апроч жоўтага пясочка
Нічагутка ня было.

Сонца варам аблівала
І бяз жалю апалаля
Грудзі цвёрдыя зямлі.

Уміраў бядак ад смагі,
А па твары поту рагі
За каўнер яму цяклі.

Пуста, ціха і макротна...
Кідаў вочы ён гаротна,
Ці ня блісьне дзе вада.

За далёкай сіняй граньню
Мільгатнула гожай зданьню
Пышных росльін чарада.

Падарожны ажывіўся,
Бляск надзеі зас্বяціўся
У яго стомленых вачах.

І цвярдзей ступаюць ногі.
Цяжкасць труднае дарогі,
Сыпёка, вар яму ня страх.

А дзярэўцы ўсё здалёка
Так і вабяць яго вока,
У цянёк яго завуць.

Падарожнаму здаецца,
Што крыніца там ліецца,
Хвалі ў радасці пяюць.

Вось бліжэй, бліжэй расьліны.
Купы лозак і каліны
Акружаюць беражок.

А з зялёненьких галінак,
З розных красак і травінак
Гожы сплецены вянок.

Скрозь лісточкі і галінкі
Ўлоньне ямы-азярынкі
Срэбрам звязе-аддае.

Падыходзіць падарожны
І на бераг, на мурожны!
Прагна воду дастае.

Ды адскочыў, небарака:
Там шыпяць, кішаць вужакі,
Твань прасъмердлая і бруд!

Усьміхнуўся горка-крыва,
Адышоўся, стаў маўкліва—
Чый-жа злы такі прысуд?

Галавой панік дарожны.
Жар паўднёвы, жар бязбожны
Горай стаў яго съпякаць.

Тая-ж трудная дарога.
Між пяскоў ідзе убога
Тая-ж вымершая глодза!

1910 г.

* * *

Надрывайся і шумі,
Веџер злосны ў полі!
Як сярдзіта ты ні дзьмі,
Ні гуляй на волі;

Як дарог ні замятай
І глухіх трапінак;
Як ты злосна ні съпявай
Мужык ў камінак,—

Ўсё-ж ты съціхнеш і цяплом
Скора ты павеен
І з ракітавым кустом
Міла задурәеш.

1910 г.

ДЗЕ ДЗЕНЕШСЯ?

Не такі чорт страшны,

Як яго малююць.

Хай усе хоць людзі

На цябе сярдуюць:

Ад сабак паганых

Ёсьць кій бараніца,

„Ад шнуроў чырвоных“

Можна адкупіца.

Ад мундзіраў сініх

Можна даць і драла,

І твая свабода

Ня зусім прапала.

І з людэймі ліхімі

Можна меркавацца,

І ад крэдытораў

Спосаб ёсьць скавацца.

Покі служаць ногі,

Можна бегчы ўсюды,

Ад сябе-ж самога

Не ўцячэш нікуды.

1910 г.

ПЕСЬНЯРУ

Засыпвай ты мне песнью такую,
Каб мне душу паліла яна,
Каб у ёй ты нядолю людзкую
І ўсё вычарпаў гора да дна.

Скажы, як ў няволі жывеца,
Як нам шыі здушила ярмо,
Як душа наша томіца, рвеца
Як жыцьцё прападае дармо.

А той мут, што жыцьцём называем,
Страсяні і да дна ўскалышы,
Няхай сэрца ў грудзях узыграе
І зазвоняць ўсе струны души.

І каб кожны тваё пачуў слова,
І той нават, чый дух заскаруз,
Каб хіліліся з жалю галовы,
Каб затросціся узбурана вус.

Засыпвай-жа ты песнью такую,
Каб маланкай жахала яна
І паліла нядолю людзкую,
Каб грымела, як гнеў пяруна.

1910 г.

Д У Д К А

За гарою дудка грае,
Як-бы плача ў цішыне,
І на сэрда навявае
Ціхі жаль і смутак мне.

І гаворыць песньяй тою:
„Я—съляза твае душы,
Што часінаю ліхую
Ўзгадавалася ў цішы

І упала адзінока,
Як ты долю праклінаў,
Я—той крык, што ты глыбока
Ў сваім сэрды пахаваў.

Я—плач ветру на прасторы,
Я—пакутны горкі съпей,
Я—няведамае гора,
Я—нявыказаны гнеў...“

Грае дудка, вымаўляе,
Плача дробнаю съязой
І ціхутка замірае
Дзеся у полі за гарой.

1910 г.

ПЕРАД ВОСЕНЬНЮ

Засмуділася,
Зажурылася
Даль шырокая,
Неаглядная.

Думкай горкаю,
Невясёлаю
Зъвіс туман сівы
Над балотамі.

А ў палёх даўно
Жыта зьвезена,
Коска, серп крыва
Працу скончылі.

Агаліўся луг,
Даўно скошаны,
Толькі вежамі
Стагі высяцца.

А зірнеш на лес—
Сэрца съцісьнецца:
І маркотна ў ім
І ня весела!

Пажаўцеў убор,
Пышны ліст яго,
І ціхусенка
Асыпаецца.

Сыціхлі песенькі
Вольных пташачак...
Глуха лес маўчыць,
Думку думае.

Знаць, ён думае
І маркоціца
Па вясыне-красе,
Залатой пары.

Эх, пануры лес!
Ня журыся, брат:
Для твае вясны
Сыцежка бітая—

Жыцьцё новае
К табе вернецца.
Зашуміш ты зноў
Гучна лісьцямі,

Заспываеш ты
Разам з пташкамі
І хвалу съпяеш
Жыцьцю новаму.

А мая вясна,
Мая мілая,
Ўжо ня вернецца,
Ой, ня вернецца!..

Чаго-ж смущішся
І маркоцішся,
Даль широкая,
Даль зънямела?

1910 г.

ТРОЙКА

Мчацца коні. Дзын-дзын-дзын!

Гучна звон нясецца
І далёка між раунін
Ціхім жалем лълецца.

Ціхне, глухне гэты звон,
Ускочыўши ў гаёчак.
Замірае, моўкне ён,
Кволы галасочак.

Вось і тройкі ня відаць,
Праняслась стралою.
І званочка ня чуваць
Плачу пад дугою.

Толькі пыл трубой курыць
Над дарогай бітай.
Поле ціхае маўчыць
Сіратой забытай.

І пытае ціш яго
Поглядам, здаецца:
Хто праехаў і чаго
І куды нясецца?

І ня будзе знаць, стралой
Куды тройка скача
І званочак пад дугой
Чаго ціха плача.

1910 г.

Вінчання на відомого письменника
заслуженого діяча мистецтв А.
С. Гайдай та його дружини
Лариси Гайдай (1910 року) відбулося 1
1910 року спорудженню костелу

Святої Трійці в селі Старий Кривин
зі зборів жителів села і
результатом праць місцевих майстрів
зі старовинної місцевої деревини.

Вінчання і освячення церкви
було відбуте 1910 року відомим
заслуженим діячем мистецтв А.
С. Гайдай та його дружиною Ларисою Гайдай

Свята Трійцька церква, освячена
відомим художником А.
С. Гайдаем та його дружиною Ларисою Гайдай

РАЗДУМ'Е

Зірну я на неба. Па сінай раўніне
За хмаркаю хмарка плавіве.
Тыя сальлюцца, другая загіне
І зьнікне ў пустой сіняве.

А тыя па небе, бясплодныя, ходзяць,
Глухія на плач збажыны.
І мысьлі тож часта бяз съледу праходзяць,
Таксама зьнікаюць яны.

Зірну я на жыта, што ў полі красуе,
І пыл жыватворчы над ім
Так ціха снуецца, калосьсе цалуе
Любоўным дыханьнем сваім.

Ды ўздымецца вецер і злосна павее,
Пагоніць той пыл на лясы.
І ў жыцьці часьцютка ня мала гібее
Такой жыватворчай красы.

Сталетніе дрэва. Раскошна галіны
У зелень убрала вясна,
І горда гамоняць яго верхавіны,
І ў гомане радасць чутна.

А восень надыдзе, і лісьце жалобна
На дол амартвелы спадзе.
І моладасьць наша тым лісьцям падобна:
Як лісьце, яна адцвяце.

Вось ціха съняжынкі ў адлігу лятаюць,
Нібы матылёчкі ў маі.

Падуць і растануць, на век прападаюць,
Як роска вясною ў гаі.

І ты, чалавеча, як сънег у адлігу:
Упаў і сканаў і няма.

З трывогай глядзіш ты ў адвечную кнігу,
І душу агортвае цьма.

1910 г.

ВЕСНАВЫЯ ХМАРКІ

Сінім стәпам-даліною
Ходзяць хмаркі веснавыя,
Чарадою, грамадою,
Сакавітыя, густыя.

Ой, вы, хмаркі, неба дзеци!
Як вы сэрцу майму мілы!
Носіць веџер лёгкакрылы
Вас, любыя, па ўсім съвеце.

Люба мне, як думкай божай
Ціха зывішы над палямі,
Вы гугукнеце часамі
Громам-грукатам прыгожым.

Як маланка узаўеца,
Блісьне стужкай агнявістай,
І як песьняй галасістай
Вам зямелька адгукненца.

Ліне дожджык, даль завесіць
Белай сеткай срэбратканай,
Цёплы дожджык і жаданы
Гоман ўзыніме ў полі, ў лесе.

А зачуўши голас грому
Селянін з сахой на ніве
Усьміхнецца вам шчасльіва,
Стаўши важна, нярухома,

Бо ваш гром для вёскі сына—
Лепша музыка на съвеце...
Ой, вы, хмаркі, сонца дзеци!
Не пакрыўдэьце селяніна!

1911 г.

* * *

Пагуляў на волі
Вецер лёгкакрылы,
Пагуляў і будзе:
Адпачынъ, пахілы!

Паламаў ты лесу,
Стрэх сарваў ня мала,
З хмарамі і з громам
Спрэчку вёў, бывала.

Рваўся ты ў прасторы
Ў стәп шырокі, сіні,
Ды закалыхалі
Ветрыка пустыні...

Што-ж? уляжся, вецер,
Хоць ў чужой даліне,
Бо ці ня ўсё роўна
Дзэ цябе ні кіне.

Доля бедачына,
Мачыха ліхая,
Бо ня маеш, браце,
Свайго роду, краю...

Пагуляў на волі
Вецер лёгкакрылы,
Пагуляў, улёгся
І заснуў пахілы.

1911 г.

ІНДРЯ А.

амік зверш
світла білін
пісати працюю
зах магчымы даї

жывіць
жизні моій
жити ў мірі
живіти звичай

дат жити ў мірі
жити звичай
жити — мірі
жити як звичай

жити звичай
жити звичай
жити звичай
жити звичай

жити звичай
жити звичай
жити звичай
жити звичай

Беларускій
языкавайскай фаль

л 118

ДА ВЯСНЫ

Мароз, зіма,
Сьнягі вакол,
І сьпіць трава,
Пад сънегам дол.

Мяцеліца,
Вятры гудуць,
Дубы ў лухох
Шумяць, равуць...

Ці скора-ж ты,
Жаданы час,
Вясны—красы,
Ідзеш да нас?

Ідзі, згані
Сьнягі з палёў
І выведзі
Ваду з акоў!

Акрый лугі,
Адзенъ лясы,
На жыта кінь
Крышталь расы!

Сагрэй ты нас,
Цяплом абвей...
Ідзі, вясна,
Ідзі скарэй!

1911 г.

На память юбилея
Беларускай Библиі

Беларус і чалець (песня)
Беларусь (песня)
Ільгніні (песня)
Ільгніні (песня)

Людзіны (песня)
Людзіны (песня)
Людзіны (песня)
Людзіны (песня)

Ласкіна (песня)
Ласкіна (песня)
Ласкіна (песня)
Ласкіна (песня)

Людзіны (песня)
Людзіны (песня)
Людзіны (песня)
Людзіны (песня)

Людзіны (песня)
Людзіны (песня)
Людзіны (песня)
Людзіны (песня)

зак яет зефір
блэда ногамі
вежа дар
Інфаркт тад

ДА ВІСНЯ

ЗАХОД СОНЦА

Дагараў дзень, і зьнікалі
Ціха яго блескі,
У зъмярканыні прападалі
Гай і пералескі.

Над раўнінай сънегавою
Чырваныню пажара,
Як-бы стужкай залатою,
Эзяла ў блеску хмара.

І ўзыняліся, заіграў
Два слупы ад сонца,
Чудзь прыметна ў іх дрыжалі
Хмарак валаконцы.

Блеск па небе разъліваўся
Хваляй агнівою.
Я стаяў і любаваўся
Дэіўнаю гульнёю.

І далёка скроў па полі;
Гладзь сънягоў бялела.
Я глядзеў—душа-ж па волі
Плакала і млеяла.

І ўзынімаўся дым клубкамі,
Зълёгка пазлачоны,
І з апошнімі касамі
Зънік і слуп чырвоны.

І я думаў, што ў ваконцы
Ты, як я, стаяла,
На апошні погляд сонца
Смутна пазірала.

1911 г.

ЖНІЎНЫЯ ПЕСЬНІ

Жарыць сонца бяз літосьці,
Варам пыша ад палёў,
Трэцца жыта ў пыл на просьце,
Зерне сыплецца далоў.

Хоць-бы хмарка дзе на небе,
Хоць-бы рэдзенъкі цянёк...
І бяз часу ў цвёрдай глебе
Сьпее грэчка і ляноч.

Душна ў полі і маркотна.
Постаць жоўтая хлябоў
Ціхім шолахам гаротна
Просіць жнеек і сярпоў.

Вось прышлі і жнейкі ў поле.
Заскакаў крывы сярпок,
І панёсься на прывольлі
Жнейчын звонкі галасок.

Сакавіты і пявучы,
Як вясенка малада,
А тон жаласны, цягучы,
Поўны жальбы і нуды.

І панёсься ён мяжою,
Вольны будзячы прастор,
Потым скаргаю-сьлязою
Ў неба вырваўся, замёр.

Колькі смутку ў песні жніва!
Хто той смутак парадзіў?
Ці жыцьця лёс нешчасльвы,
Ці ты, журба нашых ніў?

Ці ты, поле, грунт няплодны,
Горам песнью абвілі,
Каб аб краю нашым родным
Мы забыцца не маглі?

1912 г.

ЗАКЛІКАНЬНЕ ВЯСНЫ

Ты прыдзі, вясна жаданая,
Прыдзі!

Гукам жыцьця, песьняй працы
Загудзі.

На узгоркі, на нізіначкі
Зірні,
Сон трывожны, сон цяжкі наш
Разгані!

Ты нясі нам радасьць, сілачку
Нясі,
Нашу ленасьць і нядбаласьць
Атрасі.

Ты ляці на крыльях выраю
Скарэй,
Абласкай цяплом пахілых,
Абагрэй.

Наша жыцьце, нашу долечку
Пабач,
Над жытамі цёплым дожджыкам
Заплач.

Пракаціся громам-грукам
Угары,
Ты ідзі, нясі цудоўныя
Дары.

Узбагаць ты добрым засевам
Наш край,
Ты прыдзі і з намі дружна
Засьпявай!

Ўскалыхні ты струны сэрганька
Жывей,
Каб было нам жыць на съвеце
Весялей.

Дык ідзі да нас, жаданая,
Ідзі,
Раскатурхай нашу дрэмую,
Абудзі!

1912 г.

С У Ш

Выйдзі ў поле, глянь, паслухай:
Ці-ж ня ўгледзіш сум жывы?
Ці ня ўловіш скаргу нівак,
Тугу красак і травы?

Ці ня ўловіш сэрцам чуткім
Сьпей гаротны ручаёў?
Ці ня ўчуеш шум сіроцы
Ярыны, грачок, жытоў?

Толькі-ж неба зло-няўмольна—
Што яму да той зямлі,
Дзе над сіняю смугою
Далі немыя зъяглі?

Нікнуць хмары, як съняжынкі,
Разганяюць іх вятры,
І тужліва пазіраюць
На палі гаспадары.

1913 г.

НА ПРАСТОР!

Гэй, на волю, на разлогі
Смужных даляў і палёў,
Дзе ва ўсе канцы съятоў
Леглі вольныя дарогі!

Дзе бяз хітрыкаў, праўдзіва
Колас гутарку вядзе
І дзе дуб стары гудзе
Ня лісьліва і фальшыва,

А сваёй старой гудою,
Як і век ён гаварыў,
І дзе ўсю красу раскрыў
Луг шырокі над ракою.

Гэй, туды, дзе неба з долам
Абняліся, як браты,—
Хоць на міг забудзеш ты
Гэтай фальшы нудны шолам!

1914 г.

М У Х А

Ноч. У хаце ўсе паснулі.
Ціха зорачкі мігнулі,
У вокны месячык глядзіць.

А пад стольлю ў павуціне
Б'еца муха-сіраціна
І так жаласна зъвініць.

Гэты жаль на душу сходзіць
І аб ледзе думкі родзіць—
Шкода лета і цяплал..

Ночка цьмяна і маркотна,
Ёй уторыць штось гаротна
Звон мушкинага крыла.

1916 г.

ГУСІ

Гусі, гусі, вырай вольны!
Сумен крык ваш, гусі:
Ляціце вы ў съвет раздольны
З нашай Белай Русі.

Засмуткующь зноў балоты
Бяз вас, госьці лета.
Занудзяцца, як сіроты,
Лозы там да съвету.

Бабыль-вецер на съвітаньні
Пойдзе ў съвет шырокі,
Пойдзе ў злосці, буркатаньні
Аглядадь валокі.

А вы, гусі, пад аблокі
Крыльямі ўзмахнече,
Каб ня бачыць, як асокі
Гне і ломіць вецер.

Што-ж? ляцеце—для свабоды
Вам і крыльлі служаць...
Толькі-ж шкода чагось, шкода—
Па вас далі тужаць.

І гаруе сіратлівы
У чырвань лес адзеты...
Ой, вы, гусі! панясьлі вы
За сабою лета!

1916 г.

ПЕСЬНІ ЗІМЫ

Люблю я зімы з маразамі,
Завеі белыя ў палёх,
І сънегу скрып пад палазамі,
І ціш зімовую ў лясох.

Люблю я ветру съпей гаротны
Ў сялянскіх комінах пустых,
На полі белыя палотны—
Абрусы хмарак сънегавых,

Што засыцілають лугавіны
І далі ціхія палёў.
Мне любы елкі і хваіны
Пад белай посьцілкай сънягоў.

У гэтых зъявішчах свабодных,
У тых малюнках халадоў,
Так многа песень, сэрцу родных
Адбіткаў мілых мне гадоў.

1916 г.

* * *

Тая-ж самая даль, той-жа самы разлог—
Неаглядны прастор небясоў,
Дзе хмурынкі плывуць па дарозе, што бог
Ім адзначаў з пачаткаў вякоў.

Ўсё гамоніць вакол, і шуміць, як даўней,
Гэты лес векавы, гэты бор.
А чаго-ж цяжка нам? Які злы сухавей
Закружыўся, узыняўся з-за гор?

Як у восень туман аблягае лугі
І палёў задуменную даль,
Так на сэрца зъялгі плямы чорнай тугі,
А мінульых дзянёчкаў так жаль.

Эх, ня вернеш ты іх, гэтых съветлых дзянькоў,
Толькі цені іх ў сэрцы жывуць.
А як міл гэты съвет і прасторы стәпоў,
Дзе прыгожыя хмаркі плывуць!

1916 г.

* * *

Дай зірну ў сваё аконца—
Сынег і сынег вакол. Зіма.
І нейк цесна, бы ў палонцы,
Ўсё цяжэй зывісае цьма.

Там, за ярам, лес дубовы
Чуць сінеецца скроуз бель.
Ня чутно ніякай мовы,
Ўсюды белая пасьцель.

І стаяць маўкліва хаты,
Ў яр уперліся двары.
Ўсё маўчыць, бы сон зацяты
Навялі тут ведзьмары.

Толькі зрэдка між крыжамі
Разгалосіцца ўдава
Ды ў яру дзеся вечарамі
Сьвішча жудасна сава.

1919 г.

ПЕСЬНЯ АБ ВЯСЬНЕ

Уцякай, мароз-дзядуля!
Чуеш ты, стары, ці не?
На пагорках—булі-гулі!—
Песьні чующа вясьне.

Звоніць, скача, як дзіцятка,
Гэты жэўжык ручаёк.
На яго, бы тая матка,
Сонца кідае свой зрок.

А ён, гучны і съмяшлівы,
Так і ходзіць, аж дрыжыць,
І другі сябрук шчасльівы
Насустрэч яму бяжыць.

Ты паслухай, дзед сярдзіты,
Што там чуецца ўгары?
Што за съпей за самавіты
Ў небе правяць песьняры?

А зіма аж пачарнела—
Годзі ёй тут кросны ткаць!..
Гэй, маленства, жыва, съмела
Выйдзем весну прывітаць!

А як слаўна каля хаткі
Нам пабегаць, пагуляць!
Ну, зіма: зъбірай манаткі,
Годзі нас табе ўшчуваць!

Маладая вясна,
Залатая пара!
Будзь красна і ясна,
Не шкадуй нам добра!
Вокам маткі зірні,
Бледнасьць з твару згані!
Дай уздужаць малым
Пад павевам тваім.
Мы вяночак спляцём,
Табе песнью съпяём.

1922 г.

НОЧ

Што за ночь! што за ціш!
Змоўклі травы, краскі.
Усплыў месячык на ўзвыш
Баяць съвету казкі.

Неба слухае той сказ,
Хмаркі ні скіснуцца,
Толькі зоркі раз-па-раз
Ціха усьміхнуща,

Каб сказальніка свайго
Пахваліць, як трэба,
Нават зьнічкі ў чэсьць яго
Асьвятляюць неба.

А ён, смутны вартаўнік
Цёмных шатаў ночы,
Засароміўся, і зьнік
Бляск яго сіроцы,

Зьнік у рунях і ў шаўкох
Хмарачак маўклівых,
І гусьцей на землю зълёг
Гэты эмрок страхлівы.

1922 г.

НАМ РОДНЫЕ

Краски света белые
Любовь в синеве
Чистота в зелени
Холода, моря для любви

II

РОДНЫЯ АБРАЗЫ

Наша земля чиста
Была чиста земля
У природы чиста земля
А природы чиста земля

Птицы чисты
Горы чисты
На солнце чисты
Курицы чисты

Краски абразов чисты
Кухни дачи чисты
Сады чисты
Цветы чисты

НАШ РОДНЫ КРАЙ

Край наш бедны, край наш родны!
Лес, балота ды пясок...
Чуць дзе крыху луг прыгодны...
Хвойнік, мох ды верасок.

А туманы, як пялёнка!
Засыцілаюць лес і гай.
Ой, ты, бедная старонка!
Ой, забыты богам край!

Наша поле кепска родзіць,
Бедна тут живе народ,
У гразі, живе ён, ходзіць,
А працуе—льлецца пот.

Пазіраюць сумна вёскі,
Глянеш—сэрца забаліць.
На дварэ—паленъне, ўёскі,
Куча съметніку ляжыць.

Крыж збуцьвелы пры дарозе,
Кучка топаляў сухіх...
Съцішна, нудна, бы ў вастрозе
Ці на могілках якіх.

А як песьня панясеца—
Колькі ў песьні той нуды!
Уцякаў-бы, бег, здаеца,
Сам ня ведаеш, куды.

Край наш родны, бедна поле!
Ты глядзіш, як сірата,
Сумны ты, як наша доля,
Як ты, наша земната!

1906 г.

ДАРОГА

Між палёў шырокіх,
Як зъмяя якая,
Цягненца дорога,
Вузкая, кривая.

Наабапал грушы
Разрасьліся ў полі.
Нізенькі яловец
Чэзыне, бы ў няволі.

Тут мужык працуе,
Чорны ўвесь, як сажа.
Крыж на перасеках
Аб пакуде кажа.

Коціцца цялежка,
Б'еца аб каменьне,
Гаратай на поле
Глядзіць ў задуменъні...

Ой, дорога-съцежка,
Вузкая, кривая!
І ты, жыцьцё наша,
Ты, доля, такая!

1907 г.

МОГІЛКІ

Круглае поле. Узгоркі, каменьне.
Лес па краёх, як съцяна.
Ціха навокал. Нудна на сэрцы.
Птушка ня крыкне нідзе ні адна.

Могілкі ў полі адны-адзінюткі.
Праслы гнілыя на дол паляглі.
Крыж пахіліўся гаротна-журботна.
Многа іх, многа ляжыць на зямлі!

Дзе-ні-дзе дрэўцы, бяроэка, хваінка.
Дожджык магілкі размыў спаласкаў.
Вось дзе ад гора мужык адпаучыне,
Вось дзе ён думкі-згрызоты схаваў.

1908 г.

ЖЫТНІ КОЛАС

На саломцы тонкай
У траве густой
Съпее адзінокі
Колас сіратой.

Ці то птушка божа
Кінула зярно,
Ці то заняслося
Бураю яно,

Ці з дзіравай торбы
Конік чый згубіў,
На чужую скібу
Зерне пасадзіў,—

Неба яго знае,
Як сюды папаў,
Хто ад роднай нівы
Зерне адараў...

Сушыць яго сонца,
Хіліць вецярок.
Ные сірацінка,
Плача каласок.

Плача, што няма з кім
Думку падзяліць,
Смутную галоўку
Ціха прытуліць

Да другой галоўкі,
Да другіх грудзей
І шаптаць аб шчасьці
У цішы начэй.

Апусьціўшы нізка
Тонкі паясок,
Ные сірацінка,
Плача каласок.

Плача, што дарэмна
Тут расьце ў глушки,
Што нідзе ня згледаіш
Роднае души,

Што яго зярняткі
Птушкі падзялубуць,
Белую саломку
Ветрыкі паб'юць.

І, падняўшы ўгору
Стромкі валасок,
Ные сірацінка,
Плача каласок.

1908 г.

ЧЫГУНКА

Ў два рады, між палёў
Роўна рэйкі ляглі,
Рэжуць нетры лясоў,
Точаць грудзі зямлі.

Дзе стралою ляцяць,
А дзе дужкай бягуць,
Цераз горы і гладэй,
Сымела рэчкі сякуць.

Эх, і быстры-ж той гон!
Толькі пыхкае дым.
За вагонам вагон
Мчыцца зъмеем ліхім.

Мчыцца ў ночку і ў дзень,
Толькі поле дрыжыць.
Так ні конь, ні алень,
Ні арол не ляціць.

1908 г.

НАША СЯЛО

Між узгоркаў над ракою
Выглядзе сіратою
Наша беднае сяло.
Убраў стрэхі мох калматы
На бок скрыўленыя хаты,
Як-бы ў дол яно ўвайшло.

І зъліліся ў плех будынкі,
Ү шыбы ўсаджаны лучынкі,
Ці анучак цэлы жмут.
Спрахнела наша школа,
Згніў паркан увесь наўкола—
Школка горбіцца, як склют.

Збоку вербачкі крывыя,
Бы кабецінкі старыя,
Нуднай кучкаю стаяць.
Нёман ногі ім змывае,
Веџер голькі іх люляе,
Лісьці жаласна шумяць.

На прыгорку ў аддаленъні
Насып, крушнямі каменьне,
Смутна крыжыкі стаяць.
А ўнізе пад іх нагамі,
Спаласканыя съязамі,
Косьці родныя ляжаць.

Плачуць ветры над магілай,
З песъняй нуднай і пастылай
Пралятаючы у даль.
Як успомніш кут свой родны,
Кут закінуты, галодны,
Съцісъне сэрца горкі жаль.

1908 г.

ВЁСКА

Цесна зьбіты нашы хаты,
Як авечкі ў летні жар,—
Для агню тут корм багаты,
Як укінецца пажар.

Хлеўчык, пограб і гуменцы
Пад адзін зъліліся плех,
Трэскі ўсаджаны ў вакенцы,
Замест шкла—радняны мех.

Загародка пад ваконьнем,
Блісьне кветка дзе-ні-дзе.
Зельлем глушыцца, драсёньнем
Мак, цыбулька на градзе.

Зелянеюць два-тры клёны,
Гляне ліпа дзе з-за хат.
Дзе-ні-дзе садок зялёны
Нізкіх вішань чэзлы рад.

Граблі, сані пад страхою,
Колы, сошка, барана,
Кол з хваёваю мятлою,
Ўбіты ў дол каля вакна.

Многа тут гразі ў нягоду,
Многа пылу ў летні жар.
Тут дабра ня бачыць зроду,
Тут марнее гаспадар.

Тут нуда жыве людзкая,
Прыпынілась гора тут,
Съмерць дэяцей, хвароба злая
Тут знайшлі прытульны кут.

1908 г.

РОДНЫЯ АБРАЗЫ

Вобразы мілыша роднага краю,
Смутак і радасьць мая!
Што маё сэрца да вас парывае?
Чым так прыкованы я
К вам, мае ўзгорачкі роднага поля,
Рәчкі, курганы, лясы,
Поўныя смутку і жальбы нядолі,
Поўныя сумнай красы?
Толькі я лягу і вочы закрываю,
Бачу я вас прад сабой.
Ціха праходзіце вы, як жывыя,
Зъязючы мілай красой.
Чуеща гоман мне съпелае нівы,
Ціхая жальба палёў,
Лесу высокага шум-гуд шчасльівы,
Песьня магутных дубоў...
Вобразы мілыша, вобразы смутныя,
Родныя вёскі і люд!
Песьні цягучыя, песьні пакутныя...
Бачу і чую вас тут.

1908 г.

ХМАРКІ

Съветлыя хмаркі—дзэткі прастору—

Ціха па небе плывуць.

Ім незнаёмы сълёзы і гора,

Смутак і жаль іх ня рвуць.

Ціха і згодна ідуць, небажаткі,

Усюды ім съцежкі ляжаць.

Ясныя зоркі, быццам дзяўчаткі,

Скrozь іх валокны глядзяць.

Золатам сонца іх аблівае,

Месяц ім срэбра дарыць,

Грозную песнью ім гром прасьпывае,

Вецер на крыльях імчыць.

Съветлыя хмаркі, рунь залатая,

Дум небясоў чарада!

Вам незнаёма нядоля людзкая,

Клопат, згрызоты, нуда.

Стэп неаглядны, шыр нялюдзіма,

Вольнае царства вятроў,—

Там вашы съцежкі, там і радзіма,

Дзеткі блакітных стэпоў!

Станьце-ж вы, хмаркі, над рубяжамі
Нашых палеткаў, шнуроў,
Ў сэрца людзкое закіньце з дажджамі
Думкі іх верных сыноў.

1908 г.

* * *

Многа слайненъкіх куточкаў
Ёсьць у нашым kraю,
Дзе пад гоман ручачкаў,
Пад шум дрэў у гаю

Рой журботных дум пакінеш;
Дзе няма трывогі,
Дзе душою адпачынеш,
Змучаны з дарогі;

Дзе прыемны ветрык млее,
Збажыну калыша,
Дзе пакоем-згодай вее,
Дзе ўсё шчасьцем дыша.

1909 г.

РОДНЫЯ ПЕСНІ

Вісьне скарга уздоўж Нёмана,
Беларусі сына.
Як ты бедна, як ты Ѹёмна,
Родная краіна!

Зъбіты ў кучу твае вёскі,
Стрэхі ў дол уходзяць.
Смутнай песні адгалоскі
Лес, курганы родзяць.

Крыж збуцьвель, знак пакуты,
Тут і там чарнече.
Даль паўнютка щіхай смуты—
Жаль на душу ве!

Ўсё ў табе, мой родны краю,
Апавіта горам:
І той вецер, што дзъме з гаю,
Што шуміць над борам;

Тыя песні, што на полі
Жнеі засьпываюць,
Тыя думкі, што да болю
Сэрца калыхаюць.

Ва миे-ж смутак, гора гэта
Бодгулье знаходэіць.
Сэрда-ж, жалем аbagрэта,
Песьні смутку родзіць.

Няхай плачам у тэй далі
— Песьня разальлецца,
Каб усе на съвеце зналі,
Як нам тут жывецца.

1909 г.

этот адрес заслужил
Беларусь залога
всегда мечтала о
свободе, которую Беларусь

Беларусь заслужил Беларусь

ДАРОГА

Між съпелага жыта
Сінне валошка,
Бяжыць паміж нівак
Крывая дарожка.

Скажы мне, дорога,
Хто езьдзіць табою?
Куды ты крывенъкай
Бяжыш паласою?

Па ўзгорках высокіх,
Багатых пяскамі,
Даўно пралягла ты
Двама паяскамі.

Скажы мне, дарожка,
Чаму ты крывая
І вузка і цесна,
Як доля людзкая?

Бяжыш ты часамі
Праз горы, курганы...
Чыею рукою
Крыжы паставляны?

Энаць, гора-нядоля
Тут сълед пакідае...
Маўчыць, не гаворыць
Дарога крываая.

І бедныя людзі
Тут езьдзяць і ходзяць,
А шчасьця і долі
Ніяк не знаходзяць.

1909 г.

злотын-досян ацанс
и ўздынні лазы ўт
адзееван ся азенчым
жакмуга штоўка

— *героя, якіх дей*

РОДНЫЯ АБРАЗЫ

Я ня знаю сам, браточки,
Чаму мне так мілы
Буры плач асеньняй ночкі,
Съпей је пастылы,

Лесу гоман, гуд нястройны,
Шум лазы ў балоце,
Баязълівы, неспакойны
Шолах у чароце.

Я ня знаю, чым мне дораг
Від палёў благенъкіх,
Нудны клік у родных горах,
Вербак рад крывенъкіх.

Маё сэрца, маё вока
Цягне хвоя тая,
Што у лузе адзінока
Сохне-умірае;

Жаралісты дуб высокі,
Колісь поўны сілы,
І той крыжык адзінокі,
Вартаўнік магілы;

Дзе так сумна ветры веюць,
Точаць дол пяшчаны,
Дзе чыесь-та косьці тлеюць,
Чыйся прах схаваны...

Я ня знаю, я ня знаю,
Чым я так прыкуты
Да тваіх, мой родны краю,
Абразоў пакуты!

1909 г.

НЕБА

Дружа! кінь на неба вока.
Колькі зорак, колькі зор!
Як прывольна, як далёка
Зъяе, съвеціца прастор!

Як спакойненка ў разлогах
Ходзіць хмарак харавод,
І няма ім у дарогах
Ні бяды, ні перашкод.

Палюбуйся, паглядзі ты,
Як прыгожанька ўгары,
Як усюды бліск разьліты,
Быццам неба ў пажары!

А цяпер зірні на землю:
Як тут цёмна, дарагі,
Як тужліва яна драмле
І як сон яе даўгі!

1909 г.

РОЛЬНІК

Цёплы вечар. Ціха ўсюды.

На заходзе сонца.

Хмаркі захад чудзь заслалі

Тонкім валаконцам.

Звязаў хмаркі ў пазалоце,

Пожарам палаюць.

За гарою ціха-ціха

Песьні заміраюць.

Вышаў рольнік з хаты ў поле

Ды па межах ходзіць,

Каб пабачыць сваім вокам,

Як бог жыта родзіць.

Твар сур'ёзны ў селяніна,

Важны, задуменны,

Ходзіць, руکі залажыўшы

За той пас раменны.

Леглі гожымі радамі

Вузкія загоны,

Апранула зямля-матка

Кажушок зялёны.

Густа жыта маладое
Поле ўсё акрыла,
Лапушное, сакаўное—
Проста глянудь міла.

Сям-там колас раскрывае
Свой пучок зялёны,
Дзе-ні-дзе ўжо яго вусік
Блісьне на вагонах.

Селянін глядзіць з уzechай,
Ходзячы ў тым дару...
Так ні поп, ні ксёндз ня ходзяць
Пры сваім аўтару.

Ж Ы Т А

Неспакойна зашумела
Маладое жыта
І штось боязна шапоча
Ды няўцямна-скрыта.

І калосьсе многазначна
Клоніць, гне галовы.
Нібы іх чым устрывожыў
Душны дзенъ ліпнёвы.

І гамоняць ды гамоняць
З срэбранай саломкай.
І шумяць, шумяць загоны
Сыцішанай гамонкай.

Што варожыш ты нам, жыта,
Гнешся траўкай нідай?
Ці бяду ты прачуваеш,
Подых иавальніцы?

Неба з заходу цямнее,
Крые даль смуюю.
Шэпча жыта, нібы стогне
Здушанай тугою.

„Што-то будзе? Што-то будзе?”
Шэпча ў полі жыта.
Цісьне хмара, хмара-цемра,
Гром гудзе сярдзіта.

Ідзі ў чыстае ты поле,
Градавая хмара!
І зьлітуйся над жытамі—
Над сялянскім дарам!

1909 г.

Беларускія народныя песні

Сборнік пісень з беларускага фольклору

Мінск, 1909

Беларускія народныя песні

Сборнік пісень з беларускага фольклору

Мінск, 1909

Беларускія народныя песні

Сборнік пісень з беларускага фольклору

Мінск, 1909

Беларускія народныя песні

Сборнік пісень з беларускага фольклору

Мінск, 1909

Беларускія народныя песні

Сборнік пісень з беларускага фольклору

Мінск, 1909

Беларускія народныя песні

Сборнік пісень з беларускага фольклору

Мінск, 1909

Беларускія народныя песні

Сборнік пісень з беларускага фольклору

Мінск, 1909

Беларускія народныя песні

Сборнік пісень з беларускага фольклору

Мінск, 1909

Беларускія народныя песні

Сборнік пісень з беларускага фольклору

Мінск, 1909

Беларускія народныя песні

Сборнік пісень з беларускага фольклору

Мінск, 1909

Ж Н І В О

(Сялянскім жанчынам)

Рэдкае збожжа, травы палавіна,
Колас ня гнецца зярном да зямлі.
Знаць, нешчасльва была та часіна,
Як кідалі зерні сяўцы па ральлі.

Вышлі на поле, вось, жнеі з сярпамі,
У лапцях лазовых, а хто без лапцей,
Ніва пустымі шуміць каласамі,
Ніва ня цешыць жаночых вачэй.

Цяжка ўздыхнуўши, збанкі пастаўлялі,
Клункі на межы паклалі жанкі.
Бабы старыя свой твар пажагналі,
Моўчкі за працу ўзяліся дзяўкі.

Горача ў полі. Эх, жар дакучает.
Праца марудна, бясконца цяжка!
Сыпіну і плечы ім боль адбірае,
Аж дзэрвянее у жнеек рука.

Эбэрсанана жыта, чапляецца колас.
Жменя нажата, разгнецца жняя,
Жыта паложыць на скручены пояс...
Цяжкая, жнейка, работа твая!

Ціха на полі у поўдаені гаraphы!
Хоць-бы дзе кусьціка рэдзенькі цень.
Толькі ў калысцы плач чуеш дзіцячы,
Толькі над вухам зывініць авадаенъ...

НА ПОЛІ

Шэпчуць згодна каласінкі,
Гойдающа нівы.
Ходзіць гоман між збажынкі,
Мілы і шчасльівы.

Колькі шуму ў нашым збожжы,
Сыпеву і гаворкі!
Як вы мілы, як прыгожы,
Родныя пагоркі!

Як старанна заараны,
Поле, твае скаты!
Межы кветкамі убранны
Пышна і багата.

Над жытамі песьні лълюцца,
Толькі сонца ўстане.
Люба глянуць, азірнуцца,
Стайшы на кургане.

На краёх палёў шырокіх
Цёмны лес сінене.
Колькі ў полі адзінокіх
Грушак зелянене!

Там, пад наміткай туманаў,
Відаен гай сасновы,
Што прабег паўзьверж курганаў,
Як дзявочы бровы...

Шэпчуць нівы ў полі згодна,
Гнуща каласамі.
Ой, ты, поле! гай ты родны!
Толькі-ж я ня з вамі.

Толькі ў думках я вас бачу,
Шум здалёку чую.
Я бяз вас тут годы трачу
І па вас гарую.

1910 г.

КРАСКА

Краска мілая мая,
Госьця веснавая!
Як ты хораша цвяцеш
У глушки, любая!

З ціхім усьмехам з табой
Вецярок жартуе,
І цябе ў вясёлы дзень
Сонейка цалуе.

Што-ж на тварыку тваім
Легла задумленьне?
Што нявесела глядзіш,
Мілае стварэньне?

І ня радуе цябе
Дзень вясёлы мая,
Голас радасны вясны,
Песьня маладая?

Я хацеў-бы адгадаць
Дум тваіх гаворку,
Я-б хацеў развесяліць
Краску, маю зорку.

Ці гаруеш ты аб тым,
Што і ты бяз волі,
Што краса ўся адцвяще
Без пары і долі?

Ці па тым, што вецирок
Разлучыў з лугамі,
Дзе-б ты гутарыць магла
З пчолкамі, з чмлямі?

Я любуюся табой,
І мне смутна стане,
Што ў вастрозе хараство
Усё тваё завяне,

Што адна ты адцвящеш
Век свой сіратою,—
А багата-ж адарыў,
Май цябе красою!

Краска, красачка мая,
Мілае стварэнъне!
Што-ж на тварыку тваім
Легла задуменьне?

1910 г.

Д У Б

Сілачом стаіць
Дуб разложысты,
І здалёк відаць
Пышны верх яго.

А ўнізе пад ім
Нёман коціцца,
Срэбрам-стужкаю
Павіваецца.

У нагах трава
Нізка съцелецца,
А вакол ляжыць
Травяністы луг.

Ўглыб зямлі вайшлі
Карані яго.
Крэпка дуб стаіць,
Не варушицца!

Так размашыста
Параскіданы
Ва ўсе стораны
Лапы крэпкія.

Комель—слуп-скала,
Дыша сілаю,
А ўгару зірнеш—
Шапка валіцца.

Дуж ты, дуб стари,
Сын вякоў сівых!
Многа бур ты зьнёс
На вяку сваім!

Налятаў віхор
З навальніцаю,
Ды ня гнуўся ты
Перад бураю!..

Гэй ты, дуб стари,
Вартаўнік лугоў!
Аддае твой шум
Съпевам-музыкам.

А пра што шуміш
І аб чым пяеш,
Пра то ведаюць
Ветры вольныя,

Што з табой вядуць
Мову сталую
Ў летні добры час
Або восеньню.

Я падслухаю
Гэты шум лістоў,
А з іх гутаркі
Песьня зложыща.

1910 г.

ПЕРШЫ ГРОМ

Голасам моцы, ўхіха і важна
Гром пракаціўся ўгары.
Луг адаўваўся грому працяжна,
Лес адгукнуўся стары,
Гай страсянуўся, дрыгнула поле,
Долы той гук панясълі.
Ў гэтым раскаце чуецца воля,
Чуецца радасьць зямлі.
Ў грукаце гэтым многа ёсьць сілы,
Чуецца моц і прастор...
Першыя громы! Сэрцу вы мілы,
Люб мне ваш съмех паміж гор.
Міл майму сэрцу гоман далёкі,
Водгук вясёлы і шум.
Гром ты магутны, гром адзінокі!
Колькі ўскатурхаў ты дум!
Моцна мяне ты клічаш на волю—
Цяжка бяз волі мне тут.
Кланяйся, громе, роднаму полю,
Родны вітай ты мой кут!

1910 г.

НОЧ ПРАД НАВАЛЬНІЦАЙ

Стай чырван месяц кругліцы,
І зоркі боязна дрыжаць,
А там крыжуюцца зарніцы,
Бы косяць неба-сенажаць.

Бурліць крыніца агнявая,
Бы нейкі грозны віхар-вір,
І бласкі-іскры разълівае,
Як залаты агністы жвір.

Замоўк дзянны клапотны голас,
Усюды сон, спакой ляжыць.
На ніве чутка дрэмле колас,
І ліст на дрэве ня дрыжыць.

Люблю я ночы той час дзіўны,
Калі прастор, абняты сном,
Пабудзіць голас пераліўны—
Далёкіх хмар магутны гром.

Калі працягла заракоча,
Гугухне голас угары,
І шыба ў вокнах забразгоча,
І гоман пойдзе па бары.

А хмара грозна націскає,
Маланка неба баразьніць.
А ночка съпіць, а нач ня знає,
Што зараз бура зашуміць.

1910 г.

НА ЛУЗЕ

Добра ў лузе ў час палудны!
Лёгка там дыхнуць!
Хмаркі белыя марудна
За лясы плывуць.

Ветрык краскі чуць калыша,
Травы шалясьцяць.
Луг зялёны жыцьцём дыша—
Конікі трашчаць.

Ў лозах шчэбет ня съціхае,
Шум стаіць і сьвіст,
Ў яркім бляску спачывае
На ракіце ліст.

Съпевам-гоманам і звонам
Поўніцца ўвесь луг,
І дрыжыць над ім, зялёнym,
Жыватворчы дух.

1910 г.

А лістка-гравія чадічка,
Малінка-мечка-барацічка.
А вінчи сльоза, а вогонь-жар,
Што жаре бору-лесічку.

ВЯРБА

Пытаяў ручайчак
Сірату-вярбіну,
Што над ім стаяла,
Зынізіўшы галіны,

Да вады галоўку
Зьевесіўшы самотна,
Ды з паўднёвым ветрам
Зюкала журботна:

„Адкажы мне, вербачка,
Адкажы мне, міная,
Чаго ты ўсё смущішся,
Журышся, пахілай?
Без пары, бяз восені
З галавы-каронанкі
Ты раняеш лісьцейка,
Свой убор зялёненькі?
І аб чым так жаласна
З ветрыкам шапочаш ты,
Бы стаміцца-згрызьціся
Хочаш ты знароочыста?

Кудры твае пышныя
Жоўкнудь, высякаюцца,
А лісточкі кволыя
Па зямлі качаюцца.
Адкажы мне, вербачка,
Адкажы мне, мілая,
Чаго зажурылася,
Смутная, зъянсілай?“

Зашумела ціха,
Жаласна вярбіна:
„Горка мне, мой любы,
Горка, сіраціне!

Ціжка майм ножкам—
Цісьне іх каменьне,
А твая вадзіца
Зрэзала карэнъне.
Грунт мой пад нагамі
Эрыла-раскапала,
Сокі майго сэрца
Усе яна забрала.

Моладасьць сваю я
Марна загубіла...
Ой, нашто-ж так шчыра
Я цябе любіла?“

1910 г.

АПОШНІ ЛІСТОК

У съпусьцелым садку
Глуха вецер шуміць,
На галінцы лісток
Баязьліва дрыжыць.

Ўсе лісточки даўно
Вецер-сівер разънёс,
Толькі гэты лісток
Моцна к дрэву прырос.

Трэпле бура яго,
Палівае дажджом.
Разлучацца-ж яму
Шкода з родным гняздом,

Э тэй галінкай, дзе ён
Жыцьця радасьць пазнаў,
Дзе вясной вецярок
Э ім любоўна шаптаў.

І блішчала на ім
Летнім ранкам раса,
Цалавала яго
Залатая каса...

Эх, аджыў ты свой век,
Жоўты ліст-бедачок,
А на весну цябе
Скіне новы лісток.

1910 г.

Даёшь тобі
Лісток з падарункам
Святіні ўсіх
Святых і мілітантів
Хрысціянства твоего

Даёшь тобі лісток з падарункам
Рабовідніка твоего
Даёшь тобі лісток з падарункам
Лідера національної
Боротьбы твоего

Даёшь тобі лісток з падарункам
Генерала твоего да
Військовика твоего. У кінці лістка твой
Лісток з падарункам

Даёшь тобі лісток з падарункам
Імператара твоего да
Імпераційскому чиновнику твоему
Лісток з падарункам

Даёшь тобі лісток з падарункам
Імпераційскому чиновнику твоему
Службовцу чиновнику твоему
Лісток з падарункам

зноў я вітаю, як
ноградой-такі штоські
зноў чиста ві.
штоські засы вінкі.

— 102 —

СТАРЫЯ ДУБЫ

Зноў я бачу, зноў вітаю,
Як паноў вяльможных,
Па-над Нёманам у гаю
Гурт дубоў разложных.

Сам ня ведаю, чым мілы,
Чым вы сэрцу любы,
Выхаванцы веку, сілы,
Магутныя дубы.

Чымся мілым, чымся родным
Ад вас павявае,
Аж мне сэрца ў съпей лагодны
Штосьці ахінае.

Узварухнуща думкі-песьні,
Як вашы лісьцінкі,
І зноў станеш напрадвесньі
Жыцьцёвай пуцінкі.

Цешуся я, пазіраю
На вас, вежы дрэвы,
Цьмяна сэрцам прачуваю
Вашы думкі-съпевы.

Але шум я ня той чую—
І вы парадзелі,
І вы ня ўсе буру злую
Зьнесылі і здалелі.

Ой, асілкі ў ціхім гаю,
Дубы векавыя!
Я вітаю вас, вітаю,
Волаты любыя!

1912 г.

— ачык нота же и жучк эх
— дзасекларят ма! —
ондак таңд соң на ма! —
Дзасекларят ма!

жакт мэлдээ ч. Ильин № 10

БУДЗЕ НАВАЛЬНІЦА

Ноч надыходзіць, і хмары ўстаюць,
Лозы размову трывожна вядуць,
Боязна шэпча трава, чараты,
У хмарах зынік месяца рог залаты,

На небасхіле зарніцы мігцяць,
Громам узрушана грозная раць.
Мрок насядае глыбей і цяжэй...
Грымні-ж ты, бура, ды грымні дужэй!

1912 г.

— мэлдээ, чакыр родныи

— яе пінчане.

— яе стара у сюй кагодына

— дзасекларят ма!

— дзасекларят думка-лесной

— Не пакне-акимы,

— яноу стакан кагодавесаны

— дзасекларят лужаны.

Целуси я, дзасекларят

— яе дас-жаки ахмы,

Целуси я, дзасекларят пречурою

— яе думка-сакмы.

НАША ГУМЕНЦА

Я люблю сваё гуменца,
Крытае саломай,
З гэтай стрэшкай пасівелай,
Так даўно знаёмай,

З гэтай сошкай, две гнязьдзечка
Ластавачка лепіць...
Добра там ёй: дождж ніколі
Дзетак не зачэпіць!

Дзе пад шчытам павудзінку
Ветрык хіліць-песьціць
Ды такія байкі бае—
Галава ня зъмесціць!

Дзе саломка з каласінкай,
Выбіўшыся з стрэшкі,
Згайдануцца, засьмяюцца
Радаснай усьмешкай.

А як слайна адпачыці
Тут на мяккім сене!
Сонца ўзыдзе і рассыпле
Золатам праменіні

На ўсяму гумне скрэзь шчылін,
Праз страху, з-пад шчыта,
Бы разъвесіць тая ткаха
Залатыя ніты.

Зашчабечча над гнязьдзечкам
Ластаўка жычліва.
За гуменцам, ціха шэпча
Каласамі ніва,

Як-бы кліча яна жнеек
Або просіць косак..
Ўсё мне кажа тут пра жыцьце
Родных сёл і вёсак.

Добра мне тут, мне тут міла,
Родна ўсё і блізка.
Тут хлябок мой, мая хата
І мая калыска.

1913 г.

ГЛУХАЯ ДАРОГА

Наракаюць і смуткуюць
Дзъве сястрыцы, дзъве пузінкі,
Што ў палёх адны пустуюць,
Што іх глухнуць каляінкі:

„Конік возу тут ня цягне,
І ня ходзяць больш тут людзі,
Ці то леглі мы на багне?
Хто-ж нам сон-спакой абудзіць?
Нам тут съцішна і журботна:
Мы адны тут, бы ў пустыні.
Зельле съцеле нам падотны,
Забіваюць нас палыны.
Дык нашто-ж, нашто было нам
Тут лажыцца, вывівацца
Ды імклівым бегам-гонам
З белым съветам спазнавацца?
Хто-ж нас кінуў тут на полі?
Чаму-ж нам закрыты далі?
Каб мы зналі, мы-б ніколі
Тут сълядоў сваіх ня клалі!“

Так гаруюць, так смуткуюць
Дзьве сястрыцы, дзьве пушнікі,
Што ў палёх адны пустуюць,
Што іх глухнуць каляінкі.
І пачуў іх жальбу ведер,
Што праходзіў тут па полі,
І гаворыць ім—„маўчэце:
Вы—сьлед цъмяны чужой волі“.

1913 г.

ВЕРАБІНАЯ НОЧ

Ноч павісла над зямлею,
Усё абнята цішынёю,
Поўнай страху, поўнай чар.

Быў гарачы дзень бясконца,
Не съвяціла—жэгla сонца,
Парнасьць страшная і вар.

І вось неба ня ўтрывала,
Усё ў агнёх запалыхала,
Мрок хістаецца, дрыжыць.

Там гарашь, як у пажары,
На паўдні, на ўсходзе хмары,
Дзе зьліліся рубяжы.

І ня ўловіш слухам грому,
Што тварыцца—невядома
Ў нутрах гнеўных аблакоў.

Як-бы хто жывы, палочы
Погляд кідае бліскучы,
Пыша сілаю віхроў,

Ускіне вочы агнявыя,
Ўскіне грозна і закрые,
Цьму сярдзіта ўскалыхне

Ды як сыпне ў неба жарам!
Страшны шлях асьвеціць хмарам,
Ніжай мрок к зямлі прыгне.

А зямля маўчыць трывожна.
Лес пакорна і набожна
Сыціх, чакае—ні гу-гу!

Неба-ж грозна пыша, зъяе,
Бляск агністы разылівае,
Паліць мрочную смугу.

1913 г.

ВЫСОКІ БЕРАГ

Высокі Бераг, родны, мілы!
Люблю я твой пяшчаны скат
І хвоек нізкіх гурт пахілы,
Капцоў гранічных цэлы рад.

Люблю той лес, што над табою
Высока ўзняў свае камлі,
Яго-ж карэнныні над вадою
Нібы вянок табе сплялі...

Струменіць Нёман срэбраводны
Ў тваіх прыўдалых берагох,
А ў лозах ветрык вее згодны,
І ходзіць шум па чаратох.

Высокі Бераг, кут мой мілы!
Люблю я жоўць тваіх пяскоў,
Разложных хвоек гурт пахілы
І ціхі гоман лазнякоў.

1915 г.

Ды на сінку ў вітках лікарі
Сінку спадають розкошні.

Ды на сінку ў вітках лікарі
Сінку спадають розкошні,
Нічній дуб заспіває.

ДАРОГА

Ад кургана да кургана,
Ад гаю да гаю
У пяць нітак легла цъмяна
Дарога крывая.

То лясок, то луг, то поле,
То лужок зялёны...
Эх, прастор! эх, воля, воля
І балот разгоны!

І куды бяжыш, дарога,
Тканка ног і кола?
Ды маўчыць пущінка строга,
Не гавораць долы.

Ну, што-ж? далей, гайда далей
За узгоркі тыя!
Ня стрымашца нам: мы—хвалі
Ціхія рачныя.

1916 г.

Г А Й

Люба ўспомніць гай зялёны,
Сосан пышныя кароны,
Гурт прыўдалых іх камлёў,

Дзе так ціха, так прывольна,
Дзе і сам жывеш супольна
З жыцьцем хвояў і дубоў,

Што стаяць тут з дауніх часаў
І на хвоі зораць ласа,
Бы на красачак-дзаяўчат.

Я хадзіў адзін, маўклівы,
Ды вясёлы, ды шчасльівы,
Думкі думаліся ў лад.

Эх, ты, гай! Ня раз, бывала,
Тут душа адпачывала,
Сэрца цепылася... чым?

Толькі-ж хто пра гэта знае?
Ты да я, да маладая...
Хто?—пра тое памаўчым!

1916 г.

ВОСЕНЬ У ГАЮ

Гай заціх, бы зачарован,
Шум і сьпей яго паходан,
Гай смуткуе і маўчыць,

Бы душа ў часы зъмярканьня;
Толькі песеньяй паходаваньня
Веддер нудна прашуміць,

А лісьцё паміж камлямі
Пажаўцелымі раямі
Заснуеца, задрыжыць

І на дол на памяртвэлы
Так пакорна, так нясьмелала
З ціхім шолахам ляціць...

Сумна ў гаю і маркотна,
Толькі лісьцечка гаротна
Штось журботнае гудзе.

З гэтай мовай ападаньня
Песнью хмурага зъмярканьня
Думка чуткая вядзе.

1916 г.

* * *

Прайшлі незваротна дзянькі веснавыя,
Адсьпеваны песьні яе маладыя,
І краскі пажоўклі, павялі.

І толькі ўспаміны, як зоркі ў тумане,
Мігнуцца, засьвецяць... і сумна так стане—
Дзе моладасьць? мары?—прапалі!

1916 г.

ПАЛЕСЬСЕ

Край лясоў, край балот!
І туманаў гнілых!
Хоць і бедна ў табе,
Хоць у лозах тваіх
Вечер жудасна ўвосень шуміць,
А ўсё міл ты мне—чым?
Я ня ведаю сам,
А твой вобраз майм
Прыглядзеўся вачам,
Да цябе маё сэрца ляжыць.
Я люблю твой прастор,
Гмах шырокі балот,
Дзе бубняць бугай,
Дзе красуе чарот
І дзе травы, як мора, ляглі.
Калі лес там, дык лес:
Можна тыдзень дыбаць;
А прастор, дык прастор—
І канца ня відаць,
Не ахопіш, ня зъмерыш зямлі.
Я люблю твой спакой,
Яснасьць ціхіх дзянькоў,

Залаценькі убор,
Тую чырвань лясоў,
Што на сонцы увосень гарыць.
Я далёка цяпер
Ад палескіх раёнін,
А люблю-ж я той край,
Бы яго родны сын,
І па ім маё сэрца баліць.

1916 г.

ДУБЫ

На пацеху, на зъдзіўленыне
Тут дубы стаялі,
І глыбока іх карэньні
Цвёрды грунт аралі.

І гулі іх верхавіны
Гутаркаю сталай
Пра даўнейшыя часіны
Долі заняпалай,

Пра мінулыя прыгоды
Гіблых часаў, слаўных.
Тут стаялі з году ў годы
Сьведкі дзеяў даўных,

Гожым летам ці вясною
Раніцой на ўсходзе
Штось шапталі між сабою
Ў добрым ладзе-згодзе,—

Можа казкі жыцьця-долі
У цішы стваралі
Або песні вольнай волі
У лістох складалі,

А мо' сонейка віталі,
Дзень хвалі новы,—
Не, ня ўніклі, ня ўчыталі
Іх паважнай мовы.

Эх, дубы, дубы! вякамі
Вы зъбіралі сілы,
Не звалодаў віхар з вами,
Вас здалелі пілы.

Ашальмованы вам чолы,
Съсечаны кароны,
І, пасеўши на верх голы,
Там крычаць вароны.

1921 г.

У ПАЛЁХ БЕЛАРУСІ

Дзень добры вам, лясы і далі,
Прасторы вольныя зямлі!
Я зноў між вас, пагоркі-хвалі,
Палоскі цьмянае ральлі!

Вітаю вас, як бліскіх, родных,
Старыя хвоі на палёх,
І вас, красёнцы съдежак згодных,
Съяды нялічаных дарог!

І гэты жоўценькі пясочак,
Дзе хвойкі зелена растудъ,
Бярозы тыя, што ў шнурочак
За рубяжы зямлі бягуць.

Над рэчкай гэты луг мурожны,
Дубоў разывіслых цэлы рад,
І буслаў дом, стары, заможны,
Як той пасэкарскі пасад.

То тут, то там лясок сінен,
Ў лагчынах рэчачкі блішчаць,
Куды ні глянь—пакоем вее,
На ўсім адна ляжыць пячаць:

Развагі мудрай, задуменъя
І нейкай смутнае красы,
І чуеш ў гэтым лятуценьні
Адвечнай песьні галасы.

А хмарка ў небе, ў ясным полі
Плыве шчасльіва, як дзіця,
І забываеш мімаволі
Ўвесь клопат буднага жыцьця.

Куды ні гляне маё вока,—
Ўсё поўна згоды, дабраты,—
Ты маеш выгляды прагока,
Наш край пакуты, край съяты!

1921 г.

III
СЯЛЯНСКАЕ ЖЫЦЬЦЁ

НА ПРАДВЕСЬНІ

Эх, наперла ліха-гора!

Ні сяніны, ні зярна.

А тут сънег яшчэ ня скора

Згоніць цёплая вясна.

У кішэні ні грашынкі,

Хата поўная дзятвы!

Ні паленца, ні лучынкі—

Хоць у землю лезь жывы.

Папалі, пераелі,—

Нічагутка, ані ў зуб!

Хлеба толькі да нядзелі,

На два разы ўсяго круп!

А даўгоў ты нахватаўся!

Таму дзесяць, таму пяць...

Ось дзе, Грышка, ты папаўся:

Чым ты будзеш аддаваць?

Эх, наперла ліха Грышку—

Рук няма за што зацяць!

Хіба вып'ем па кілішку—

Лягчай будзе гараваць.

1907 г.

МУЖЫЧАЕ ЖЫЦЬЦЁ

Божа, божа, твая воля!
(Хоць і можа гэта грэх):
Што за жыцьце, што за доля,—
Проста плач бярэ і сымек!

Ў хаце чорна, няпрыбрана,
Парасяты пад палком,
Павуцінаю заткана
Столь і кут над аброзом.

Дзеці ўстануць пасъля ночы—
Крык, хоць вушы затыкай.
Дым з камінку лезе ў вочы,
Дзед сярдуе—ая-яй!

А як часам дзе зьбярэцца
Ў хаце з парӯ ‘шчэ жанок,
Сварка тая не зьвядзецца—
Дзень грызуцца за гаршчок.

А ўмяшающца мужчыны,
Ну, і пойдзе латата!
Паўплятающца ў чупрыны,
Рэдка стане барада.

Так ўвесь век ператайчэшся,
І няма таго дабра.
Покі жыць ты прыбярэшся—
Уміраць ужо пара.

1907 г.

ПЛЫТНІКІ

Клунак за плячамі,
Згорбленыя съпіны,—
Валіць чарадамі
Люд на сплаў, віціны.

Босыя іх ногі,
Твар іх загарэлы,
Вопратка убога,
Чуць прыкрыты целы.

Ззаду ледзь ступае,
Хлеб вязе кабыла.
Нокае, гукае
На яе Кірыла...

Жарыць-скварыць сонца,
Ліст не скальхнецца,
Горача бясконца,
Рагамі пот лълецца.

Срэбрам адлівае,
Як люстэрка Нёман.
З ранку ня съціхае
Над вадою гоман.

Ад крыку-ляянкі
Аж дрыжыць паветра.
„На „барбару“, Янка!
„Гартоль“ бяры, Пётра!

„Закідай шырыгу!
„Прысам папхні ў ліва!
„Варушыся! мігам!
„Ня сьпі ў шапку! жыва!“

А заднік бяз толку
Бусаком махае.
Галаўнік Міколка
Бесьціць яго, лае.

Гнєцца плыт дугою
Прэ яго да гаку,
Быстраю вадою
Ломіць, як вужаку.

На мель узагнала.
Крык, сярдзіты голас.
Порткі паскідалі,
Ўсе ў вадзе па пояс.

Бомы ўсе пабралі,
„Рразам, хлопцы! рразам!
„Ну, яшчэ! што сталі?
„Ну, яшчэ наляжам!“

Вецер загуляе—
Хвойнік, лозы гнуцца.
Плытнік спачывае,
Як сабака ў будцы.

Плытнік гнецца ў полі,
Мерзьне ён у холад.
Ведае нядолю,
Ведае і голад.

Што-ж? бядота гоніць,
Толькі сілы траціш,
Толькі косьці ломіць,
Як хваробу скваціш.

* * *

Эх, ты, доля, доля!
Голад ты, галота!
Не свая тут воля,
Не свая ахвота.

1907 г.

КАХАНЬНЕ

Ці помніш ты, Ганна,
Шчасльвы мамэйт,
Як граў раз на дудцы
Нябожчык Вінцэнт?

А Нёман спакойна,
Спакойна дрыжаў,
І месячык ясны
На нас пазіраў.

Драў горла у лозах
За рэчкаю драч,
І грукаў у съцену
Рагамі маркач.

На жэрдзе мы селі¹
У мроку маўчком
І я прытуліўся
К табе плячуком.

Язык мне адняўся,
Я съліну глытаў,
А потым нясьмела
Цябе запытаў:

„Скажы мне, Ганулька,
Ці любіш мяне?“

„Люблю“, ты сказала:
„Аж сэрца мне схне!“

І лапці з-за сьпіны
Мае ты зъняла,
Анучы у Нёман
Ты мыць паняслася.

Ганулька, Ганулька!
Павер, зразумей—
Я ў съвеце ня бачыў
Каханьня шчырэй!

На вуліцы Мурза
Яхімаў брахаў,
І стражнік пасьвістваў,
Нагайкай махаў.

Я-ж быў шчасльвейшы
На съвеце батрак,
Ішоў, не баяўся
„Шнуроў“ і сабак.

Ці помніш ты, Ганна,
Той съветлы мамэнт,
Як граў раз на дудцы
Нябожчык Вінцэнт?

1907 г.

НАША ДОЛЯ

Наша доля нас ня знае.
Жыцьце наша—ноч і цьма.
Ўлетку жар нас данімае,
Цісьне холадам зіма.

Не красуе наша ніва,
Луг ня цешыць нам вачэй.
Гне к зямлі нас праца жыва,
Гоніць ў могілкі дзяцей.

Наша жыцьце невясёла...
Ноч і цьма на нас ляглі.
Нашы хаты, вёскі, сёлы
Сівым мохам абрасьлі.

Нашы сълёзы няшчысьлёны,
З нас крывавы лълецца пот...
Люд забіты, люд хрышчоны.
Абяздолены народ!..

* * *

— Што, брат Грышка: папраўляйся—
Чутка ёсьць—зямлі дадуць.
Не хварэй, брат, падымайся
Ды ачуньвай як-нібудзь.

— Эх, Мікола: што тут цешыць?
І стары, а як дзіця:
Не, ня будзе нам жыцця,
Як паноў не перавешаць.

1907 г.

МУЖЫК

Я—мужычи сынок.
Ні двара, ні кала!
Поле—жоўты пясок,
Хата ў землю ўвайшла.

Ня жыву, а гнію,
Пропадаю, як мыш,—
Глянь на долю маю,
Глянь на цяжкі мой крыж!

Я балоты сушу,
Надрываю жывот,
Я за бесцэн кашу,
Рыю землю, як крот.

Ўсе вуглы і куты
Сваім целам я зъмёў,
Съсек і лес і кусты
І дарогі правёў.

Ды ня ежджу па іх,
А хаджу пехатой
Ў рваных ботах старых,
Часьцей босай нагой.

Эбудаваў я палац,
Многа фабрык, мастоў.
Сам-жа голы, як бац—
Пары дзъве рызманоў.

Пад ваконьнем ня раз
Я з мяшэчкам хадзіў,
Міласъціны у вас
Хрыстом богам прасіў.

Мяне мочыць раса,
Мяне сонца пячэ,
А у песнях маіх
Съляза ціха цячэ.

Я па съвеце хадзіў,
Косьці ўсюды занёс,
Я на землю праліў
Многа сълёз, многа сълёз.

То ня дуб у бары
Заскрыпей, застагнаў—
Гэта я без пары
Богу душу аддаў.

Нудна звоняць званы,
То мацней, то замруць.
Адзін дзяк ля труны—
Гэта гроб мой нясуць.

На магілцы маёй
Крыж трухлявы стаіць,
А над прахам касьцей
Вольны вецер шуміць.

Я—мужычы сынок,
Я ня маю дарог.
Мая школка—шынок,
Маё жыцьце—астрог.

1908 г.

ПАХАВАНЬНЕ

Чую звон я нудны,
Рэдкі, невясёлы.
Дзень сягоньня будны,
Не съяткуюць сёлы.

Чую прычытаньне,
Чую плач я нечы,
Скончыўся зараньне
Век твой, чалавеча.

Вось труну я бачу,
Кучка йдзе народу.
Колькі жалю, плачу!
Жонцы мужа шкода,

Мужа маладога,
Добраға Рыгора,
І сабе у бога
Просіць съмерці з гора.

Сёстры плачуюць горка
Буйнымі съязамі:
„Ой, Рыгор, Рыгорка!
Што зрабіў ты з намі?“

Двое дзетак з kraю—
Бедныя сіроткі!
Цяжка будзе, знаю,
Вам, мае блазноткі!

Ззаду дзед сагнуўся,—
Нудна, жаль старому.
Падышоў, вярнуўся
Скора поп да дому.

О, мой братка родны!
Ой, мужык ты бедны!
Ўсё жыцьцё галодны,
Худы, чорны, бледны.

Хто табе уважыць?
Хто паспагадае?
Сушыць доля, пражыць,
Гне, не аглядае.

Біўся ты, як рыба,
Часу ты ня ўседзіш..
У зямельцы хіба
Шчасьце ты угледзіш.

А памёр—ні знаку,
Звон адэін пазвоніць.
Ў яму небараку
Кінуць, пахароняць...

Смутна і ціхутка...
Могілкі з крыжамі.
Круцяцца блізютка
Галкі над палямі.

Жаль скаваў мне грудзі,
І нуда напала...
Каб вы зналі, людзі,
Як мне цяжка стала!

1908 г.

НАША ВОЗЬМЕ

Мы ходзім, спатыкаемся,
Бадзянемся, як п'яныя,
Мы з голадам зрадніліся,
Худыя, абарваныя.

Асьмеяны, аблаяны,
Гразёю мы замазаны,
Багатымі мы скрыўджаны,
Няволяю мы звязаны.

Ў балоты мы адціснуты,
Загнаны мы у шчыліны,
І вочы нам завязаны,
І вуши нам зачынены.

Адно мы добра ведаем:
Хоць вечна мы блукаемся,
А ўсё-ж такі хоць некалі,
А праўды дапытаемся.

1908 г.

УДОВІНА ХАТА

З краю вёскі сірацінкай
Заняпала хата.
Тут ня ладаяць вечарынак,
Не прадуць дзяўчата.

Спрахнелі броўны ў съценах,
Вырас мох на стрэсе.
Сыра ў хаце, пуста ў сенях,
Глуха, як у лесе.

Прытуліўся хлеўчык з боку,
Як дзіця да маткі.
Смутна сэрцу, нудна воку,
Як вірнеш на хатку.

Шыбы ў вокнах перабіты,
Як-бы ў пераплёце,
Калі ганку дол парыты,
Збан, гаршчок на плоце.

Доля гэты кут мінае,
Гора тут пануе,
Тут кабета маладая
З дзеткамі гаруе.

Рве бяз жалю ведер стрэху,—
Цяжка бяз мужчыны!
Ня чутно тут съпеву, съмеху—
Тут удоўка гіне...

1908 г.

ІМУНАІСЛІДЫ

Імунітэт складаецца з пяці факультэтаў:
Факультэт фізічных наукаў
Факультэт хімічных наукаў
Факультэт матэматыкі і фізики
Факультэт філософіі
Факультэт педагогікі

Імунітэт складаецца з пяці факультэтаў:
Факультэт фізічных наукаў
Факультэт хімічных наукаў
Факультэт матэматыкі і фізики
Факультэт філософіі
Факультэт педагогікі

Імунітэт складаецца з пяці факультэтаў:
Факультэт фізічных наукаў
Факультэт хімічных наукаў
Факультэт матэматыкі і фізики
Факультэт філософіі
Факультэт педагогікі

Імунітэт складаецца з пяці факультэтаў:
Факультэт фізічных наукаў
Факультэт хімічных наукаў
Факультэт матэматыкі і фізики
Факультэт філософіі
Факультэт педагогікі

Імунітэт складаецца з пяці факультэтаў:
Факультэт фізічных наукаў
Факультэт хімічных наукаў
Факультэт матэматыкі і фізики
Факультэт філософіі
Факультэт педагогікі

Імунітэт складаецца з пяці факультэтаў:
Факультэт фізічных наукаў
Факультэт хімічных наукаў
Факультэт матэматыкі і фізики
Факультэт філософіі
Факультэт педагогікі

ВОБРАЗ ПАКУТЫ

Па зямлі і ўдзень і ўночы
Ходзіць асьцярожна
Чорным ценем, злою зданью
Страшны падарожны.

Балахон яго на латах,
Бледны твар аплёван,
Акраваўлена ўсё цела,
Ланцугамі скован.

Ходзіць ён па бедных вёсках,
Па глухіх закутках,
Пакідае за сабою
Гора, сълёзы, смутак.

І снуецца день пакуты
І снавацца будзє,
Покі вочы не развязуць,
Не расчыняць людзі.

1908 г.

ПАНАС ГУЛЯЕ

Што мне жонка! што мне дзеци?!
Эх, Панас, ва ўсю гуляй!
Ёсьць там мерка жыта ў клеци,—
Хаім! піва падавай!

Напляваць мне на падатак!
Што мне земскі, старшыня?
Хаім! люльку на ў задатак—
Дай мне царскага віна!

Ды дай булак на паўзлоты,
Ды прыпраў мне селядца!
Ўсё прап'ю: халат і боты...
Пачынай, Панас, з канца!

Вось ідзе Панас, съпявае,
Страшыць жонку і дзяцей,
Кулаком усім махае,
Пабудзіў усіх людзей.

Дома ён разбушаваўся.
Дзед вяроўку ўжо прыпас...
Пад сталом нач пракачаўся
П'яны, звязаны Панас.

1909 г.

ПЕСНЯ НАД КАЛЫСКАЙ

Аа-аа, мой сынок!

Аа-аа, мілы!

Ня крычы, ня плач: дарэмна

Ты патраціш сілы,

А бяз сілы, мой сынок,

Жыць на съвеце трудна...

Ой, ты, вецер, ня шумі,

Не съпявай так нудна!

Спаць Міхаську не даеш...

Сыпі, мой сын маленькі!

Я цябе пакалышу—

Ай, люлі-люленькі!

Што цябе чакае, сын?

Што твая за доля?

Можа й ты пот будзеш ліць

У чужое поле?..

Будзеш ўлетку ты хадзіць

На плывы, на згоны,

З Коўны матцы прынясеш

Хоць гарсэт чырвоны...

А мо' ў школку пойдзеш ты,
Будзеш чалавекам—
Без навукі цяжка жыць
Гэтым трудным векам.

Кінеш матку, па чужых
Ты па людзях пойдзеш,
І на шчасьце нападзеш,
Долю сваю знайдзеш.

Ўспомніш матку ты сваю,
Як цябе люляла,
Як табе я ў ноч ня раз
Песенькі съпявала.

І гасцінца мне прышлеш,
Не забудзеш маткі.
Вось усьцешуся тады,
Аж запляшчу ў ладкі!..

Аа-аа, мой сынок!
Люлі, люлі, мілы!
Ой, ня плач ты, ня крычы,
Набірайся сілы!

1909 г.

— Менавесь шынай
Алік жаңыр ішкесін көз
Дарын мандаштада.

Халықтын айтасынан:

ЗА ПАДАТКІ

Колькі ўжо раз за падаткі
Стараста пужае!
Ох, няхай ix! горка з імі,
Хто таго ня знае!

Аж тут пісар прыяджае
Разам з старшынёю...
Ой, нічога-ж не парадаіш
З горкаю бядою!

— Пачакайце, калі ласка!—
І—бух ім у ногі!
А назаўтра я Красульку
Пацягну за рогі.

Зарыкала так жалобна
Бедная жывёла,
І мне сэрца гэтым рыкам,
Як нажом парола.

Жонка плача, лемантуюе...
Гэтак па дзіцяці,
За труною йдучы, плача
Хіба толькі маці...

Я йшоў збоку, і здушилі
Горла мне залозы.
У поле вышаў—паліліся
З вачей самі сълёзы.

1909 г.

Ганчурка чечотка чечотка
Лягушка лягушка лягушка
Лягушка лягушка лягушка

ДОЛЯ БАТРАЧКІ

Маці ў службу выпраўляе
Родную дзяціну,
Выпраўляючы, хавае
Горкую съязіну.

— Будзь паслушная, дачушка,—
Навучае матка:

— Дагаджай чужым ты, служка,
Ды цярпі, дэіцятка!

Не адайн раз твае вочкі
Заплывуць съязою.
Твая доля цямней ночкі—
Цяжка быць слугою!

Бо ня ўважыць чужаніца
Ручак тваіх белых,
Поту выльлецца крыніца
З шчочак загарэлых.

Ўстанеш летам раней зоркі,
Пойдзеш перша ў поле...
Ох, дачушка, хлеб твой горкі,
Горка твая доля!

Маці дочку разважае,
Сябе цешыць стара,
Жаль да сэрца падступае,
Як чорная хмара.

Вось дзяўчына ўжо гатова,
Пакідае хатку.

— Ну, матулька, будзь здарова!—
І цалуе матку.

— Ну, бывай!..— І ня ўтрывала
Бедная матуля.
Жаль съязамі ёй прарвала,
Твар да дочки туліць.

Вышла маці ўсьлед за ёю,
Стала ля парогу
І, падпершы твар рукою,
Зорыць на дарогу.

На дарогу-пуцявіну—
Там яе Гануля—
Ды за сълёзкаю съязіну
Роніць-лье матуля.

Доўга матка так глядзела,
Дочку праваджала,
Покі хустка яе бела
З вочак не прапала.

1909 г.

У ШКОЛКУ

Ярка на камінку
Смольны корч палае.
Бацька на калодцы
Лапці выплятае.

Латае халацік
На ўслоне матка:
Ў школку заўтра пойдзе
Іх сынок Ігнатка!

Сын восьмігадовы
Корчык падкладае,
З бацькавай работы
Вочак ня спускае.

Съветлая галоўка
Мысьлямі занята,
Многа ўсякіх думак
У вачох Ігната!

— Ну, Ігнат, глядзі, брат,
Ня дурэй, вучыся.
Годзі жыць бяз дзела—
За буквар вазьміся!

Будзь старанным, сынку,—
Станеш чалавекам,
Будзеш ты чытаць нам,
Цемнікам, няўмекам,

Што у кнігах пішуць,
Што мы ў съвеце значым,
Бо мы самі цёмны,
Съвету мы ня бачым.

Слухай, што настаўнік
Гаварыць там будзе
Пра навуку, кнігі
І аб цёмным людзе.

А старанны будзеш,
Да навукі здатны,—
Я прадам кароўку
І кажух астатні,—

Далей йдзі ў навуку,
Толькі, брат, вучыся.
Дык глядзі-ж, сыночак,
Шчыранька вазьміся!

На гульню пустую
Плюнь, махні рукою,
Каб і я і маці
Цешылісь табою.—

На казанъне бацькі
Адказаў Ігнатка:
„Буду я вучыцца,
Як ты кажаш, татка!“

А як спаць улёгся,
Думкі мімаволі
Гаманілі ў съненьні
Хлопчыку аб школе.

1909 г.

СЯЛЯНСКАЯ РАДА

Кончан дзень. За стол паселі—
Дужая сямяйка!

Незайздросная патрава:
Бульба ды күцейка.

Павячэраўшы, мужчыны
Люлькі закурылі
І аб справах аб сялянскіх
Үсе загаварылі.

Даў вясну бог, а з вясною
Праца надыходзіць:
Гэта праца іх галовам
Думак шмат наводзіць.

Поля мала ды і тое
Хоць-бы ў адным месцыце,
А то—дзе яно? за съветам,
Гною не падвесьці,

Ні ўзараць у сваю пору,—
Так і прападае,
А пасееш—няма толку,
Што-ж, зямля пустая!

— Я казаў-бы,—пачынае
Дзед, абросшы мохам:—
Картаплянішча ад лесу
Высеяць гарохам.

— Ну але, і я так думаў,
І там больш зацішку,—
Падтрымаў старога дзеда
Сын жанаты, Грышка.

— А Асінкі ад дарогі
Трэба заскародзіць:
Пад пагоду, як патрапіш,
Можа грэчка ўродзіць.

— Ну, якая ўжо там грэчка!—
Брат малодшы кажа:—
Ветрам выдзыме! Не пасъпейшы,
Ўся на пні паляжа.

— Хоць мякіна съвіньням будзе,
Подсьціл, корм каровам.—
На хвілінку гоман съціхнуў,
Думаюць галовы.

— А для льну пакінудь можа,—
Голос гаспадыні:—
Два загончыкі ў Навозах,
Або пры лагчыне.

— Для льну месца там падобна,
Толькі трэба гною.

— Ну, а з пусткаю што будзе?
Сеяць ярыною?

Ці ў папар на лета пусьцім,—
Грышкаў брат пытае.
— Пэўна-ж так. Хай у папары
Лета пагуляе...—

Зацягнулася далёка
Гэта іх гаворка,
І як разум ні павернеш,
Ўсюды выдзе спорка:

Там пясок і камяніца--
Кепска для ячменя:
На адну кальвінку збожжа
Зельля больш, як жменя.

Там занізка, дождж размые,
І зямля сцагле,
Там высока, сонца спаліць,
Без пары сасьпее.

А дзе-б можна што пасеяць
На якім загоне,
Дык там куры падрасуюць,
Паталочаць коні.—

Эх, вясенька галадненъка!
Каб ты толькі знала,
Колькі думак селяніну
Наняслла, нагнала!

1909 г.

М У Ж Ы К

Я—мужык, бядак пахілы.
Ўсе ўшчуваюць мужыка.
Цягнуць кроў з яго і жылы,
Надрываюць яго сілы,
Ў мазалёх яго рука.

Я—мужык, я—сын пакуты,
На мякіне вырас я,
Гічанамі пуза ўздути,
Ногі ў лашцікі абыты,
Бедна вонратка мая.

Я—мужык, я—сын бядоты,
Не даем і не дасплю,
Гнусь пад цяжарам работы,
Дзень працуя за два злоты,
Зъдзекі ўсякія цярплю.

Я—мужык, ня чую звону,
Толькі-ж есць мяне чарвяк:
Ці ня брэша поп з амбону
Што цару бог даў карону?
Ой, не, мусібыць, ня так!

Я—мужык, а гонар маю.
Гнуся, але да пары.
Я маўчу, маўчу, трываю,
Але скора загукаю:
„Стрэльбы, хлопчыкі, бяры!“

1909 г.

БІАОДУ ВАЛЮД

БіАОДУ-КРАБАКИ ўзбечкі Б.
Сандомір Ішак. У Друблі
зложена ўзбечкі А.
Ішакам, аланате!

Сутаки ў таіедзяе:
Злаўбада ѿход
Ішондзякі юлбод
Іштабаг юні ёнот Э.

— йдзет і юл шырі.
Ішодзякі ўзбечкі
Іштабаги юні А.
Ішодзякі аланате!

Іштабаг юні шашыкі
Ішодзякі юні юні
Іштабаги юні юні
Ішодзякі юні юні

Іштабаг юні юні
Ішодзякі юні юні
Іштабаги юні юні
Ішодзякі юні юні

ГОРКАЯ ДОЛЯ

З нашым шчасьцем-доляй
Выйсьці ў людзі брыдка...
А бадай ты спрахла,
Гэтакая жытка!

Засадзілі ў клетку,
Волю адабралі,
Вобраз чалавечы
Ў гразь яны ўтапталі.

Лічыш дні і тыдні—
Горка ты, няволя!
А каб ты прапала,
Гэтакая доля!

І марнееш сам ты,
Траціш марна годы,
Хочацца прастору,
Хочацца свабоды.

Эх, жыцьцё, жыцьцё ты!
Ночка ты, нянасьце!
А каб ты-ж згарэла,
Гэтакае шчасьце!

Але пачакайце,
Помніце, псякосъці!
Эх, прыпомнім крыўды=
Мы вам, ягамосъці!

1909 г.

Людзі відносяцца да
жыцця як да святыни.
Да, чалавек заслужыў
такім чинам ахвяру, якій
Софіяна Баранову.
Калі падымаюцца
— він не ведае
святынні, якія ўсе
прынадляюць ім.
Но падымаюцца
— він не ведае
святынні, якія ўсе
прынадляюць ім.
І він не ведае
святынні, якія ўсе
прынадляюць ім.
І він не ведае
святынні, якія ўсе
прынадляюць ім.
І він не ведае
святынні, якія ўсе
прынадляюць ім.
І він не ведае
святынні, якія ўсе
прынадляюць ім.
І він не ведае
святынні, якія ўсе
прынадляюць ім.
І він не ведае
святынні, якія ўсе
прынадляюць ім.
І він не ведае
святынні, якія ўсе
прынадляюць ім.
І він не ведае
святынні, якія ўсе
прынадляюць ім.

Літаратура беларускай мовы
Білорускія пісні і легенды
Міжнародныя зінкантады
Празднікія беларускай мовы

НА АДЗІНОЦЕ

Між глыбокіх сънягоў,
Дзе лес глуха шуміць,
Ціхі дом ляснікоў
Адзінока стаіць.

Воўчым вокам акно
Ў цемры ночы блішчыць.
Дзеці леглі даўно,
Толькі маші ня съпіць,

Смыча нітку яна,
Усё кудзельку прадзе.
Глухата, цішыня,
Толькі веддер гудзе,

Завывае, бы зъвер.
Стогне вяз над страхой.
Страшна ў лесе цяпер,
Съцішна ў хаце адной.

Ды прывыкла яна
Да паўночы сядзець
І скрэзь шыбы акна
Ночы ў очы глядзець.

А ў тым коміне зноў
Веџер песьню пачаў,
Вось ён глуха завёў,
Застагнаў, забурчаў...

— Мама! страшна мне тут,
Я баюся адзін:
Унь варушица жмут
На ашэстку аўчын.

Сын малы, Васілёк,
Кліча матку к сабе.
— Бог з табою, сынок:
То здалося табе!

Ня пужайся, дурны:
То аўчынкі вісяць.
Няжывыя яны
І ня могуць чапаць.

— Мама! сядзь ідзі тут...
Што так страшна гудзэ?—
Ставіць прасыніцу ў кут,
К сыну матка ідзе.

— Мама! чуеш—во-во!
Хтось па даху пабег!
Гэта злодзей ці хто?
— Не, сынок:—гэта сънег!

— А што трэба яму?
Чаго ўзълез ён на дах?
Ці ён грозіць каму,
Ці спужаў яго страх?

— Ой, блазнота мая,
Ну-ж з цябе і съмяляк!
Чаго думка твая
Устрывожана так?

Гэта-ж вецер, сынок.
— Ён жывы, ці які?
— Ды не, мой галубок!
Гэта—подых такі.

— А што робіць ён?—Хто?
— Ну, той подых! скажы!
— Нямаведама што
Ты гаворыш!. Ляжы!

Васілёк замаўчаў,
Нярухліва ляжыць,
Мусіць думаць пачаў,
Чаго вецер шуміць.

А ён, нібы той зывер,
Плача, вые, гудзе.
— А дзе тата цяпер?
Чаму доўга ня йдзе?

Не баіцца адзін
Ён па ночы хадзіць!
— Тата дужы, мой сын!
За плячыма вісіць

Стрэльба, нож пры баку,
Дык баяцца чаго?
Кепска будзе ваўку,
Калі чэпіць яго!..

— Мама! праўда ці лгуць,
Што маленькіх дзяятоў
Жабраком аддаюць
Замест хлеба ў мяшок?

— Не, няпраўда, сынок!
Гэта байку сплялі,
Проста страшаць дзяятоў,
Каб паслушны былі.

Зноў заціх Васілёк
І пытаць перастаў,
Зноў яго разумок
Варушыца пачаў.

Ціха ў хатцы малой,
Смутна лямпа гарыць.
Бор стари за съязной
Ўсё шуміць ды шуміць.

1909 г.

Ц Е М Р А

Бедны мы і ўёмы,
Ходзім сълепакамі,
Судзімся і б'емся
З роднымі братамі,

І адзін другога
Часта акрадаем,
І куды йдзе праца,
Самі мы ня знаем.

Пуста, бедна ў хатах,
Чад і гразь і сырасыць...
Хто нас ў кут аціснуў?
Чыя гэта міласыць?

На каго мы робім?
Што за гэта маём?
На каго ўсе сокі,
Сілы вынішчаем?

Пад яром адвечным
Шлі мы без дарогі,
Натрудзіўши плечы,
Зьверадзіўши ногі.

Папіхалі намі,
Гналі, як жывёлу,
Змардаваных, босых,
Неакрытых, голых.

А ўсе дармаеды
Нас бяз жалю лаюць,
Мужыком, хамулам
Злосна папікаюць.

Эх, вы дармаеды,
Моль вы, вош людзкая!
А хто-ж вас, праклятых,
На плячах тримае?

1909 г.

У Н О Ч Ы

Над калыскай матка
 Ночку каратае,
Хворага сыночка
 Цешыць, забаўляе.

На цывічку павешан
 Начнічок убогі.
Зазірае ў вокны
 Месячык двурогі.

Карагоды зорак
 Угары мігаюць,
Ня зямлі съняжынкі
 Сінім блескам зъязоў.

Так спакойна ўсюды,
 І такая ціша!
Хворае дзіцятка
 Так няроўна дыша!

Забівае кашаль,
 Не дае спакою.
Сыпі, маё дзіцятка!
 Сыпі, мае любое.

Ня пужайся, мілы!
Бог съвяты з табою...
Вон пайшоў ты з хаты,
Сівы дзед з кульбою!

Унъ пайшоў дзед сівы,
Крывіцца і плача...
Уцякай адгэтуль,
Уцякай, бядача!

Ось які дзед гэты—
Думаў напалохаць!
Будзе-ж усю ночку
На марозе вохаць!

А не хадзі ў хату,
А ня лезь съляпідай!..
Плач цяпер і мерзыні
Ды ня будзь дурнідай...

О, Пятрусь мой цаца!
Любім мы Пятруся:
Любіць яго тата,
Любіць і матуся.

Купіць тата Пётру
Боцкі на ножкі,
Пойдзе мой сыночак
Пракладаць дарожкі!

Новую кашульку
Я табе пашью,
У вадэіцы цёплай
Чысьценька памыю.

Будаеш ты хароши!
Цётка не пазнае
„А чый гэта хлопчык?“
Дзядэйка запытае.

Ўсе дзевіцца стануць
І хваліць Пятруся.
— Гэта—я,—ты скажаш:—
Я—сынок Габрусяў...

Поўнач пракрычалі
Пеўні з хаты ў хату,
Ўсё курыць газыніцы
Блеск падслепаваты.

Эмучана кабета
Мацярынскім горам,
Галаву схіліла
Над сыночкам хворым.

І калыша сына,
Страхі адганяе,
А самой ёй сэрца
Нешта есьць-сьціскае.

1910 г.

МАЦЕРЫНА ГОРА

За сялом у полі,
У жоўценькім пясочку,
Пахавала маці
Маладую дочку.

Зьнікла яе радасьць—
Старасьці апора,
І няма уzechі
У мацярынскім горы.

Ёй ніхто ня верне
Дарагой дачушкі.
Плачуць па дзяўчыне
Сваякі і дружкі.

Плача па ёй мілы,
Жаль яго вялікі,
Гора-ж яго съціхне,
Эмоўкнуць сэрца крыкі.

Ганначку забудуць
Сваякі і дружкі,
Не забудзе маці
Роднае дачушкі.

Не загояць часы
Сэрца яе раны,
Сама ляжа маці
З імі ў гроб драўляны.

1910 г.

СЯЛЯНСКАЯ ДОЛЯ

Ты памрэш, цябе ня будзе,
Пахаваюць труп на грудзе,
Ураніўши колькі сълёз.

Над гарбом зямлі пастылай,
Над прасъцецкаю магілай
Пара вырасьце бяроз.

Пры дарозе на кургане
Толькі крыжам болей стане,
Лішнім прыкладам ў нагах.

Цяжкі камень съцісьне грудзі,
І забудуць скора людзі,
Чый пакоіщца тут прах.

1910 г.

ЗАБЫТАЯ МАГІЛА

Адно захована названьне
Магілы ў полі на гары.
На тым закінутым кургане,
Дзе веюць вольныя вятры.

Нічога часы не схавалі:
Згнілі, зваліліся крыжы,
З пліты каменнай спаласкалі
І напіс летнія дажджы.

А тут пачыла жыцьцё нейча,
І ў ім паходан цэлы съвет...
Як дым, жыцьцё ты чалавеча:
Дыхнуў віхор—і згінуў сълед.

1910 г.

ГРУШЫ-САПЯЖАНКІ

Слухай, Костусь, што скажу я:

Папасі авечкі—

Можа дзядзьку абману я,

Скрадуся з-за грэчкі,

Ў сад залезу, сапяжанак

Пазухі нарву я,

Сакаўных такіх, братанак!

А ну-ж пашанцуе!

Як на грушу ды ўзьбяруся,—

Вось мы забалюем!

Ашукаем і Пятруся

І груш пакаштуем!—

Глянуў Алесь брату ў вочы,

Хітра засъмяяўся.

Костусь быў да груш ахвочы.

— Ну, йдзі, ды ня баўся.—

Хлопцы стадка пільнавалі

Блізка каля дому

І спакою не давалі

Дзядзьку іх старому.

Вышлі з хаты ўсе на поле,—
Час жніва, рабочы,
А ў гумне Пятрусь паволі
Жыта акалочваў.

Абмaloціць сноп і стане,
Як бацян, на ганку,
Праз вароты хітра гляне
І на сапяжанку,

Ня спускае груши з вока,
Ох, вартуе пільна!
Пападзіся жэўжык-дока,
Дык задасьць цапільна!

Але й хлопцы розум маюць—
Хітрыя, зладзюжкі!
Строяць пляны, разважаюць,
Як дайці да грушкі.

І ня так ужо баліць ім
Гэтых груш натрэсці,
Як Пятруся абурыці
Або ў злос্তі увесці.

Улучыў Алесь часіну,
Торбу ўзяў з сабою,
Прытаіўся, сагнуў съпіну
І папоўз мяжою.

Падпаўзе і адпачыне
Ды наставіць вушы,
На гуменца вока кіне
І зірне на груши.

Костусь праста замірае,
Млее ў хваляваньні
І да бoga пасылае
Палкае літаньне:

„Божа мілы, літасьцівы!
Памажы нам, памажы!
Каб запоўз Алесь шчасльіва
І ў садок папаў з мяжы!

Каб натрос там сапяжанак.
Навядзі яго на троп!
Каб Пятрусь ня стаў на ганак
І на нейкі час асьлёп!“

А Алесь паўзе. Часамі
Скокне, разагнешца.
Костусь есьць яго вачамі
І, як ліст, трасецца.

А Алесь і не шманае—
Цэп учуў і рушуў!
Вось і плот, даў бог, мінае,
Вось палез на грушу!

„Ну, яшчэ-б мінут з дзесятак!..

Божа, памажы нам!..“

Зірк—Алесь з усіх лапатак

Чэша, як пружына!

Глянуў Костусь—дзядзька ззаду

З цэпам прэ бяз духу!

— Галаву скручу я, гаду!

Я цябе, псяюху!—

Гоніць дзядзька хлопца, лае

Жорсткімі славамі,

Алесь пазухі тримае,

Драбязіць нагамі,—

Сыпле дробна—што малому?

Дзядзька стаў хістацца.

Ды і дзе з малым старому

Ў беганцы зраўняцца?

Шмыгануў Алесь у хвойнік,

Даўши два-тры кругі.

— Я-ж табе, нябось, разбойнік!

Я-ж вам дам, зладзюгі!—

І пачаў сваё літанье

З цэпам сярод поля:

— Каб вам шчасця ані званьня,

Ліха вашай долі!

Як за вамі не пасьпелі
Ні гарох, ні груши...
А каб вы папрутнянелі,
Каінавы души!—

Хлопцы сталі на палянку
І кричаць здалёка:
— Дзядзька! глянь—во сапяжанкі!—
І пашлі у скокі.

Алесь груши вытрасае
Праз прарэх кашулі
І на дзядзьку ён гукае:
— Дзядзька! а во дулі!

Дзядзька бегчы быў памкнуўся,
Ды балелі косьці.
Плюнуў дзядзька і вярнуўся,
Поўны страшнай злосыці.

1910 г.

ПАСТУШОК

Блеск гарачы сълепіць вочы,
Душна ў лесе і ў палёх.
За гавядай аж да ночы
Зранку прышчыша Цімох.

Эх, ня лёгка за скацінкай!
Годам съягненца дзянёк.
Нецярпліва жджэ хлапчынка,
Ды ня скора вечарок.

Торба з хлебам за плячыма,
Высах— выпетрыў хлябок.
Мерыць цень ня раз вачымы,
Лічыць крокі пастушок.

А на полі нікагутка,
Толькі ён адзін, як пень,
Толькі больш наводзіць смутку
Звонам крыльляў авадзень.

1910 г.

НА РЭЧЦЫ ЗІМОЮ

Не сядзіцца ў хаце
Хлопчыку малому:
Кліча яго рэчка,
Цягнуць санкі з дому...

Хочацца Алесю
Выйсьці на двор з хаты,
Ўязць з сабой сякерку
Ды ў той лес кашлаты,

Стукнуць па дзярвяках
З-за пляча абухам
І глядзець, як сыпне
Сынег халодным пухам;

Як стаяць над рэчкай
Хвоі і яліны,
Як ім сынег халодны
Нахілі галіны.

— Мамачка-галубка!—
Просіць ён так міла:—
Можа-б ты на рэчку
Пагуляць пусьціла?

Я ня буду доўга,
Зараз-жа вярнуся:
Трошачкі на рэчы
Ў санках паважуся.

— Ну, ідзі пабегай,
Толькі апраніся
Ды глядзі, ў палонку,
Сынку, не ўваліся.—

Радасцьць і раздолльле
Хлопчыку малому,
І не пазайздросціць
Ён цяпер нікому!

На плячо—сякерку,
Саначкі—у руку,
Хлеба ўзяў кусочак.
— Цюці! — съвіснуў Жуку.

Пад скарынкай лёду
Тут-же каля хаты
Працякала рэчка
Скрозь лясныя шаты.

Побач тэй рачулкі
Кучы буралому,
І застыла рэчка
Мёртва, нярухома.

Моцна яе грудзі
Маразамі скуты,
І аковы лёду
Сярод рэчкі ўздуты.

Цісьнецца вадзіца,
Не знаходзіць ходу
І ня мае сілы
Скінудь глызы лёду.

На рачулцы ў лесе
Меў Алесь забаву.
Ну-ж, і пацяшаўся
Хлопчык тут на славу!

Эх, ты, лёд-гвалтоўнік!
Што ты вытвараеш?
Ты на што вадаіцу
Крыўдаіш і ўсчуваеш?

Бедненькай, ёй цёмна,
Цесна пад табою.
Хай-жа пагамоніць
Міная са мною!

Дам ёй ход, галубцы,
Каб на съвет зірнула!—
І яго сякерка
Спрытна секанула.

Зъвякае тапорык,
Глуха стук нясецца.
Раптам клуб вадзіцы
З-пада дна ўзаўецца.

Коціць поўэзверх лёду,
Іней падымает
Ды такую-ж казку,
Байку хлопцу бае!

Слухае хлапчынка
Гэты сказ нязнаны,
Съпей, нікім ад веку
У лесе нячуваны.

То яму здаецца
Дудак хор далёкі,
То птушыны ў небе
Голос адзінокі.

На душы так ціха,
Ціха і нейк млосна,
І съпявае ў сэрцы
Съпей той сугалосна.

Гэты съпей даівосны
Чары навявае
І такія казкі
Слаўныя складае!

І ад гэтай песьні
Веe дабратою,
Радасьцю і шчасьцем,
Мілаю вясною.

Ад тэй песьні-казкі
Трудна адарвацца,
І ёй струны сэрца
Хочуць адклікацца.

1910 г.

АГЛЯД ЗЯМЛІ

Съціла, мяркоўна жыў Янка Жыгала
І гроши патрошкі зьбіраў.
Даўно яму думка у сэрца запала,
І думцы ён гэтай даўно патураў.
Выедае ў поле ён з конікам сівым,
Ці пойдзе з касою касіць,—
Любая думачка зданьнем щасльівым
І сонейкам ясным блішчыць.
Дома таксама. Бывала у съята
Аб думцы тэй мову зачне.
Жыгалу у руку гаворыць Агата,
І ў вочы лагодна зірне.
А думаў Жыгала аб tym, каб зямелькі
Ну, хоць дзе шматочак купіць.
Бо дома бядота, і съціск паўстаў велькі,
І не з чаго стала тут жыць.
І жыў, прыслухоўваўся Янка Жыгала,
Як, дзе прадаецца зямля,
І купля якія выгоды казала,
Як там ураджайна ральля.
Былі у Жыгалы сябры—гаспадары.
Адны у іх думкі былі,

І ў сэрды наслі аднакія мары—
Дабіцца, разжыцца зямлі.
Зъбяруцца, бывала, і люлькі закураць
І так углыбяцца ў размовы яны,
Што лбы свае зморшчаць і бровы нахмураць,
Калі ў чым запынкі відны.
І вось раз вясною, пад Яна, здаецца,
Гаворыць Жыгала сябром:
— Чуў я, мужчыны,—зямля прадаецца,
А разам з зямлёю і дом.
А ёсьць там і паша, і рэчка блізютка,
І лесу кавалак ёсьць там.
От-бы абладзіць, ня ведалі-б смутку,
Была-б і выгода і хлеб быў-бы нам.
— То дзіва, што быў-бы!—ўздыхае Гаўрыла,
Аб кіпець тэй люлькай б'ючы:—
Абсталаивацца-б і жыў-бы, што міла,
Ня гэтак, як тут жывучы.
І доўга пра землю яны гаварылі,
Гарэлі іх вочы агнём.
Здавалася ўжо ім, што землю купілі,
І новы пастроілі дом.
І кожны з іх садзік ужо быццам мае,
І гумны іх хлеба паўны.
— Што-ж? сходзім, пабачым, хай бог памагае—
Да згоды прыходзяць яны.

* * *

Ходзяць па полі ў раздум'і мужчыны,
Паперадзе з стрэльбай лясьнік.

Іх твары сур'ёзны, і важны іх міны,
Ды вырвецца часам тут крык:
— Ото, брат, раўніна! і вокам ня скінеш,
А глеба глядзі—як тварог!
Што за зямелька, брат! купіш, ня згінеш,
Асесца-б тут госпад памог.—
І кіем Жыгала зямлю калупае,
Да долу прыгнуўшыся ўвесь.
А чорную грудку ў руках расьцірае
І нюхае землю Алесь.
А трэці, Гаўрыла, мужык барадаты
Абводзіць вачыма ўсю даль.
Так радуе сэрца ім گрунт той багаты—
Растацца з зямлёю ім жаль.
Лясьнік-жа паказвае ўсе ім граніцы
І з жарам гаворыць такім:
— О, лес тут прыўдалы! грыбоў і суніцы
І ягады ўсякай у ім.
І рэчка пад бокам, і процьма ў ёй рыбы,
Тут рай, ягамосьці, ды ўсё!
Вось гляньце, мужчыны, якія сядзібы!..
О, добрае будзе жыцьцё!
Мужчыны ў палоне, і сэрца ў іх млее,
Здаецца-б, дадому, ня йшоў,
Бо шчасьцем, багацьцем куток гэты вее,
Як люба між гэтых дубоў!
Абходзяць, любуюць зямельку мужчыны,
І сэрца ў іх б'еца, гарыць...
Вось так на кахранку, красуню-дзяўчыну
Хіба толькі хлопец глядзіць.

ПЕРШЫ ЗАРАБОТАК ДОМА

— Ну, Алесь брат,—за абедам
Кажа бацька съну:—
Годзі бегаць дармаедам,
Красыці садавіну,
Таптаць съцежкі ў агароды,
Рэзацца па хаце.
Ты ўжо ўходзіш, брат, у годы—
Колькі яму, маці?—
Роднай матцы сэрца ў грудзях
Зълёгка затраслося.
„Ці ня хоча аддаць ў людзі?“
У думках праняслося.
Сам Алесь сямігадовы,
Як ліст, скалануўся,
Бо ў тэй бацькавай прамове
Страх яму пачуўся.
Апусьціў ён нізка вочкі,
Глыбей ў кут падаўся.
— Ну, што съціхнуў, як у прочкі
Ты ад нас сабраўся?—
— Дай хоць зъесыці, адчапіся!
Вось прыстаў к дзіцяці!

Еж, Алеська, ня журыся!—
Не ўцярпела маці:
Пойме гутарку якую,
Чуць за хлеб узяўся.
— Няхай есьць, ці-ж я шкадую?—
Бацька адазваўся:—
Еж, Алесь, чаго надзымуўся
Ты, як мыш на крупы?
Ці ад ночы не ачнуўся!
Расплюшч свае лупы!
Глянь у вочы мне! съмялее!
Во, так! малайчына!
Еж, бо крупнік адубее,—
Кажа ён да сына.
Паабедалі з бядою,
Спаражнілі місы.
Абцёр бацька вус рукою,
Твар і лоб свой лысы.
— Ну, дык вось што—чуеш, хлопча?—
Годзі так бадзяцца—
Няхай качка цябе стопча—
Трэба чым заняцца.
Згодзен пасьвіць ты ўсё лета
Ў Курганох каровы?
Шэсьць рублёў даюць за гэта
Ды халацік новы.—
— Ой, няхай-бы пабыў дома!—
Зноў гаворыць матка:—
Ну, куды ён, мал, вядома,
Рана пасьвіць стадка,

Толькі высахне у лыка,
Нябось, пасьвіць—мука!
— Ат! патрапіць—не вяліка
Гэтая навука!
Будзеш пасьвіць?—Тут у сына
Бацька запытаўся.
— Ото дзіва!—Малайчына:
Я не ашукаўся.
Ты ў мяне хлапец рахманы,
Вось люблю за гэта!
Працацаў вучыся з рана,
Ў маладыя леты.

ПЕРАД ВЫПРАЎКАЙ

У Алеся думак многа,
Ды ўсе думкі новы.
Твар сур'ёзны, бы ў старога,
Нахмураны бровы.
Кінуў ён гульню з сябрамі—
Трэба дбаць на хату,
Памагаць ён будзе маме,
Бацьку, сёстрам, брату.
Цяпер бацька адзін б'едца
З ранку аж да ночы,
Так працуе, што пот лъецца,
Лезуць на лоб вочы.
Гэтак сама адна маці,
Праўда, дасьціпная—
Адна ў полі, адна ў хаце.
Корміць, абмывае.

Мала з дзевак дапамогі—
Драбяза ўсё, дзеци!
Сам ён толькі, дзякую богу,
Жыць здужае ў съвеце.
Без падмогі, сам сабою:
Ён—дзяцюк, хлапчына—
Носіць ён вядро з вадою,
Як стары мужчына!

Потым думкі няпрыметна
Далей залятаюць—
Чужаніцы няпрыветна
З Курганоў мігаюць.
Матка страхаў наказала
Пра жыцьцё з чужымі,
Як Алеся навучала,
Каб ужыцца з імі.

— Трэба змоўчыць, хоць часамі
Скрыўдзяць, або ўсчуць,
Хоць нядобрымі славамі
Злосна пажартуюць.
Будзь паслушны і цярплівы,
Ня лазь у гароды,
Не марнуй ты людзям нівы,
Не рабі ім шкоды...—

Адным словам, страх нагнала
На Алеся матка,
І так міла яму стала
Родная іх хатка!
Ды нічога не парадзіш,
Калі служба трэба,

Калі беднасьць, як паглядзіш,
Сама просіць хлеба.
Дый Курганы не за морам—
Восем вёрст ад дому,
Над ракою за тым бoram,—
Месцы ўсе знаёмы.

Так хлапчынка разважае,
З думкамі гамоніць,
Дух надзеяю ўздымае
І трывогу гоніць.
У вузельчык вось увязан
Скарб яго убогі,
Станік тонкі падпяразан—
Жджэ Алесь дарогі.
Моцна-ж сэрца забалела,
Як ён вышаў з хаты,
Але плакаць не пасъмела,
Бо йшоў з боку тата.

у чужых

- Добры даень вам, ягамосьці!
- Добры даень!.. сядайце.
- Ну, вось я прывёў і госьця.
Мал ён,—выбачайце.
- Э, нічога, акрыяе,
Дый ён хлопец слушны.
Гадкоў з восем, мусіць, мае?
- Сем у „даень задушки“*).—

*.) „Задушки даень“ 1-га лістапада, калі даўней паміналіся душки продкаў.

У куточку прыхіліўся
Ціха каля лавы
І на ўсё Алесь дзівіўся,
Пазіраў, цікавы.
Глянуў ён у кут украдкам
На таго съятога,
Што напісан быў з ягняткам
І глядзеў так строга.
Ен зірнуў на Мікалая
І на Юр'я з зъмеем,
На съятых, што і ня знае
І назваць ня ўмее.

За сталом былі мужчыны
І стары між імі,
У каторага маршчыны
Зълеглі пад вачыма.
Лоб высокі, безвалосы,
Голы, як калена,
Вусы быццам-бы шлі з носа,
Белыя, як pena.
Пазіралі дзеци скрыва
З печы і з прымурка
На Алеся, як на дзіва,
Ці якога турка.

А тым часам стол убраўі
Пляшка і дзъве чаркі,
Ў печы весела пішчалі,
Гаманілі скваркі.
Селі піць барыш мужчыны.
Дзед, падняўши чарку,

Кажа: „Дай бог толк з хлапчыны
Нам у гаспадарку!..
Ходзь, Алеська, сюды, брацік!..
Бліжай, бліжай, браце!
Распраніся, скінь халацік,
Будзь як свой у хаце“.
Падышла і гаспадыня,
Жвавая кабетка.

— Павесь шапачку, мой сыне!
Зъеш—от скварку, дзеткі!
Будаеш дужши, небажатка,
Пасілкуйся крышку!—
І падносіць хлапчанятку
Гарәлкі ў кілішку.
Круціць хлопчык галавою—
Піць, моў, не бярәцца.
Скварку зграбши пяцёрнёю,
Есьць, аж нос той гнецца...
— Ну, сынок, службы здаровы,
Даглядай сакацінку.
Будаеш дома на пакровы...
Ня нудзіся-ж, сынку.—
Развітаўся бацька з імі
І пашоў дадому.
Ой, маркотна між чужымі
Хлопчыку малому!

НЯ ВЫТРЫМАЎ

Моцна хлопец занудзіўся
Па сям'і, па маме,

Як-бы съвет тут зачыніўся
У гэтай нуднай яме.
Ўсё тут дзіка, ня цікава,
Бы ў яловым лесе,
Кожны вугал неласкава
Глянуў на Алеся.
Ўсё ня гэтак, як там, дома:
Лавы, печ старая,
Кожна рэч тут незнаёма,
І яму чужая.
Ўсё—качэргі і аконцы
На нуду наводзяць,
І тут нават ня так сонца,
Як там, дома, ўсходзіць,
Ды і людзі не такія,
Накшая гаворка,
І алешнікі ня тыя,
Ня той луг, узгоркі.

Вышаў з хаты, прытуліўся
Пад грушаю ў полі
І так моцна засмуціўся,
Бы ў якой няволі.
На дарогу пазірае,
Што вядзе дахаты,
Што, як стужка, агібае
Цёмны лес кашлаты.
І так мілы хлопцу сталі
Родныя палеткі,
Лес, што нікнуў ў сіней далі,
Узгоркі, межы, кветкі,

Хаты, гумны, варывенькі,
Цэрква на грудочку...
Эх, як міла, весяленька
У сваім куточку!
А тут хата, як адрына,
Як хлеў,—съвету мала.
І надумаўся хлапчына
Даць адгэтуль драла.
Многа думаў так і гэтак,—
Не бярэ нічога!
А з палетка на палетак
Скача, йдзе дарога...
Ён на заўтра ўстаў ранютка,
Аж да ўсходу сонца,
Чуць што глянуў дзень ціхутка
У хату праз ваконца.
Наш Алесь перахрысьціўся,
Глянуў на палаці,
А там дзед той разваліўся,
Але ціха ў хаце.
Згроб свой клуначак пад паху—
Загадзя сабраўся—
Асьцярожна, поўны страху,
Да дзьвярэй падкраўся
І ціхутка—стук у дзверы,
Шугануў у сені!
Сэрца білася бяз меры,
Трэсліся калені.
Ён кулём, як ліс у норы,
За хлявы, ў задворкі...

Уплыў месячык за горы,
Чудъ мігалі зоркі.

Вось Алесь прычхаў дадому,
Стай на прыгуменъні.
Страшна ў хату йсьці малому—
Гора-утрапеньне!
Што рабіць тут, не згадае.
Мо' назад вярнуцца?..
Плача хлопчык, аж рыдае,
Сылёзы так і льюцца.

Вышла матка, плач пачула,
Бачыць—іх служака!
Матку жаласьць агарнула—
Шкода небараку!
— Што-ж ты плачаш? ідзі ў хату...
Ня плач, супакойся.
— Ой, баюся, мама, таты!
— Ня зьесьць ён, ня бойся!—
Бацька ўстаў і абуваўся.
Зірк—Алесь у хаце!
Бацька толькі засьмияўся.
— Ты ўжо дома, браце?
Той калодіцца ўсім целам,
Як-бы грэшнік страшны,
Думаў ён, што ў сьвеце цэлым
Ён—самы няшчасны.
Апусьціў сваю галоўку,
Клуначак трymае,
Кулачком у ціхамоўку
Сылёзкі выщірае.

— Ну, што гэта за работа?
Адураў ты, Грышка!
Ён—зусім дзіця, блазнота,
Зелен, як пурышка...
Дзея служыць яму, дзіцяці?
Ну куды-ж?—націна!—
Стала бацьку чысьціць маці
І крычаць за сына.
— Мне-б тут трэба раскрычацца,
Розум твой жаночы!
Брыдка будзе паказацца
Тым людзям у вочы!..
Ах, лайдак, пястун пракляты!
Лезь на ручкі к мамі!—
Плюнуў бацька, вышаў з хаты,
Стукнуўшы дзвярамі.

1910 г.

Тытодзіц пасятае сюжет
Чуда Царинейшага Ферда
— атой час якісь юнчы-школьнік
Слуцкім падарыў чаркавскіх
Біблійных хуків, якіх чалавеку
Лічыць кілька дзесяць та
У СУДЗЕ

Янку прыгавар чытае
Член акружнага суда:

„Суд праўдзівым палагае
За праступак, што Дуда
Учыніў па добраі волі,
У цвёрдай памяці, вуме —
За пакражу жыта ў полі
Пратрымаць год у турме!..
— А турму ты як адбудзеш —
Кажа член, каб горш кальнуць —
Дык правоў ты мець ня будзеш,
Нават соцкім не зъяруць!“

Пакланіўся, асьцярожна
Янка члена стаў пытаць:
„Мой, паночку! ці ня можна
Тых правоў і з сына зъняць?“

1910 г.

З ПЕСЕНЬ АДЗІНОКАГА

1

Я—адзін, жыву бяз дому,
Сам сабе я першы пан,
Галавы ня гну нікому,
Ня схіляю гібкі стан.

Я—адзін, нічым ня скован,
Волен я, бы дух палёў,
Ад разбойнікаў захован,
Ад усякіх зладзяёў.

Я—адзін, нічым ня звязан,
Мне німа над чым карпець,
Съвет нідае мне не заказан,
Волен ўсюды я ляцець.

Скарб мой—рукі, мой конь—ногі,
Як пайду—сам чорт ня брат.
Кій у рукі і з дарогі
Бяз нуды зірну назад.

Даражай за ўсё—свабода,
Дык што плакацца дарма?
Воля, воля! толькі шкода,
Што цябе нідзе няма.

1910 г.

2

Эх, нашто ўздыхаць па волі,
Калі я ня маю долі,

Калі марна годы трачу,
Калі сэрца ў смутку плача?

Знаць, няшчасным урадзіўся,
Што съвет белы зачыніўся,

Зачыніўся, зъбегся клінам...
Горка быць мужычым сынам.

Богач зъяе ў пазалоце,
Мужык бедны мрэ ў бядоце.

У мядалях „зубр“ багаты,
А ты носіш адны латы,

Бо мужычы сын пахілы
Роўнасьць мае... у магіле.

1908 г.

Я ня маю сваёй хаткі,
Я ня помню роднай маткі.

Рос я круглым сіратою,
Як той дуб, што над вадою.

Мяне матка ня люляла,
Казак, песень не съпявала.

Чуў я толькі песыні бору,
Гадавала мяне гора.

Хоць нядоля мяне гнала,
Усё-ж мне сілы не зламала:

Ці-ж я ростам ня высокі?
Ці-ж у грудзях ня шырокі?

Валасы да плеч густыя,
Мае рукі, як стальныя.

Спрытна рэжу дол сахою,
Здатны ў лузе за касою..

Толькі-ж дол чужы капаю,
Толькі долі я ня маю!

Ой, пайду, пайду я ў поле,
Загукаю: „Дзе ты, доля?

Дзе ты, шчасьце? адгукніся,
Ка мне тварам павярніся!“

Толькі-ж ціха-ціха ў полі,
Толькі вецер дэьте паволі:

„Дарма жыцьце тваё гіне,
Няма долі бедачыне!“

1909 г.

4

Што тужыць, гараваць?
Маю сілу ў руках —
Хлеб змагу даставаць,
Хіба праца мне страх?
Я—адзін, я—здароў,
Месца ўсюды мне шмат.
Захацеў і пашоў,
Пыл узыняўшы з-пад пят.
Гаспадарку сваю
Ўсю з сабою вазьму.
Песьню я запяю —
Раскатурхаю цыму.
Што мне гнуцца ў дугу?
Каму шапку зьнімаць?
Няўжо-ж я не змагу
Сам сябе падтрымаци?
Волен съвет мне кругом,
Дзе прайду, будзе знак,
Дзе прылёг, там і дом,
Кожны бедны—сваяк.

1909 г.

МАТЧЫНА ПРЫЧЫТАНЬНЕ

Верхам крыжастым узьняўшысь высока,
Хмурыя ёлкі панура шумяць.
Дзе-ні-дзе вынікне дуб адзінока,
Дзе-ні-дзе вязы, як вежы стаяць.

Дзікае месца! лясы і балота,
Купін мільёны, кусты лазьняка.
Боязна шэпчуць аеры, чароты,
Глуха, трывожна шуміць асака.

Лозы і травы штось ўёмнае баюць,
Што? невядома для нашых вушэй.
Нутры лясныя спрадвеку хаваюць
Нейкую тайнасць ад вока людзей.

Чорная грэбля лягла праз балота.
Хвораст, бярвенъне, як рэбры, тырчаць.
Грэбля паганая—гразь і плюхота.
Слава нядобрая ходзіць пра гацы!

Каля грэблі за балотам
Людзі начавалі
Аж з-пад Пінску шлі пяхотам,
Таварыну гналі.

Сутунела. Ў ўёмным лесе
Галасілі совы.
Нікла ў мроку ўсё Палесьсе,
Бор драмаў хваёвы.

На балоце з чаратамі
Лазьнякі шапталі,
Дзесь у пушчы, за дубамі,
Пугачы кричалі.

Месяц бледны срэбрам ліўся
У нетры ночы шэрдай.
Люд гудзеў і варушыўся,
Заняты вячэрдай.

А касьцёрчык так прыветна
Мігацей-сьвяціўся,
А над лесам чуць прыметна
Слаўся дым і віўся.

Залатымі матылькамі
Іскаркі ўзъяляталі
І высока над лістамі
Гасьлі, прападалі.

Зоркі ціха мігацелі,
Разубраўшы неба.
Гаманілі людзі, елі,
Ды ня стала хлеба.

— Слухай, Пётрык: зьбегай к маме,
Возьмеш хлеба, сала
(А за грэблій між лясамі
Вёска іх стаяла)!—

Так дзед кажа да Пятруся,
Хлопчыка малога.

— Калі-ж, дзедка, я баюся,
Злыдзеня ліхога!

— Съмейся, хлопча: мы-ж тут блізка,
А там зараз хаты.
Яшчэ-ж рана, месяц нізка.
Чуй—пяюць дзяўчата!

* * *

Час ідзе, бягуць хвіліны.
Дзед чакае ўнука.
І няма, няма хлапчыны,
Аж бярэ дакука.

Месяц вышай усплывае,
Поўнач недалёка,
Вось і сітца чудзь мігае,
Ледавіве зловіш вокам.

Позны час, але ня съпіцца
Базылю старому:
Што магло-б там палучыцца
Пятрусю малому?

Што-ж да гэтуль ня прыходаіць?
Час вярнуцца з дому...
Думка думку ў дзеда родаіць,
Неспакой старому.

І нарэшце ня ў трыванье.
Нейкі страх вярзецца,
Не бярэ сон ані званья,
Дзед дамоў пляцецца.

Глуха, пуста. Сном глыбокім
Съпіць па хатах людзі.
Цісьне землю ночка мрокам,
Ноч сыйсьці марудзіць.

— Дома Пётра? — дзед спытаўся.
— Не, няма! — Даівота..
І трывога, рух падняўся,
Клопат, страх, згрызота...

* * *

Сярод грэблі, між бярвенья,
Ўвесь гразёй заліты,—
Божа мілы! вось здарэнье!
Як-бы кім забіты,

Трупік Пётры знайшлі людзі,
Што ганялі стадка.
Прышла маці ды рве грудзі.
„Ой, дзіця, дзіцятка!

Мой сыночак залаценькі!
Аchnіся, зірні ты!“
А ён бедны, няжывенъкі,
Вочачкі закрыты.

Плача маці, лемантую,—
Разъздірае душу!
Ды сыночка не ўратую,
Съмерці сну ня зрушыць.

* * *

З таго часу, чалавеча,
Толькі начка гляне,
На тэй грэблі голас нейчы
Прычытоўваць стане,—

На тым месцыце, дзе маленькі
Быў Пятрусь забіты,—
„Мой сыночак залаценькі!
Аchnіся, зірні ты!“

1910 г.

ПАСТУШКА

Будзіць матка сваю дочку:
„Устань, дачушка залатая!
Унь і сонейка з лясочку
На пасъцельку заглядае.

Устань, паслухай, як у лесе
Сьвішчудь пташкі і гамоняць.
Вераб'і крычаць на стрэсе
І съмлюцца з цябе, соні...

А як ўёпла, каб ты знала.
Мёду пах ідзе ад грэчкі...
Устаны!.. а ўчора-ж ты казала—
Буду пасъвіць я авечкі!

Ну, дачушка, не лянуйся!
Выжань іх на прорасьць нашу...
Устань, умыйся ды абуйся—
Трэба-ж выгнаць іх на пашу“.

Усталая дзяўчынка малая.
Плача, сеўши на пасъцелі,
І авечкі праклінае:
„А, каб іх ваўкі паелі!“

— Вось дурная,—кажа матка:—
Ці-ж то можна гэтак клесьці?
Як зъядуць ваўкі ўсё стадка,
Што-ж сама ты будзеш есьці?

Сама-ж любіш, нябось, мяска
І аладкі мазаць тукам?
Дык і пасьвіць трэба, краска!
Пры авечках стаяць крукам.

А хвалілася: „ого, я!..“
Ну, ня плач!.. Ох, ты блазнота!.. —
Плача горш дзіця малое.
Ох, як пасьвіць не ахвато!

Самой матцы Нінкі шкода,
Дый куды ёй пасьвіць стадка?
Які розум яе? годы?.. —
Чудзь сама ня плача матка.

1911 г.

СЯЛЯНСКІЯ ДУМКІ

Невясёлая, галодная,
Халадәчамі багатая,
Эх, вясна, вясна халодная,
Чым пацешыш ты аратая?

Не растуць хлябы,—марнуюцца,
Сохне праца ўся вялікая.
Драсяны ў жытох красуюцца,
Ў ярыне—съвірэпка дзікая.

На лугі зірнеш мурожныя—
Жоўкнуць травы і стареюцца
Ды грудочки прыдарожныя,
Як бародаўкі, жаўцеюцца.

Ветры з поўначы халоднае
Веюць злоснымі парывамі.
Ходзяць хмары, ды бясплодныя,
Не раняюць сълёз над нівамі.

Мусіць, ведаюць, што нашымі
Съязьмі—потам бедачынмі
Шчыра зъліты нівы з пашамі,
Луг широкі з азярынамі.

Суш, бяздождаіца, бяэросіца...
Ох, знаць, будзе год галодненькі!
Не адзін тут разгалосіца
З тваіх дзетак, край наш родненькі!

1911 г.

ПЯТРУСЬ-КАСЕЦ

Шоў Пятрусь дадому з лугу,
Дзе ўвесь дзень касой вярнуў.
Па дарозе даў ён кругу,
Манапольку абагнуў.

Узяў кручок ён і рухава
Выбіў корак, губы ўцёр,
На кручок зірнуў ласкава,
Галаву задраў, замёр.

Пацякла гарэлка ў жылах,
Як-бы спраўнік там прашоў,
І Пятрусь пачуўся ў сілах,
Закіпела яго кроў.

Сэрца ў грудзях так і б'еща,
Лёгка—долу ня чуваць,
Так і рынуўся-б, здаецца,
Ён лялоніху скакаць.

Вось Пятрусь прышоў дадому.
Хмель яго узбунтаваў
І так весела старому—
Як-бы зноў ён хлопцам стаў.

Паглядзеў—няма нікога
Пад палок, пад печ зірнуў.
Чорт залез ці што ў старога—
Ступу к грудзям прыгарнуў

І пашоў па хаце з ёю,
Тупніуў раз ён і другі,
Адбівае тахт нагою
І выпісвае кругі.

Круціць ступу, абнімае
Ды сам сабе выцінае:

„Бадай таго каваля
Мяцеліца замядла,
Як ён мяне маладу
Замарозіў на ляду!“

1911 г.

НА НІВЕ

— Гэй, мой конік! гэй, мой сівы!
Ну, яшчэ, маленькі!
Варушыся, гэй, ня бойся,
Конік мой сівенькі!—

Зранку ў полі за сахою
Аратай тукае,
Сіўку, друга ў цяжкай працы,
Просіць-панукае.

Сам бяз шапкі, босы ногі,
Грудзіна раскрыта.
Б'юць каменьні аб нарогі,
Скрыгацца сядзіта,

І шуршаць пяскі буйныя,
Як жарства рачная,
Ходзіць подскакам, няроўна
Сошачка крывая.

Аратай ідзе спавагу,
Мерна, крок за крокам,
Вузка доўгая палоска,
Не акінеш вокам.

Пройдзэ боразну аратай,
Сошку падтрасае,
Сам назад увесь падасца—
Конік службу знае:

Сам заходзіць без панукі,
Без каманды спраўна,
Аж нейк глянуць на сівога
Люба і забаўна.

Нібы знае сівы конік
Думкі аратая,
І яго панукі-крыку
Сіўка не чакае.

Завярнуўшыся, аратай
Спynіць друга-сіўку,
Слова добрае прамовіць
І паправіць грыўку.

Гладзіць коніка па шыі,
Мух даучных гоніць,
Як-бы з самым лепшым другам,
З сіваком гамоніць.

— Эмардаваўся, адпачынъ, брат,
Пастаім, пакурым.
Вератнік мы гэты скончым,
Спачываць патурым.—

Конік трэцца галаю
Аб яго кашулю,
Адпачыўшы, зноў ён цягне
Сошачку-крывулю.

А аратай, задуменны,
Зноў ідзе ступою...
Моцна, моцна іх злучыла
Праца за сахою!

— Гэй, мой конік! но, мой мілы!—
Носіцца па полі.
Конік, сошка і аратай
Сунуцца паволі.

Эх, ты, поле! Колькі сілы
Тут затраціць трэба!
Цяжка, цяжка дастаешся
Ты, кавалак хлеба!

1911 г.

ПАХМЕЛЬЛЕ

— Годзі, жонка! Ну, ня лайся:
Больш гарэлкі ані ў зуб!
Калі вып'ю, ну, хоць кроплю,
Бі мяне, цягай за чуб!

Сам, нябож, я добра знаю,
Што з гарэлкі съвет гарыць...
Тфу, паскудэтва! тфу, брыдота!
Хоць зарэж,—ня буду піць!—

Так прад жонкай спавядайся
Посьле выпіўкі Тарас:
— Ну, на гэты раз павер мне —
Каб я жыў—апошні раз!

— Ой, ня раз я гэта чую!
Заракалася съвіньня
За вугол хадзіць, Тарасе,—
І табе ня веру я!

— Ты ня верыш? Эх, Марылька!
Хочаш? я іду ў заклад?
Залажэмся на цікавасць:
Ты праграеш, як бог съят!..

Тфу! пад грудзі падпірае!
Кішкі зблутаны ў камяк,
Ну, а ў роце, каб знала—
Фэ, які нядобры смак!

Галава-ж, як малатарня
Або хто завёў там млын...
А ўсё Грышка, недаверак,
Каб ён спух, сабачы сын!—

Як прусак, што зьеў бураксы,
Ходзіць, плёвае, бядак,
І да жонкі падыходзіць.
— Съсе вантробы мне чарвяк.

Слухай, золатка-галубка—
Стай пакорненькі Тарас:—
Прынясі апахмяліща—
Каб я жыў—астатні раз!—

1911 г.

ПЕСНЯ П'ЯНАГА

Выпіў, Янка, чарку ты,
Ну, мо' ѹ трохі болей,
Бо-ж ты, Янка, не съяты,
Не съяты, саколе!

П'юць на съвеце, п'юць усе,
І ты, браце, выпіў.
Іду босы па расе,
Шапку аддаў ліпе.

Скача божы съвет вакол,
Мусіць, ён упіўся.
А ты, месяц, мой сакол,
Чаго ўтарапіўся?

Ці ты бачыш першы раз
П'янага Яноля?
Янка выпіў, ды ня ўграз—
Піць ня будзе болей!

Ой, падыме жонка крык—
Съцеражыся, Янка!
Эх, каб бабам не язык
Ды ня іх лаянка!

Ня կрычы ты, ня կрычы,
На м'яне, Гануля,
І мянушак ня лічы,
Языка ня муляй!

Каб ты, Ганна, ведала,
Як цябе кахаю,
Як, залёгши ў седала,
Па табе ўздыхаю!

Ды ня бойся, не шманай—
Што каму за дзела?
Там-там-там-там! та-ра-рай!
Ідзі, Янка, съмела!

Бо ты толькі й бачыш рай,
Як гарэлкі хваціш.
Скачы, Янка, выцінай,
Покі сіл ня страціш!

Скача божы съвет вакруг,
У ваччу траіцца,
Лезе з плеч стары кажух,
Хоча закруціцца.

А ты, Янка, не аважай
На кажух падраны!
Прэч з дарогі! уцякай,
Бо йдзе Янка п'яны!

1912 г.

„Р Ы Н У“

Было, ды зывялося—съвет іншы паўстаў.
А вось што мне дзед мой нябожчык казаў.

„Была ў сяле хата на дэзве палавіны,
Прасторны абедэзве, як тыя адрыны.

Але пуставала адна палавіна:
У ночы, як пойдзе пад поўнач часіна,

Прыходзіць ціхутка туды Невядомы,
Прыходзіць княвіны, стаіць нярухомы

І толькі гаворыць: „Ой, рыну-ж я, рыну!“
І кожны, пачуўшы такую навіну,

Барджэй бег наўцёкі, бег вон з тae хаты...
І што ты парадзіш? Той дом быў закляты!

Чаго ні рабілі—гадой акраплялі,
Папоў і ксяндзоў там маліца склікалі,—

Сваё вядзе „Рыну“, і хата пустуе.
Але раз пад вечар салдацік вандруе.

Прыходзіць служывы. „Эй, добрыя людзі!
Прыпынак салдату на нач ці ня будзе?“

— І рады-б, саколік, ды ліха такое:
Ня будзеш мець, родны, ўсю нач ты спакою.

Ёсьць у нас хата, але заклятая:
Там „Рыну“ прыходзіць і сон адганяе.

— Нічога ня зробіць ваш „Рыну“ салдату.—
Заходзіць служывы ў заклятую хату.

Паслалі салдату, як добраму пану.

— Пабудзіце, братцы, як сам я ня ўстану.—

Салдат разваліўся і выцягнуў ногі,
Салодка зяхнуў так, вядома, з дарогі,—

Як пласт паваліўся на мяккае сена
(На ўсякі выпадак узяў ён палена).

Даўно не ляжаў наш салдацік так пышна.
Ляжыць сабе гэта, крыху такі съцішна,

Але сваё права і сон забірае
І вочы салдату драмком засцілае.

Вось поўнач падходзіць—магільная ціша,
Замерла ўсё вокал, здаецца, ня дыша.

Салдат здрыгануўся, прыслухаўся—Рыну!
Пабеглі мурашкі ў салдата па съпіне.

А страх неадступна: „Ой, рыну я, рыну!“
Ды так няпрыемна, ды так надаедна.

Ня вытрываць, чуе, салдацік наш бедны.
Давай абувацца, забыў і палена,

І верціць анучы, прыгнуўши калена.
А тут, як на ліха, і бот загубіўся,

А „Рыну“ над вухам, як шэршань убіўся
І дудзіць і дудзіць: „Ой, рыну я, рыну!“

— Не, брат, дарма ты, а бот я ня кіну:
Казённыя рэчы важней твайго „рыну“.

Салдат аж пацее, хапаецца, рые—
Няма таго бота, а „Рыну“ аж вые,

Няма з ім ратунку у проклятай хаце!
„Рынь! рынь-жа, брадзяга! рынь, згінь твая маці!

Цярпеньня ня стала, салдат узлаваўся.
І што-ж? гэты „Рыну“ у момант распаўся!

І поўніцца хата ў міг срэбраным звонам,
Бо сыпнулі грошы дажджом нязьлічоным.

1916 г.



З Ъ М Е С Т

I. ДУМКІ

Стар.

Ня пытайце	3
Моладасьць	4
Вясна	6
Месяц	7
Уюцца думкі	8
Усход сонца	9
Вечер	11
Думкі	12
Рана засмуцілісь	14
Асеньні дождж	16
Песьні вясны	17
Лес	18
Адлёт жураўлёў	19
Ручай	21
На полі вясною	23
Ноч	25
Нязбытныя надзеі	27
Журба палёў	29
Мядзеліца	31
Зіма	33
Вясна	35
Маёй вясне	37
Мара	38
Надрывайся і шумі	41
Дзе дзенешся?	42

Стар.

Песьняру	43
Дудка	44
Перад восеньню	45
Тройка	48
Раздум'е	50
Веснавыя хмаркі	52
Пагуляў на волі...	54
Да вясны	56
Заход сонца	58
Жніўная песні	60
Закліканье вясны	62
Суш	64
На прастор	65
Муха	66
Гусі	67
Песьні зімы	69
Тая-ж самая даль...	70
Дай, зірну ў сваё аконца	71
Песьня аб вясьнне	72
Ноч	74

II. РОДНЫЯ АБРАЗЫ

Наш родны край	77
Дарога	79
Могілкі	80
Жытні колас	81
Чыгунка	83
Наша сяло	84
Вёска	86
Родныя абразы	88
Хмаркі	89
Многа слайненъкіх куточкаў...	91
Родныя песні	92
Дарога	94
Родныя абразы	96
Неба	98

Рольнік	99
Жыта	101
Жніво	103
На полі	105
Краска	107
Дуб	109
Першы гром	112
Ноч прад навальніцай	113
На лузе	115
Вярба	116
Апошні лісток	118
Старыя дубы	120
Будзэ навальніца	122
Наша гуменіца	123
Глухая дарога	125
Вераб'іная нач	127
Высокі бераг	129
Дарога	130
Гай	131
Восень у гаю	132
Прайшлі незваротна дзянькі веснавыя	133
Палесьсе	134
Дубы	136
У палёх Беларусі	138

III. СЯЛЯНСКАЕ ЖЫЦЬЦЁ


На прадвесні	143
Мужычае жыцьцё	144
Плытнікі	146
Каханьне	149
Наша доля	151
Мужык	153
Пахаваньне	156
Наша возьме	159
Удовіна хата	160
Вобраз пакуты	162

Стар.

Панас туляе	163
Песьня над калыскай	164
За падаткі	166
Доля батрачкі	168
У школку	170
Сялянская рада	173
Мужык	176
Горкая доля	178
На адзіноце	180
Цемра	184
У ноцы	186
Мацерына гора	189
Сялянская доля	191
Забытая магіла	192
Груши-саплянкі	193
Пастушок	198
На рэчцы зімою	199
Агляд зямлі	204
Першы заработка	207
У судзе	218
Э песень адзінокага	219
Матчынае прычытаньне	223
Пастушка	228
Сялянскія думкі	230
Пятусь-касец	232
На ніве	234
Пахмельле	237
Песьня п'янага	239
„Рыну“	241

06 49214

3







Цана 2 р.

745

